

مۇ شەھىر شەخسلەر ھەقىقىدە ھېكايىلەر



بالدۇر ئو يغانغان ئادەم

ئابدۇخالىس ئۇرىمۇر

شەھىن شەخسلەر ئۆسۈلىرى نىزىشلىقى



مە شەھۇر شە خىسلەر ھە قىقدە ھېكايىلەر



بالدۇر ئويغانغان ئادەم

ئابدۇخالق ئۇيغۇر

مۇھەممەت شانىياز

شىنجاڭ ياشلار- ئۆسۈرلەر نەشرىيائى

پىلانلىغۇچى: ئەركىن ئىبراھىم
مدسۇل مۇھەممەرى: ئەركىن ئىبراھىم
مدسۇل كوررېكتورلىرى: ئابلىز ئابباس
ئىبادەت ياسىن

مشوۇر شەخسلەر ھەققىدە ھېكايلەر
بالدۇر ئويغانغان ئادەم — ئابدۇخالىق ئۆيغۇر
ئاپتۇرى: مۇھەممەد شاھنىياز

*

شىنجاڭ ياشلار - ئۆسمۈرلەر نشرىياتى نەشر قىلىدى
(ئۇرۇمچى شەھىرى غالبىيەت يولى 2 - كۈچا 1 - قورۇ، پ: 830049)
شىنجاڭ شىنخۇا كىتابخانىسىدىن تارقىتلىدى
ئۇرۇمچى خاؤكۇن رەڭلىك باسما چەكلەك شىركىتىدە بېسىلىدى
ئۇلچىمى: 1092 × 787 مم، 32 كەسلام، باسما تاۋىقى: 3.875
2001 - يىل 6 - ئاي 1 - نەشرى
2009 - يىل 4 - ئاي 2 - بېسىلىشى
ISBN 978 — 7 — 5371 — 4132 — 1
سانى: 5001 — 8000
باهاسى: 6.00 يۈەن
بېسىلىشتا، تۈپلەشتە خاتالىق بولسا نشرىياتىمىزغا ئەزمىتلىك، تېگىشىپ بېرىمىز

مۇندەر بىجە

1	مەنمۇ كىتاب ئوقۇۋاتىمن
8	مەكتەپ جەنھەت، كەل داۋام ئەت
13	ئىلىم ئىزدەپ
22	تەخەللۇس
29	ئەڭ چوڭ ئەمەل
33	لوڭقىنى ياخشى كۆرمەلا ياكى مېنىمۇ؟
38	ماڭا بىلىم كەم
43	بۇ مەدىنييەت
47	ئۈچ چوڭ ئايپەت
53	بىلىمسىز ئادەم قۇۋۇزاقسىز دەرەخ
60	خانىنىڭ تۇرمۇشى
64	ھەربىر ۋارقىدىن گۆھەر چىقىدىغان كىتاب
67	قىممەتلىك سۆبۈنچە
73	خاراششوو پېرىۋۇد
80	«قالىمىدى»
84	نەپىسىنىڭ سۈرنىتىنى سىزىشقا توغرا كەلسە
89	جەڭكۈوار مارش — «ئاچىل»
93	ئەڭ مۇھىم ئىش
96	خەلقىنىڭ تۇنجى قوراللۇق قوشۇنى

102	قۇملۇقتىكى گۈلخانلار
105	ئۇغۇل بالا ئەلى تاشلاپ قاچمايدۇ
110	سوڭھەك ئىچىدىن چىققان شېئىر
114	ياشىسۇن ئازادلىق، يوقالسىون زۇلۇم

مهنمۇ كىتاب ئوقۇۋاتىمەن

تۇرپاننىڭ سودا مەركىزى ھېسابلىنىاتى. شەھەر ئىچىدە مەشھۇر سارايىلار، كاتتا مەسجىت، مەدرىسە ۋە گەزمال، مىلىچمال، چەرچىنمال دۇكانلىرى كۆپ ئىدى. چوڭ سوددە- گەرلەردىن مەخسۇت مۇھىتى، زۇپەر حاجى، مىجىت حاجى- لارنىڭ توب تارقىتىش سودا سارايىلىرى شەھەرگە ھۆسن قوشۇپ بازارنىڭ كۆزىگە جايلاشقانىدى.

1901 - يىل 2 - ئاينىڭ 9 - كۈنى تالىك سەھەر، بامدات نامىزىدىن يانغان مىجىت حاجى يېنىدا سالماق قەددەم تاشلاپ كېلىۋاتقان، ئۇچىسىغا ناۋات رەڭ شايىدىن يەكتەك كىيىپ، بېشىغا ئاق سەللە ئورىغان، دائىم ساقال - بۇرۇتىنى ئەپچىلە- گىنە ياسىتىپ، پاكىز، سۆلەتلىك يۈرىدىغان كۈيئوغلى ئاب- دۇراخمان مەخسۇمنى ئالدىراتتى:

— تېزرەك بولايلى! قىزىم نىياز خاندىن ئەنسىرەۋاتىدە- مەن، ئاللا ئىگەم شۇ يالغۇز قىزىمنىڭ تۇغۇتىغا ئاسانلىق بېرەرسەن، — مىجىت حاجى شۇنداق دەپ قەدىمىنى تېزلىتە- تى. ئۇلار ئالدىراش هوپلىغا كىرىشىگە تۇغۇتلۇق ئۆيىدىن بۇۋاقنىڭ يىغا ئاۋازى ئاڭلانىدى. مىجىت حاجى بىلەن ئابدۇ- راخمان مەخسۇمنىڭ يۈرىكى ئورنىغا چوشۇپ، چىرايىغا خۇ- شاللىق يۈگۈردى. دەل شۇ ئەسنادا تۇغۇتلۇق ئۆينىڭ ئىشى- كى ئېچىلىپ، خىزمەتكار ئايال گۈلسۈم چىقىپ كەلدى:

— قېنى، سۆيىنچە بېرىشىلە، نىياز خېنىمىنىڭ كۆزى يورۇدى!

مېجىت ھاجىم بىلەن ئابدۇراخمان مەخسۇم بۇ خۇش خەۋەرنى ئاڭلاپ، خۇشاللىقىدىن گۈلسۈمنىڭ ئېتىكىگە تەڭ-گە تاشلاشتى.

ئارىدىن ئوچ كۈن ئۆتۈپ، يورۇق دۇنياغا كۆز ئاچقان بۇ بۇۋاققا «ئابدۇخالق» دەپ ئات قويۇلدى.

ئابدۇخالقىنىڭ چوڭ دادسى مېجىت ھاجى ھەر يىلى ئەتىيازدا كۆيئوغلى ئابدۇراخمان مەخسۇم بېزبىلاردىن يىغقان پاختا، قۇرۇق ئۆزۈم، يۈلۈ - تېرە، قوغۇن قېقى قاتارلىق يىرلىك مەھسۇلاتلارنى يۈزلىگەن تۆكىلەرگە ئارتىپ، كارۋاڭ ئارتىپ روسىيىنىڭ شەمەي شەھىرگە يۈرۈپ كېتتى. ئۇ يىردىن قازان، موسكۋا شەھەرلىرىگىچە باراتتى. قايتىشىدا ئۇ يىردىن رەخت، پولات، تۆمۈر، چوپىن، تۇنىكە جابدۇق، قەنت - گېزەكلىرنى ئەكىلەتتى. ئابدۇراخمان مەخسۇم قېينى-تسى ئەكەلگەن ماللارنى تۈرپاندا توب ساتاتتى.

مېجىت ھاجى بىلەن ئەرەمسىما خېنىم نەۋىرسى ئابدۇخالققا قەۋەتلا ئامراق ئىدى. ئۇلار ئابدۇخالقىنى ئوچ ياش چېغىدىن باشلاپ ئۆز تەربىيىسىگە ئالدى. مېجىت ھاجى كۆپىنچە سودا ئىشلىرى بىلەن سىرتلاردا يۈرگەچكە، ئۆيىدە ئەرەمسىما خېنىم بىلەن ئابدۇخالق قالاتتى.

ئەرەمسىما خېنىم ساۋاڭلىق، ئۇقۇمۇشلۇق ئايال بولۇپ، بىرقانچە يىل ئىلىگىرى مېجىت ھاجى بىلەن تۈرپاندىن يولغا چىقىپ قدىشىقىر، كەشمىر، ھىندىستان ئارقىلىق سەئۇ-دى ئەرەبىستانىغا بېرىپ، مۇقدىدەس شەھەر مەككىدە ئۆلۈغ ھەج پەرزىنى ئادا قىلغان، ۋەتەنگە قايتقۇچە مىسىر، پەلەس-

تىن، سۈرىيە، تۈركىيە، ئىران، ئافغانىستانلاردا بولغاندە. ئەرەمسىما خېنىم ئۆز ھاياتىدا نۇرغۇن ئىشلارنى باش-تىن كەچۈرگەن، كۆرگەن - بىلگىنى كۆپ ئايال ئىدى، نۇرغۇن چۆچەك بىلەتتى. ئۇ ئۇيغۇر خەلق داستانلىرىنى نا:شا - بېيتلىرى بىلەن شۇنداق تەسىرلىك ئېتاتىسىكى، ئاڭلاۋاتقان ئادەم ئۆزىنى ئۇنتۇپ كېتتى.

ئەرەمسىما خېنىم نەۋرسى ئابدۇخالىققا ھەر كۈنى دې-كۈدەك ئەل ياتقۇ مەزگىلگىچە «چىن توّمۇر باتۇر»، «ئۇر توّقامق» . . . قاتارلىق چۆچەكلەرنى ئېيتىپ بېرەتتى، ئاب-دۇخالىق بولسا چوڭ ئانىسىنىڭ ئىسسىق قۇچىقىدا ئولتۇ-رۇپ زەن قويۇپ ئاڭلايتتى. ئۇ تېخى بىر قېتىم ئېيتىپ بولغان چۆچەكىنى ياندۇرۇپ ئېيتىسا شۇئان بىلىۋېلىپ يەقەت ئاڭلىغىلى ئۇنىمايتتى. ئۇ كىچىكلىكىگە باقماي «غېرىب - سەندەم»، «بوز يىگىت»، «تاھىر - زۆھەر»، «يۈسۈپ ئەخەمەت» قاتارلىق نۇرغۇن داستانلارنىڭ بەزى بېيتلىرىنى ۋە بىرمۇنچە تۈرپان خەلق قوشاقلىرىنى يادلىۋالغاندى. مجىت حاجى كىتابقا ئامراق ئىدى. ئۇ ھەر قېتىم سودا ئىشى بىلەن روسىيىگە بېرىپ قايتقىنىدا قازان، شەمەي شەھەرلىرىدىن يېڭى - يېڭى كىتابلارنى ئالغاچ كېلەتتى، ئۇنىڭ ئۆزىمۇ ئانچە - مۇنچە كىتاب ئوقۇپىمۇ قوياتتى. لېكىن كۆپ چاغلاردا كۆيئوغلى ئابدۇراخمان مەحسۇمغا ئۇ-قۇنتۇپ ئاڭلايتتى.

ئابدۇراخمان مەحسۇم ئەرەبچە، پارسچە تىل - يېزىقتنىن خەۋىرى بار، خەنزۇچىنىمۇ بىلىدىغان ئوقۇمۇشلۇق زات ئىدى. ئۇ قىشنىڭ ئۆزۈن تۈنلىرىدە شام يورۇقىدا كىتاب ئوقۇسا، كىچىككىنە ئابدۇخالىق چوڭ دادسى مجىت حاجى-

ئىڭ ئېتىكىدە ئولتۇرۇپ ئۆزىنى ئۇنتۇغان حالدا ئاتىسىنىڭ ئاغزىغا قارىغان پېتى قىزىقىپ ئاڭلاب كېتەتتى. بەزى ئاخ-شاملىرى ئەممەت خوجامنیياز ئوغلى قىسۇرىنىڭ^① «رەۋزە-تۇلخۇزرا («كۆكلەم باغ») داستانى ئوقۇلسا، بەزى ئاخشام-لىرى نەسىردىن رابغۇزىنىڭ^② «قىسىسى سۈل ئەنبىيَا» («ئەذ-بىيالار قىسىسى») دېگەن ئەسىرى ئوقۇلاتتى. چوڭلار ئارىسىدا ئىخلاسىمن ئوقۇغۇچىدەك دىققەت بىلەن كىتاب ئاڭ-لاب ئولتۇرغان ئابدۇخالقىنى كۆرگەن چوڭ ئانىسى: «ئۇي-قۇللىرى كېلىپ قاپتۇ، جېنىم بالام، ئورۇنلىرىنى سېلىپ قويىدۇم، يېتىپ ئۇخلىسىلا» دىسە، ئۇ مۆلدۈرلەپ تۇرغان بۇلاقتىك كۆزلىرى يۇمۇلۇپ كېتىۋاتسىمۇ، «ياق، ئۇخلى-مايمەن» دەپ بېشىنى چايقاپ ياتقىلى ئۇنمايتتى. مىجىت هاجىنىڭ ئۆيىدە قىش كۈنلىرى كەچتە بولىدىغان بۇنداق كىتاب ئوقۇش سورۇنغا بەزىدە تۇرپان ئاستانلىق ياش سودىگەر مەحسۇت مۇھىتىمۇ^③ ئىشتىرەك قىلاتتى. مەحسۇت مۇھىتى مىجىت هاجىنىڭ ئۆيىگە بەزى چاغلاردا ئۆزى بىلەن تەڭ دېمىتلەك دوستى، ياش شائىر نەممەت خەلپەتنى^④ بىلە ئەكىلەتتى. شائىر نەممەت خەلپەت ھەزىلەتكەش، قىزىقىچى، چاقچاقچى ئادەم بولۇپ، بەزىدە موللا زەيدىن لەتىپلىرىدىن سۆزلەپ، بەزىدە ئۆزى لەتىپە توقۇپ ھەممىنى كۆلدۈرەتتى، بەزىدە يېڭى يازغان شېئىرلىرىنى ئوقۇپ سورۇننى جانلاندۇ-رۇقۇتتى. ئۇ شېئىرنى ناھايىتى يېقىملۈق ئاھاڭ بىلەن

^① گەھەت خۇجانىياز قىسۇرى — شائىر (1717 - 1827).
^② نەسىردىن راڭۇزى — XII گەسىرنىڭ ئاخىرى، XIV گەسىرنىڭ باشلىرىدا باشخان يابانچى، مۇتەتكىكى.

۳) مخصوصت موهبتی — مشهور و متنبہ‌ر ازت (1885 — 1933).
 ۴) نهمت خلیمت — شاعر، جامائت میرایی (1888 — 1962).

ئوقۇغاققا مىجىت ھاجىغا يېقىپ قالغانىدى. شۇڭا مىجىت ھاجى پات - پات نەمەت خەلپەتنى لۇكچۇندىن تەكلىپ قىلىپ ئەكىلىپ ئۇنىڭغا شېئىر ئوقۇتۇپ ئاڭلايتتى. نەمەت خەلپەت بۇلاقتەك كۆزلىرىدىن ئەقىل نۇرلىرى چاقنالاپ تۇرغان زې-رەك ئابدۇخالىتى ياخشى كۆرەتتى، ئابدۇخالىقىمۇ بۇ ياش شائىرغا ئامراق ئىدى.

نەمەت خەلپەت كىتاب ئوقۇشنى باشلىماستىنلا، ئابدۇ-خالىق ئۇنىڭ يېنىغا بېرىۋالاتتى. نەمەت خەلپەت يېقىملەق، يۇمىشاق ئىنتوناتسىيە بىلەن ئەلشىر نەۋائىينىڭ «خەزائىنۇل مەئانى» («چاھار دىۋان») دىن ئوقۇغان غەزەللەرنى ۋە «خەمسە» دىن ئوقۇغان ئاجايىپ قىزىقارلىق داستانلارنى، «گۈلىستان»⁽¹⁾ دىن ئوقۇغان ئاجايىپ چوڭقۇر پىكىرلىك ھې-كايەتلەرنى، بىزىدە لۇتقى، فۇزۇلى، ئابدۇر بهىم نىزارى، موللانىيازى دىۋانلىرىدىن ئوقۇغان لىرىك غەزەللەرنى، ناي-خان⁽²⁾نىڭ ساتىرىك شېئىرلىرىنى ناھايىتى زور ئىشتىياق بىلەن ئاڭلاپ، بەزىلىرىنى پىچىرلاپ يادلىۋېلىشقا تىرىشات-تى.

مىجىت ھاجى ئائىلىسىنىڭ بۇنداق كىتاب ئوقۇش، ئاڭلاش ئادىتى كىچىك ئابدۇخالىقتا ئۆچەمس تەسىر قالدۇ-رۇپ، ئۇنىڭ سەبىي قەلبىدە جۇشقۇن ئىنتىلىش، قىزغىن ھەۋەس، ئاجايىپ ساماۋى ئارزو - ئىستەكلەرنى قوز غىغاندەدە.

بىر كۈنى، ئەمدىلا بەش ياشقا كىرگەن ئابدۇخالىق

«گۈلىستان» — شىيخ سەئىدىنىڭ مەشھۇر ئىسىرى:
① نايكان — پىچان ناھىيىسىنىڭ لۇكچۇن يېزىسىدا ئۇتكىن ساتىرىك شائىر
② 1850 (1910)

قاتتىق مۇقاۋىلىق، قېلىن بىر كىتابنى ئېچىپ خېلى بىر
هازاڭىچە ئىملىرى - چىمىز يېزىلغان خەتلەرگە كۆزلىرىنى
چىمچىقلانقىنىچە تىكىلىپ ئولتۇردى. كىتابتىن باش كۆ-
تۇرگەن ئەرەمسىما خېنىم نەۋەرسىنىڭ بۇ تۇرقىنى كۆرۈپ،
كۈلكىدىن ئاران ئۆزىنى توختىتىپ:

— بالام، نېمە ئىش قىلىۋاتىلا؟ — دەپ سورىدى.

— كىتاب ئوقۇۋاتىمن! — دېدى ئابدۇخالق چۈچۈك
تىلى بىلەن، — ھە راست، چوڭ ئانا! ماڭا خەت ئوقۇش
بىلەن يېزىشنى قاچان ئۆگىتىپ قويىدىلا؟
ئەرەمسىما خېنىم نەۋەرسىنىڭ بۇدرۇق قوللىرى بىلەن
كىتابنى مەيدىسىگە چىڭ بېسىۋالغان تۇرقىدىن سۆيۈنگەن
ھالدا:

— چوڭ دادىڭىز شەممىيدىن قايىتىپ كەلگەندە! —
دېدى.

ئابدۇخالق شۇ كۈندىن باشلاپ ھەر كۈنى «چوڭ دادام
كېلىدۇ!» دەپ كوچا بېشىغا چىقىۋالىدىغان بولدى. ئارىدىن
ئۈچ ئاي ئۆتۈپ، مىجىت ھاجى نۇرغۇن مال بىلەن شەممىيدىن
قايىتىپ كەلدى. مىجىت ھاجىنى بىرىنچى بولۇپ نەۋەرسى
ئابدۇخالق كۈتۈۋالدى.

مىجىت ھاجى نەۋەرسى ئابدۇخالققا شەممىيدىن ئېلىپىه
ۋە دەپتەر، قېرىنداش ئالغاج كەلگەندى. بۇ كۈنلەرده ئابدۇخالقنىڭ خۇشاللىقىدىن ئاغزى قوللىقىغا يەتكەندەك بول-

دى. «ئابدۇخالققا چوڭ دادىسى ئاجايىپ سوۋىغات ئەكەپتۇ»

دېگەن خەۋەر بىر دەمدىلا مەھەللەگە پۇر كەتتى.

ئابدۇخالقنىڭ نۇر چاقناپ تۇرغان كۆزلىرىدىن ئاجا-

يىپ بىر تەشنانلىقنى سەزگەن ئەرەمسىما خېنىم شۇ كۈندىن

باشلاپ، ئابدۇخالىققا ئېلىپىبهنى ئۆگىتىشكە باشلىدى. ئابدۇخالىققا ھەر بىر يېڭى دەرس ئاجايىپ كۆڭۈللۈك تۈيۈلاتتى. ئۇ ھەرب پۇھۇق سوْزلەرنى دەپتىرىگە دانمۇ دانە چىرايلىق قىلىپ يېزىپ بولمىغۇچە شىرەدىن قوپمايتتى. ئارىدىن بىر يىل ئۆته - ئۆتمەيلا ئابدۇخالىق خەتلەرنى راۋان ئوقۇيالايدى. خان ھەم يازالايدىغان بولدى.

مەكتەپ جەنھەت، كەل داۋام ئەت

1907 - يىلى مارت ئېيىنىڭ خەيرلىك بىر كۈنى تالى سەھەر. تۇرپاندىكى يېڭىشەھەرنىڭ غەربىنى شىمالدىن جە- نۇبقا كېسىپ ئۆتىدىغان ئەسقەر ھاجى كارىزىنىڭ سۈپسۈزۈك زۇمرەتتەك سۈيى ئوقچۇپ ئېقۇۋاتقان چوڭ ئېرقىتنى سۈس كۆتۈرۈلگەن ئاقۇچ ھورلار دىماغلارغا باھار ھىدىنى ئەكپەلتەتتى.

بېشىغا گۈللۈك دۈپپا، ئۇچىسىغا يارىشىملق يېڭى كىيىمەرنى كېيىپ، چەرايلىق جىلتە ئاسقان ئابدۇخالقىنى چوڭ دادسى مىجىت ھاجى يېڭىشەھەر قازىخانا مەسچىتىدىكى خېلىل موللامنىڭ مەكتىپىگە ئوقۇشقا بەردى.

خېلىل موللام قىرىق ياشلاردىكى ئۆتتۈرۈ بويلىق، قارا ساقاللىق كىشى ئىدى. ئۇ ياشلىقىدا قەشقەر خانلىق مەدرستە ئوقۇغان بولۇپ بىلىمى مول، ئۇستا خەتتات ئىدى، بىزىدە غەزەل، رۇبائىيلارنىمۇ يېزىپ قوياتتى.

ئابدۇخالقى بالىلارنىڭ ئەڭ كىچىكى ئىدى، ئۇ مەكتەپ- كە ھەر كۈنى ھەممىدىن بالدۇر كېلىپ، ئۆز ئورنىدا ئولتۇ- رۇپ دەرس تەكرارلايتتى. خېلىل موللام ئابدۇخالقىنىڭ زېھنى ئۆتكۈر، ناھايىتى زېرەك بالا ئىكەنلىكىنى سېزىپ، ئۇنى يېڭىدىن ئوقۇشقا كەلگەن باشقا بالىلارنى ئوقۇتقاندەك خەلپەتلەرنىڭ دەرس بېرىشىگىلا تاپشۇرۇپ قويىماي، ھەر كۈنى ئۆزى ۋاقت ئاجرەتىپ دەرس بېرىپ تۇردى.

ئابدۇخالق يېرىم يىلغا بارمايلا ھەپتىيەكىنى تۈگەتتى، ئىككىنچى يىلىدىن باشلاپ خېلىل موللام ئۇنىڭغا دىن دەر- سىدىن باشقا يەنە تىل - ئەدەبىيات ۋە ھۆسنجەت دەرسلىرىنى- مۇ ئۆتتى. ئابدۇخالق شۇنداق ئىجتىھات بىلەن ئۆگەندىكى، ئادەتتە بالىلار تۆت - بەش يىلدا ئوقۇپ بولىدىغان دەرسلىرىنى ئىككى يىل ئىچىدىلا ئەلا دەرجىدە ئوقۇپ تامااملىدى.

ئابدۇخالق 1909 - يىل 9 - ئايىدا يېڭىشەھەردىكى مەدرىسىكە ئوقۇشقا كىردى. بۇ مەدرىسىنىڭ باش مۇدەررسى ھەمدۇللا داموللام ئىينى چاغدا قەشقەر خانلىق مەدرىسى تامااملىغان، كېيىن بۇخاراغا بېرىپ داڭلىق بۇخارا مەدرىسىنى تۈگەتكەندىن كېيىن، روسىيىنىڭ ئوفا، قازان شەھەرلىرىدە ئىلىم تەھسىل قىلغان تەرەققىيەرۋەر دىننى زات ئىدى. ئۇ سەككىز ياشلىق ئابدۇخالقنىڭ مەدرىسىكە ئوقۇشقا كىرگە- نىدىن تولىمۇ سۆيۈندى. ئۇ ئابدۇخالققا دەرس بېرىشنى پېشىقىدەم مۇدەررس نىياز موللامغا تاپشۇردى. ھەمدۇللا داموللام ئۈچ كۈنده بىر قېتىم ئابدۇخالقنىڭ ئۆگەنگەن دەرسلىرىدىن سىناق ئېلىپ تۇردى. ھەربىر قېتىملق سە- ناقتا ئابدۇخالق سوئاللارغا قانائەتلەنەرلىك جاۋاب بېرىپ، ھەمدۇللا داموللامنىڭ ماختىشىغا سازاۋەر بولاتتى.

ئارىدىن بىر يىل ئۆتتى. بىر كۆنی ھەمدۇللا داموللام مۇددەررس نىياز موللام بىلەن مەسىلەھەتلىشىپ ئابدۇخالقىنىن بىر يىلىدىن بۇيان ئوقۇغان دەرسلىرىدىن ئىمتىھان ئالدى. ئابدۇخالق تىل، ئەدەبىيات، ئىلمىي تەجۆزى (قۇرئاننى قىرائەت قىلىپ ئوقۇش)، ئەبجەد ھېساب قاتارلىق دەرسلىر- دىن ئېلىنغان ئىمتىھاندىن ئەلا ئۆتۈپ، ئۇستازلىرىنى تولىد- مۇ سۆيۈندۈردى.

— ئىلىم ئۆگىنىشىكە مۇشۇنداق ئىشتىياق باغلىغان، تىرىشچان بالىنى تېخى ئۇچراتمىغاندۇق. تىل ئۆگىنىش، تىلىنى پۇختا ئىگىلەش — ئىلىم - مەربىپەتنىڭ مۇقەددەس ئىشىكىنى ئاچىدىغان ئالتۇن ئاچقۇچتۇر. ئابدۇخالىقنى بۇ ئالتۇن ئاچقۇچقا ئىگە قىلىشىمىز لازىم، — دېدى ھەمدۇللا داموللام ۋەزمىن ئاھاڭدا.

شۇنىڭدىن كېيىن ئابدۇخالىققا مەدرىستە ئوقۇلىدىغان ئادەتتىكى دەرسلىرگە قوشۇپ نىياز موللام پارس تىلىدىن، ھەمدۇللا داموللام ئەرەب تىلىدىن مەحسۇس دەرس ئۆتۈشكە باشلىدى. ئۈچ يىل ئۆتتى. ئابدۇخالىق مەدرىسى ئەلا نەتىد. جە بىلەن توڭھەتتى.

1913 - يىل 3 - ئايدا مىجىت حاجى باشلىق بىر نەچە سودىگەر يېڭىشەھەرنىڭ ئۇرۇمچى كۆچىسىدىكى مىرزاباينىڭ قورۇسىدا يېڭىچە مەكتەپ ئاچتى. ئابدۇخالىق بۇ مەكتەپكە ئوقۇشقا كىردى. غۇلجىدىن تەكلىپ بىلەن كەلگەن شېرىپ-جان مۇئەللەم روسىيىنىڭ تاشكەنت، قازان شەھەرلىرىدە بىر تەرەپتىن ئوقۇپ، بىر تەرەپتىن ئىشلەپ، كېيىن غۇل-جىغا قايتىپ كېلىپ ئوقۇتقۇچىلىق قىلغان زىيالىي ئىدى. ئۇ ئابدۇخالىقنى سىناب كۆرۈپ، ئۇنىڭغا باشقا ئوقۇغۇچە-لاردىن پەرقىلىق ھالدا تولۇقسىز ئوتتۇرا مەكتەپنىڭ بىرىندى. چى يىللۇق تىل، ئەدەبىيات، تارىخ، جۇغراپييە قاتارلىق دەرسلىرىنى ئۆتۈشكە باشلىدى. شېرىپجان مۇئەللەم ناھايدى. تى تەلەپچان ئۇستا ز ئىدى. ئۇ ھەر ھەپتىدە ئوقۇغۇچىلاردىن بىر قېتىم سىناق ئىمتىھان ئالاتتى. ئىلىم - پەنگە قىزغىن ئىشتىياق باغلالىپ ئىجتىهات بىلەن تىرىشىپ ئۆگىنىدىغان ئابدۇخالىق ھەر قېتىملىق ئىمتىھاندا ئەلا نەتىجىگە ئېرىشەتتى.

شېرىپجان مۇئەللەم دەرس ئارىلىقىدا ئوقۇغۇچىلارغا روسييىدىكى يېڭىلىقلارنى سۆزلەپ بېرىتتى، ئوقۇغۇچىلارنى دەرستىن سىرت ھەرخىل پائالىيەتلەرگە ئۇيۇشتۇراتتى. بۇ ھال بالىلارنى قىزىقىتۇردى، «بۇ مەكتەپتە ئوقۇيمىز» دېگۈ-چى بالىلار كۆپىيىشكە باشلىدى. لېكىن، ئارىدىن ئۆزۈن ئۆتىمەي بىر قىسىم جاھالەتپەرەس، مۇتەئەسىپ قارا كۈچ-ملەر : «بۇ مەكتەپ ھېساب، جۇغراپىيە دەپ بىسىمىلاسى يوق بىرنىمىلەرنى ئوقۇتىدىكەن، يەرنى يۇمىلاق دەيدىكەن» دې-گىندەك پىتنە - پاساتلارنى توقۇپ، يالىڭ زېڭىشىغا ئەرز - شىكايدەت قىلىشتى. يېڭىچە مەكتەپلەرنى تاقىتىۋېتىشكە باها-نە تاپالمايۇقاتقان يالىڭ زېڭىشنى ئۇلارنىڭ ئەرز - شىكايدەتلىرىنى كۆرۈپلا، بۇيرۇق بىلەن بۇ يېڭىچە مەكتەپنى تاقاتتۇرۇۋەتتى، شۇ-نىڭ بىلەن مەرىپەت ئاسىمىنىدىكى بىر چىراغ ئۆچۈپ، تەرەق-قىيىپەرۋەرلىك ھەرىكتى يىمىرىلىگەندەك بولدى.

ئوقۇۋانقان مەكتىپى تاقىلىپ ھەسرەت چىكىپ يۈرگەن ئابدۇخالقىنىڭ ئۇمىد چىرغى ئۆزۈن ئۆتىمەيلا يەندە ياندى. پەن - مائارىپ ئارقىلىق خەلقنى ئويغىتىشنى كۆڭلىگە پۈك-كەن مەرىپەتپەرۋەر مەخسۇت مۇھىتى جاھالەت بۇلۇتى قاپىلە-خان كونا تۇرپاندا ئىلىم - مەرىپەت مەشئىلىنى ياندۇرۇپ باتۇرلارچە ئوتتۇرغا چىقتى. ئۇ 1914 - يىل 8 - ئايدا تۇرپان ئاستانىدا بىر يېڭىچە پەننى مەكتەپنى ئاچتى. تۇرپان ئويمانلىقىنى زىلىزلىگە كەلتۈرۈۋەتكەن بۇ مەكتەپ «مەخسۇ-دىيە مەكتىپى» دەپ ئاتالدى. مەخسۇدىيە مەكتىپىدە مەخ-سۇت مۇھىتى روسييىدىن تەكلىپ قىلىپ ئەكەلگەن، موسكۋا ئۇنىۋېرسىتېتىنى پۇتتۇرگەن تاتار زىيالىيلرىدىن

ھەيدەر سايرانى، مۇھىبۇللا، گۈلمىدەم قاتارلىقلار ئوقۇتقۇ-
چى بولدى. 9 - ئايىنىڭ 1 - كۈنى تۇرپان، پىچان، توقسۇن،
گۈچۈڭلاردىن بولۇپ قىرىق نەپەر ئوقۇغۇچى قوبۇل قىلىنىپ
رسىمىي دەرس باشلاندى. بۇنى ئاڭلاپ دىلى سۆيۈنگەن ئابدۇ-
خالق ئۆزىدىن ئىككى ياش كىچىك ئۇكىسى ئابدۇقەيىوم
بىلەن يېڭىشەھەردىن ئاستانىگە ئوقۇش ئۈچۈن كەلدى. ھەيدەر
ئەپەندى ئۇنى سىناب كۆرۈپ: «بۇ بالا كۆپ نەرسە
بىلىدىكەن، ئوتتۇرا مەكتەپتە ئوقۇسا بولغۇدەك» دېدى.
شۇنداق قىلىپ ئابدۇخالقنىڭ ئىنسى ئابدۇقەيىوم
مەحسۇدىيە مەكتىپىگە قوبۇل قىلىنىدى. ئابدۇخالق بولسا
يېڭىشەھەرگە قايتىپ كەتتى.

ئىلىم ئىزدەپ

مېجىت حاجى نەۋرسى ئابدۇخالىقنىڭ ئىلىمگە بولغان تەشنالىقىنى قاندۇرۇش ئۈچۈن، 10 - ئايىدا ھەيدەر سايراند- نىڭ ساۋاقدىشى، موسكۋا ئۇنىۋېرىستېتىنى پۈتۈرگەن تاتار زىيالىي ئەلى ئىبراھىمپىنى ئائىلە ئوقۇتقۇچىلىقىغا تەكلىپ قىلدى. ئەلى ئىبراھىمپ ئابدۇخالىقنى سۆزلەرنى ئۇيغۇر تىلىدا ئالدى. ئەلى ئەپەندى تۇرمۇشتىكى سۆزلەرنى ئۇيغۇر تىلىدا سۆزلەپ ئۆز مەقسىتىنى چۈشەندۈرەلىگىنى بىلەن ئوتتۇرا مەكتەپ دەرسلىرىنى ئۇيغۇرچە چۈشەندۈرەلمەيتتى. ئابدۇخا- لىقمو تاتار تىلىنى تولۇق بىلەمەيتتى. شۇڭا، ئەلى ئەپەندى ئابدۇخالىقا ئالدى بىلەن تاتار تىلى ئېلىپبەسىدىن دەرس ئۆتۈشكە باشلىدى، ئۆزىمۇ كەمەرلىك بىلەن ئابدۇخالىقىنى ئۇيغۇرچىنى ئۆگىندى. ئارىدىن ئۈچ ئاي ئۆتتى، ئابدۇخالىق تاتار ئېلىپبەسىنى ئوقۇپ تۈگىتىپ، ئەلى ئەپەندىنىڭ سۆز- لىرىنى چۈشىنەلەيدىغان بولدى. شۇنىڭدىن كېيىن ئەلى ئە- پەندى رەسمىي دەرس باشلىدى.

ئابدۇخالىق شېئىرغا قىزىققاچقا دەرسىن سىرتقى بوش ۋاقتىلىرىدا دائىم شېئىر يادلايتتى، بەزىدە شېئىر - قوشاق- لارنىمۇ يېزىپ تۇراتتى. بۇ ھال ئەلى ئىبراھىمپىنىڭ دىققە- تىنى قوزغىدى. ئۇ ئەدەبىيات دەرسىدە تاتار خەلق شائىرى ئابدۇللا توقاينىڭ (1886 — 1913 - يىللار) ھاياتى ۋە ئەدەبىي ئىجادىيەتى ھەققىدە مەحسۇس توختالدى. روسييە-

دین ئالجاج كەلگەن ئابدۇللا توقاي شېئىرلىرى بېسىلغان كىتاب - ژۇرناللارنى ئابدۇخالققا بېرىپ تۇردى. ئابدۇخا-لەق تالاتلىق تاتار شائىرىنىڭ شېئىرلىرى بېسىلغان كىتاب-نى خۇددى تىلتۈمىاردەك يېنىدىن ئايىمماي ئاجايىپ ھېرس-مەنلىك بىلەن ئوقۇپ كېتەتتى. ئابدۇخالق ئۆزۈن ئۆتمەيلا ئابدۇللا توقايىنىڭ بىرمۇنچە شېئىرلىرىنى يادلاپمۇ ئالدى. كېيىن قازاق خەلق شائىرى ئاباينىڭ ھاياتى بىلەن تو نۇشتى. ئابدۇللا توقاي بىلەن ئاباينىڭ ھاياتى ۋە ئىجادىيەتلەرى ئاب-دۇخالقنىڭ بىغۇبار قەلبىدە ئۆچەمەس ئىز قالدۇردى.

ئارىدىن بىر يېرىم يىل ئۆتتى. تىرىشچان ئابدۇخالق ئوتتۇرا مەكتەپىنىڭ دەرسلىرىنى ئەلا نەتىجە بىلەن ئوقۇپ تاماملىدى. ئۇ بۇنىڭغا پەقەت قانائەتلەنمەيتتى، «يەنە ئوقۇ- سام» دەپ ئارزۇ قىلاتتى. ئۇنىڭ بۇ قىزغىن ئارزۇسىنى ئۇستازى ئەلى ئىبراھىموف قوللىدى، ئۇ مىجىت ھاجىغا ئابدۇخالقنى «داۋاملىق ئوقۇتۇڭ» دېدى. مىجىت ھاجى: «تۇرپاندا ئۇنى ئوقۇتقۇدەك مەكتەپ بولمىسا» دېۋىدى، ئەلى ئىبراھىموف كۈلۈپ كېتىپ:

— سىز ھەر يىلى روسييگە سودىغا بارىسىزغا، ئابدۇ- خالقنىمۇ بىرگە ئېلىپ بېرىپ رۇس مەكتىپىدە ئوقۇتۇڭ، — ھېچبولمىغاندا سودا ئىشلىرىڭىزغا پايدىسى تېگىدۇ، — دېدى. مىجىت ھاجى بۇنىڭغا قوشۇلدى. روسييگە ئوقۇشقا بارىدىغانلىقنى ئاڭلىغان ئابدۇخالق چەكسىز خۇشاللىققا چۆمۈلدى.

1916 - يىل 2 - ئايدا، ئون بەش ياشقا كىرگەن ئابدۇخالق چوڭ دادىسى مىجىت ھاجى ۋە مەحسۇت مۇھىتىد- نىڭ سودا كارۋانلىرى بىلەن روسييىنىڭ شەھىرى كەلگەن

قاراپ يولغا چىقىتى. چوڭ دادسى ئۇنىڭغا ئۇ ياخشى كۆرىدە-
غان يورغىسى ياخشى، يۇۋاش ئاق قاشقىلىق جىدە ئاتنى
چىرايلىق جابدۇپ بەرگەندى. ئابدۇخالقىق مەنزاڭلە پېتىشكە
ئالدىرىاپ بەزىدە ئېتىنى چاپتۇرۇپ كارۋاندىن خېلىلا ئۇز اپ
كېتەتتى. ھەربىر يەرگە كەلگەندە ئابدۇخالقىق «بۇ تاغنىڭ
ئېتى نېمە؟» «بۇ يەر نە؟ نېمىشقا بۇنداق ئاتالغان؟» دەپ
سۈرایتتى. مەحسوت مۇھىتى بولسا ئۇنىڭ سوئاللىرىغا قاناپ-
ئەتلەنەرلىك جاۋاب بېرەتتى. سەپەر جەريانىدا ئابدۇخالقىق
نۇرغۇن نەرسىلەرنى بىلىۋالدى. ئۇلار ئۇزۇن يوللارنى بې-
سىپ 5 - ئايىنىڭ بېشىدا روسىيەنىڭ شەمەي شەھىرىگە
پېتىپ باردى، ئاندىن سودا يەرمەنكىسى بولۇۋاتقان قازان
شەھىرىگە كەلدى.

مېجىت حاجى قازانغا كېلىپ ئەتىسى ئابدۇخالقىنى ئې-
لىپ كۈچىغا چىقتى. ئۇزۇن ماڭمايلا مېجىت حاجىنىڭ
ئىككى تاتار سودىگەر تونۇشى ئۇچراپ قېلىپ قىزغىن پارائىغا
چۈشۈپ كەتتى. دەل شۇ چاغدا قوللىرىغا بىردىن كىتابنى
كۆتۈرۈپ ئىككى تاتار بالا نېرىدىكى سېرىق بىنادىن چىقىپ
كەلدى. ئابدۇخالقىق بالىلاردىن كىتابنى قەيدىرىن ئالغانلىقدە-
نى سورىۋەدى، بالىلارنىڭ بىرى: «ئاؤ و كىتابخانىدىن»
دەپ نېرىدىكى سېرىق بىنانى كۆرسەتتى. ئابدۇخالقىق «دا-
دامنىڭ گېپى تۈگىگۈچە كىرىپ چىقاي» دەپ كىتابخانىغا
كىرىپ بىر كىتابنى ئېلىپ ئوقۇشقا باشلىدى.
ئابدۇخالقىنىڭ قىزىقىپ قالغىنى — موللاموسا سايرا-
مىنىڭ^① 1904 - يىلى قازاندا نەشر قىلىنغان «تارىخىي ئە-

موللاموسا سايرامى (1836 — 1917 - يىللار) — ئۇيغۇر تارىخ ئالىمى ۋە
شايرى.

منییه» ناملىق كىتابى ئىدى. ئۇ كىتابقا بېرىلىپ كېتىپ، چوڭ دادسىنىڭ ئۆزىنى كوچىدا كۈتۈپ تورغانلىقىنى، ھەتتا قورسىقى ئاچقانلىقىنىمۇ تۈييمىدى. پەقهت كىتابخانا خىزمەت- چىسى «چۈشلۈك تاماقدا بارىمدىن» دېگەن چاغدىلا پۇلنى تۆلەپ كىتابنى سېتىۋېلىپ كوچىغا چىقتى. كوچىدا چوڭ دادسى كۆرۈنمه يتتى. كوچىدا خىلمۇخىل ئادەملەر ناھايىتى كۆپ ئىدى. ئابدۇخالقىق قەيدىرگە بېرىشنى بىلەمىي تورغان بىر چاغبىدا بىر دوQMۇشتىن چوڭ دادسى بىلەن مەحسۇت مۇھىتى چىقىپ كەلدى. ئابدۇخالقىقى كۆرگەن مىجىت ھا- جى هاسىراپ تۇرۇپ:

— سىزنى يىتىپ كەتتىمكىن دەپ ئەنسىرەپ ئىزدىگ- لى نەۋاخ، — دېدى تېرىكىپ. ئابدۇخالق قولىدىكى كىتاب- نى كۆرسىتىپ ئەھۋالنى سۆزلەپ بەردى. مىجىت ھاجى كىتابنى كۆرۈپ ئاچچىقىدىن ياندى - دە: — بوپتۇ، قازانغا كېلىپلا بىر خەيرلىك سودا قىلىپ- سىز، ئەمما بۇنىڭدىن كېيىن يېنىمىدىن ئاجرىمالى، — دېدى.

— بۇ بالىنىڭ ئەقىللەقلەقىنى قارىماڭلا، ھاجىم ، — دېدى كېتىۋېتىپ مەحسۇت مۇھىتى، — چەت ئەلگە چىقىپ تۈنجى قىلغان سودىسى كىتاب ئېلىش بوپتۇ. كىتاب — بىلىم باغچىسى، ئىنساننىڭ يېقىن دوستى. ئابدۇخالق، سىز ئەھمىيەتلەك سودا قدىپسىز، بىراق ئۇن - تىنسىز يوقلىپ كەتمەڭ.

مىجىت ھاجى بىلەن مەحسۇت مۇھىتى ماللىرىنى ئىك- كى كۈندىلا سېتىپ بولۇپ، ئابدۇخالقىنى بىرگە ئېلىپ نۇۋگۇرد شەھىرىگە، ئۇ يەردىن موسكۋا شەھىرىگە باردى.

ئۇلار موسكۋادا بىش كۈن تۇرۇپ ئابدۇخالىقنى شەھەر ئايلاذ-
دۇرۇپ سىيلە قىلدۇردى. ئاندىن سودىلىقنى تۈگىتىپ
شەمەيگە قايتىپ كەلدى. ئۇلار چۈشكەن كارۋان سارىيىنىڭ
خوجايىنى ئىسهاقنىڭ كىچىك ئوغلى شېرىپ ئومىسىدا
گىمنازىيىدە⁽¹⁾ ئوقۇيتنى. يازلىق تەتىل بولغاچقا، ئۇ ئۆيىدە
ئىدى. ئابدۇخالىق ئۆزى بىلەن تەڭ دېمەتلەك شېرىپ بىلەن
ئاسانلا چىقىشىپ كەتتى. بۇنىڭدىن كۆڭلى ئەمن، تاپقان
مېجىت هاجى ئابدۇخالىقنى رۇسچە مەكتەپتە ئوقۇتۇشنى
ئىسهاققا تاپشۇردى - دە، مەحسۇت مۇھىتى بىلەن بىلەن
موسكۋا، قازان شەھەرلىرىدىن سېتىۋالغان ماللىرىنى توڭد-
ملەرگە ئارتىپ تۇرپانغا قاراپ يولغا چىقتى.

شېرىپ ئابدۇخالىققا رۇس ئېلىپبەسىنى ئۆگىتىشكە باشلىدى. ئابدۇخالىق ھەرب ۋە سۆزلىكەرنى يېزىشقا باش-
لىسا چۈشلۈك تاماق ۋاقتى بولسىمۇ ئۇستىلدىن قوپمايتتى،
شېرىپ دائىم ئابدۇخالىققا رۇسچە سۆزلىيتتى. ئابدۇخالىق
جاۋاب بېرىشكە تىرىشىپ دۇدۇقلاب كەتسىمۇ، ئۆز مەقسىد-
تىنى رۇسچە ئۇقتۇرمىغىچە توختىمايتتى. شۇنداق قىلىپ
ئابدۇخالىق ئىككى يېرىم ئايدا رۇس ئېلىپبەسىنى تۈگەتتى.
ئىسهاق ئابدۇخالىقنى رۇسچە باشلانغۇچ مەكتەپكە بەر-
دى. ئېگىز بويلىق، كۆزەينەك تاقىغان، تاقىر باش مەكتەپ
مۇدىرى مىخاييلوف ئابدۇخالىقنى سىناپ كۆرۈپ، رازىمەنلىك
بىلەن بېشىنى لىڭشتىتى.

مۇدىر مىخاييلوف ئابدۇخالىقنى ئىككىنچى سىنىپنىڭ
مدسئۇل مۇئەللەمى ئاننا ۋاسىلىيەناغا تاپشۇردى. ئوتتۇرا
بويلىق، يېشى ئوتتۇز بەشتىن ئاشقان ئاننا ۋاسىلىيەنَا ئابدۇ-

گىمنازىيە — رۇسچە ئوتتۇرا مەكتەپ. (1)

خالقىنىڭ تۇرپاندىن ئوقۇشقا كەلگەنلىكىنى ئاڭلاپ، ئۇنىڭغا ئالاھىدە كۆڭۈل بۆلدى. ئەدەپلىك، تىرىشچان ئابدۇخالقىنى ئانناۋاسىلىيپۇنَا ياقتۇرۇپ قالدى. ئۇ ھەر كۈنى دەرسىن چۈشكەندىن كېيىن ئۇنىڭغا بىر سائىت رۇس تىلىدىن قو- شۇمچە دەرس بېرىپ تۇردى. ئابدۇخالقىنىڭمۇ كۆتكىنى شۇ ئىدى. ئۇ پۇرسەتنى قولدىن بەرمەي رۇس تىلىنى پىشىق ئىگىلىۋېلىشقا كىرىشىپ كەتتى. ئىجتىهات بىلەن ئۆگەندە گەچكە يېرىم يىلدا رۇس تىلىدا ساۋاقداشلىرىغا يېتىشىۋالا- دى. 1917 - يىل 6 - ئايدا ئابدۇخالق ئوقۇتفۇچى وە ساۋاقداشلىرىنى تالڭى قالدۇرۇپ، ئەلا نەتىجە بىلەن ئۈچىنچى سىنىپقا كۆچتى.

1917 - يىل ئۆكتەبىر ئىنقلابى پارتىلىدى. ۋاقىتلېق ھۆكۈمەت ئاغدۇرۇلۇپ سوۋېت ھاكىمىيەتى قۇرۇلدى. بى- راق، 12 - ئايغا بارغاندا گرازدانلار ئۇرۇشى باشلىنىپ، ئۇرۇش ئوتى سىبىرىيىگىچە تۇتاشتى. شەمەيدىكى مەكتەپتە ئوقۇش توختىدى.

1918 - يىل 4 - ئايدا ئابدۇخالق ئۇرۇمچىگە ماڭغان سودا كارۋانلىرى بىلەن ئانا يۇرتىغا قاراپ يولغا چىقتى. ئابدۇخالق تۇرپانغا قايتىپ كېلىپ ئىككى ئاي تەبىyar- لىق قىلىپ بەزىلەرنىڭ مەسىخىرسى وە تاپا - تەنلىرىگە پىسەنت قىلماي 9 - ئايدا يېڭىشەھەر دىكى خەنزاۋچە مەكتەپ - شۆتاڭغا ئوقۇشقا كىردى.

شۆتاڭدا ئابدۇخالقىنى وۇ لاۋشى بىرىنچى سىنىپقا قو- بۇل قىلدى. وۇ لاۋشى ئەسلى پىچان خاندۇلۇق ئۇيغۇر ئىبراھىم چېچەكچى دېگەن كىشى بولۇپ، ئۇ بۇرۇن ئۇرۇم- چىدە ئالىي شۆتاڭنى ئەلا پۇتتۇرۇپ، شىيوسەي (تۆۋەن دەر-

جىلىك ئىلمى ئۇنوان) ئۇنۋاننى ئالغانىدى. ئۇ يېڭىشەھەر-
دىكى بۇ شۆتاڭغا ئوقۇنقۇچى بولۇپ كەلگىلى تېخى ئىككى
يىل بولغانىدى. ئادەتتە باشقىلار ئۇنى «ۋۇ لاؤشى» (ۋۇ
مۇئەللەيم) دەپ ئاتايتتى. ۋۇ لاؤشى باشا كىشىلەردىن ئاب-
دۇ خالقىنىڭ شەمەيدە ئوقۇۋاتقانلىقىنى ئاڭلۇغانىدى. ئۇ
دەسلەپكى دەرسىلدە ئابدۇ خالقىنىڭ زېھنى ئۆتكۈر، تۇتۇ-
ۋېلىش قابىلىيىتى ناھايىتى يۇقىرى ئىكەنلىكىنى ھېس قىلا-
دى.

ۋۇ لاؤشى شۇ زاماننىڭ مەكتەپ قائىدىسى بويىچە ئابدۇ-
خالققا «خا ۋېنسەي» (يەنى تالانت ئىگىسى ئابدۇ خالق
دېگەن مەندە) دەپ خەنزۇچە ئىسىم قويدى.
ئابدۇ خالق شۆتاڭدا تىرىشىپ ئوقۇدى. ۋۇ لاؤشىمۇ
ئۇنىڭغا كۆڭۈل بولۇپ ھەركۈنى دەرسىن سىرت بىر سائەت
خەنزۇ تىلى دەرسى ئۆتتى. ئابدۇ خالق ئۆيىگە قايتقاندىمۇ
ئازراق دەم ئېلىۋېلىپلا خەنزۇچە خام خەتلەرنى ئوقۇش،
يېزىشنى مەشىق قىلدى. ئۇ بۇنىڭغىمۇ قانائەت قىلماي،
شۆتاڭنىڭ يۇقىرى سىنىپ ئوقۇغۇچىلىرىدىن ما جەنلىڭ
(خۇيزۇ)، ئەي تىرىپن (ئۇيغۇر، ئەسلى ئىسىمى مەمتىلى)
لەرنىڭ ئۆيىگە بېرىپ خام خەتلەرنى سوراپ ئۆگەندى. بىد-
رىنچى مەۋسۇملۇق ئىمتىھاندا ئابدۇ خالقىنىڭ نەتىجىسى سە-
نىپ بويىچە ئەڭ يۇقىرى بولۇپ چىقتى. ۋۇ لاؤشى بۇنى
مەكتەپ مۇدىرىغا مەلۇم قىلدى. مەكتەپ مۇدىرى ئابدۇ خا-
لقىنىڭ ئىمتىھان قەغىزىنى كۆرۈپ قايمىل بولدى. ئۇ-
— خا ۋېنسەي (ئابدۇ خالق) ھەقىقىي رېنسەي (تالانت-
لۇق) ئىكەن، — دېدى.

مۇدىر 1919 - يىلى 2 - ئايدا، ئىككىنچى مەۋسۇملۇق

دەرس باشلانغاندا ئابدۇخالىقنى بىرىنچى سىنىپتىن ئۈچىنچى سىنىپقا ئاتلاتتى.

1919 - يىل 5 - ئايىنلەك بىر كۈنى ئابدۇخالىق تۈرپان كونىشەھەردىكى دوستى قادر ئاشۇرۇفنىڭ ئۆيىگە باردى. ئىككى دوست سەگىدىگەچ هويلىنىڭ كەينىدىكى باغقا چىقىتى. باغنىڭ بىر چېتىدىكى ئېرىقتا شىلدەرلاپ سۇ ئاقاتتى. ئۇلار پاراڭلىشىپ ئولتۇرغاندا ئېرىق بويىغا سۇ ئالغىلى بىر قىز كەلدى. بۇ گۈزەل قىزنى كۆرۈپ ياش ئابدۇخالىقنىڭ يۈرىكىگە مۇھەببەت ئوتى تۇتاشتى.

— ئۇ قىز كىم؟ — سورىدى قادردىن.

— ئىمىننىياز بەگىنىڭ قىزى نىيازخان، — دېدىقا.

دىرى.

شۇ كۈنى ئاخشىمى ئابدۇخالىق ئۆزۈن بىر پارچە شېئىر بېزىپ، نىيازخانغا تەقدىم قىلدى. ئەسىلەدە ئىككى يىل بۇرۇنلا مىجىت حاجى بىلەن ئىمىننىياز بەگ ئائىلىلىرى توى قىلىشقا پۈتۈشۈپ قويۇشقانىدى. ئارىدىن ئۈچ ئاي ئۆتۈپ ئابدۇخالىق بىلەن نىيازخاننىڭ توپى بولدى. نىكاھ ئوقۇل. غاندا ئابدۇخالىقنىڭ ئاپىسىنىڭ ئىسمىمۇ نىيازخان بولغاچقا كېلىنىنىڭ ئىسمىنى ئايىمخانغا يۆتكەپ قويدى.

1919 - يىل 9 - ئايدا، شۇتاڭغا بېيجىڭدىن بەي فامىدە لىلىك بىر ياش مۇئەللەم كەلدى. ئۇ ئابدۇخالىق ئوقۇۋاتقان تۆتىنچى سىنىپقا مەسئۇل بولدى. بەي مۇئەللەم ئابدۇخالىقنىڭ باشقا ئوقۇغۇچىلاردىن ئالاھىدە پەرقىلىق ئىكەنلىكىنى سېزىپ، بىر كۈنى ئۇنى ئۆز ياتقىغا تەكلىپ قىلىپ سۆھە- بەتلهشتى. شۇنىڭدىن كېيىن ئۇلار تېزا يېقىنلىشىپ كەتتى. بىر كۈنى بەي مۇئەللەم ئابدۇخالىققا بېيجىڭدا پارتلىدە.

خان «4 - ماي» ھەرىكتى توغرىسىدا سۆزلىپ بەردى. بۇ ئابدۇخالىقنى ناھايىتى قىزىقتۇردى. بۇنى كۆرگەن بەي مۇ-ئەللىم «4 - ماي» ھەرىكتىگە دائىر ماقالىلەر بېسىلغان گېزىت - ژۇرنااللارنى يوشۇرۇنچە ئابدۇخالىققا ئوقۇشقا بەر-دى. ئابدۇخالىق بەي مۇئەللىم بەرگەن گېزىت - ژۇرنااللارنى ناھايىتى قىزىقىپ ئوقۇدى. ئۇ بۇنداق ئىلغاڭار كۆز قاراشتى- كى ماقالىلەرنى ئوقۇغانسىزى قەلبىسە يېڭى - يېڭى ئارزو - ئىستەكلەر تۇغۇلۇشقا باشلايتتى.

تەخەللۇس

ئابدۇ خالقىنىڭ ئايىمخانغا بېغىشلاپ شېئر يازغانلىقدا-
نى، بۇ شېئرنىڭ ئايىمخاندا ساقلىنىۋاتقانلىقىنى ئايىمخان-
نىڭ دوستلىرى ئۇنىڭ تويىدىن كېيىن ئاڭلاشتى. ئۇلار
ئايىمخاننىڭ «مېنى تولا خىجالەت قىلماڭلار» دەپ، بەرگىلى
ئۇنىمىخىنغا قويىماي ئۇنىڭدىن شېئرنى ئېلىپ قىزىقىپ
ئوقۇشتى - دە، دەررۇ كۆچۈرۈۋېلىشتى. شۇنىڭ بىلەن
ئابدۇ خالقىنىڭ ۋاپاردار يارى ئايىمخانغا بېغىشلاپ يازغان
«ئۇيغۇر قىزى» ناملىق شېئرى ئەل ئىچىگە تارقىلىپ
كەتتى.

ئۆتكەن زامانلاردىن بۇيان داۋاملىشىپ كېلىۋاتقان
شەرق شائىرلىرىنىڭ ئەئەنەنۋى ئادىتى بويىچە ئابدۇ خالق
ئۆسمۈر چېغىدىن باشلاپلا يازغان مەشقق شېئرلىرىنىڭ
ئاخىرىغا ئۆز ئىسىمىنى قوشۇپ قوياتتى. ئۇ چاغلاردا ئۇ
ئۆزىچە «ياخشى يازدىم» دەپ ھېسابلىغان شېئرلىرىنىمۇ
ئۆستازلىرىدىن باشقا ئادەملەرگە كۆرسەتمەيتتى. يېشىنىڭ
چوكىيىشى، بىلىملىنىڭ كۆپىيىشى، نەزەر دائىرسىنىڭ
كېڭىيىشى بىلەن ئۇنىڭ قەلبىدە جۇشقۇن ئىنتىلىشلەر پەيدا
بولدى. بولۇپمۇ بالاگەتكە يېتىشىگە ئەگىشىپ ئۇنىڭدا ئىشلى
مۇھەببەت ئويغاندى. گۈزەل، ۋاپاردار ئايىمخانغا بولغان
كۆچلۈك مۇھەببەت ئۇنىڭدىكى ئوتلۇق ھاياجان ۋە جۇشقۇن
ھېسسیياتنى تېخىمۇ ئۇلغايەتتى. نەتىجىدە ئۇ «ئۇيغۇر قىد-

زى» نى يازغاندىن كېيىن «بەختىگۈل»، «ئۇمىد تەبەسىسۇ-مى»، «سېغىنىش» قاتارلىق شېئىرلىرىنى يېزدىپ دوست - بۇرا دەر، ساۋاقداشلىرىنىڭلا قىزىقىشىنى قوزغاپ قالماي، ئوقۇمۇشلۇق زاتلار بىلەن ئاددىي پۇقرالارنىڭمۇ دىققەت - ئېتىبارىنى قوزغىدى. چۈنكى ئابدۇخالقىنىڭ تىلى هەر- بىر شېئىرى بىر چوڭقۇر مەزمۇننى جانلىق، ئىخچام، گۇ- زەل قىلىپ ئىپادىلەپ بېرەتتى. شېئىردىكى بۇنداق پىكىر كۆپىنچە خەلق كۆڭلىدە ئويلىغان، ئەمما دېيەلمەۋاتقان نەر- سىلەر بولاتتى. ئۇنىڭ شېئىرلىرىنىڭ تىلى كلاسسىك شې- ئىرلار دەك چاغاتاي تىلىدا يېزلىپ، ئەرەبچە، پارسچە ئاتالا- غۇلار بىلەن بېزەلگەن بولماستىن، ئۇيغۇر خەلقىگە چۈشدە- نىشلىك گۈزەل، جانلىق تىل ئىدى.

ئابدۇخالق بىر كۈنى شائىر نەممەت خەلپەت بىلەن شې- ئىرىيەت توغرىسىدا سۆز لەشكەندە پېشقەدەم شائىر نەممەت خەلپەت ئۇنىڭغا: «بىرىنچىسى، شېئىردا پىكىر يېڭى بولۇ- شى، باشقىلار دېگەن كونا مۇقامىنى تەكرا رىمالاسلىق كېرەك. ئىككىنچىسى، شائىر شېئىرلىرىنى خەلققە ئاتاپ يېزىشى، بۇنىڭ ئۆچۈن ئۇنى خەلق چۈشىنىدىغان گۈزەل تىلىدا يېزىش كېرەك» دېگەندى. ئابدۇخالق پېشقەدەم شائىر نەممەت خەل- پەتنىڭ سۆزلىرىنى ئېسىدە چىڭ ساقلاپ ئىجادىيەتتە ئۇنىڭغا ئەمەل قىلدى.

1921 - يىل 4 - ئايىنىڭ بىر يەكشىنبە كۈنى ئىدى. ئابدۇخالق ئۆيىنىڭ ئىككىنچى قەۋىتىگە جايلاشقان يېزىقىچە- لىق ئۆيىدە بىر شېئىرنى يېزلىپ بولۇپ ئولتۇراتتى. ئىشىك چىكىلىپ دوستلىرىدىن ھېسامىدىن زۇپەر بىلەن ئەكىدرخان كېرىپ كەلدى. سالام - سائەتتىن كېيىن، ئەكىدرخان ئۇس-

تەل ئۇستىدىكى ئۆچ پارچە شېئىرنى قولىغا ئېلىپ ماۋىزۋە-
لىرىنى بىر - بىرلەپ ئوقۇدى: «ئىستىمەس»، «يۈرەك
باغرىم ئېز بلدى»، «ئويغان» .
— پاھ، تۈنۈگۈندىن بۇيان ئۆچ پارچە شېئىر يە-
زىپتىلا - دە؟

ئابدۇخالق تەستىقلالپ بېشىنىلىڭشتى. ئەكبەرخان
قولىدىكى شېئىرلارنى ئوقۇپ چىقىپ هاياجان بىلەن سورىد-
دى.

— ئابدۇخالق، بۇ شېئىرلىرىڭىزنىڭ ئاخىرىغا «ئۇي-
غۇر» نى تەخەللۇس قىلىشلىرى نېمە ۋەجىدىن؟
— ئۆزلەرى سوراپ قالدىلا، بۇنى ئىزاهلاپ
بېرىي، — دېدى ئابدۇخالق ئىككى دوستىغا تەكشى
نىزەزەر سېلىپ، — بۇنىڭدىن ئۆچ يىل مۇقدىدمەم، تاھىر-
بەگ ئاكام بىلەن مەحسۇت ئاكام بىزنىڭ ئۆيگە كەلگەن.
پارالىق ئارىلىقىدا مەحسۇت ئاكام مۇنداق بىر رىۋايهتى سۆز-
لەپ بەردى: «قەدىمكى ئۇيغۇر قاغانى ئوغۇزخان» بېگانە
تەڭرىگە ئېتىقاد قىلىدىكەن، ئەمما ئۇنىڭ ئاتا - ئانلىرى،
تاغىلىرى، ئاكا - ئۆكىلىرى خۇداغا ئېتىقاد قىلىشنى خالى-
ماپتۇ. نەتىجىدە ئوغۇزخان بىلەن ئۇنىڭ قېرىنداشلىرى،
ئاكا - ئۆكىلىرى ئوتتۇرسىدا قاتىقىق جەڭ بوبىتۇ. ئادەملەر-
نىڭ بەزلىرى ئۇنىڭغا ياردەم قىپتۇ، بەزلىرى ئۇنىڭغا قار-
شى چىقىپتۇ. ئاخىردا دۈشەنلەر قەبىلىلىرى بىلەن ئوغۇز-
خانغا تەسلىم بوبىتۇ. غەلبىدىن كېيىن ئوغۇزخان داغدۇغى-
لىق مەرىكە ئۇيۇشتۇرۇپ، ئۆزىگە ياردەم قىلغان ۋە قوشۇل-
غان قېرىنداشلىرىنى، سەركەرەدە - لەشكەرلىرىنى كۈنۈۋاپ-
تۇ. ئۆزى بىلەن بىرلىشىپ ئۇيۇشقانلارغا «ئۇيغۇر» نامىنى

بېرپىتۇ. «ئۇيغۇر» دېگەن سۆزنىڭ مەننىسى «ئۇيۇشقاق»، «ياردەملەشمەك» دېگەن مەننى بىلدۈرىدۇ. شۇنىڭدىن كې- يىن بىزنىڭ ئاتا - بۇۋىللىرىمىز «ئۇيغۇر» ئاتلىپ جاهانغا تونۇلغانىكەن. لېكىن، بىز ھازىر «جاهان مۇشۇ» دەپ ئۆزىمىز تۇرغان يەرنىلا بىلىپ، دۇنيادىن بىخەۋەر قالدۇق. زۇلۇم، زورلۇق، خۇرایاتلىق، نادانلىق خەلقىمىزنى قۇم- دەك چىچىۋەتتى. بىزنىڭ ئۇيغۇر دېگەن نامىمىز ئۆچۈشكە باشلاپ، بىز ھازىر ئۆزىمىزنى تۇرپانلىق، كۈچالىق، قەش- قەرلىك، ئىلىلىق دەپلا ئاتايىمىز. بەزىلەر بىزنى «چەنتۇ» دىيىشىدۇ. بۇنىڭغا مېنىڭ پاك ۋىجدانىم، ئىنسانى غۇرۇ- رۇم قانداق چىدايدۇ؟ ! مەن ئاتا - بۇۋىلارنىڭ تارىختىكى ئالىممشۇمۇل شان - شوھرتىنى ياد ئېتىپ، «ئۇيغۇر» نامى- نى ئۆزۈمگە تەخەللۇس قىلىمۇدىم.

ئابدۇخالىقنىڭ سۆزىنى دىققەت بىلەن ئاڭلاپ ئولتۇر-
غان ھېسامىدىن زۇپەر چىن كۆڭلىدىن قايىل بولۇپ :
— ئۇيغۇر دېگەن تەخەللۇسنى ئىشلىتىشلىرىدە چوڭقۇر
مەنە بار ئىكەن - دە ! — دېدى .
شۇنىڭدىن كېيىن دوست - بۇرا دەرلىرى ئابدۇخالىقنىڭ
ئىسمىنىڭ ئاخىرغا «ئۇيغۇر» نى قوشۇپ ئاتايدىغان بولۇش-
تى . «ئابدۇخالىق ئۇيغۇر» دېگەن بۇ نام شۇنىڭدىن باشلاپ
ئەل ئىچىگە كەڭ تارقالدى .

1912 - يىل كۆزدە، شىمالىي مىلىتارىستلار ھۆكۈمە-
تى بېيجىڭىدا ئېچىلىدىغان بىر قۇرۇلتايغا شىنجاڭدىكى ئۇيى-
غۇر، قازاقلاردىن ۋەكىل سايلاشقا سان چۈشوردى. شۇ
مۇناسىۋەت بىلدەن يالىك زىڭىشىن ھۆكۈمىتى تۇرىپاندىن بىر

نه پەر ئۇيغۇر ۋە كىل سايلاشقا سان تەقىسىم قىلىدى. بۇ خەۋەر تۇرپانغا تارقىلىش بىلەن ئەمەلدارلار، بىگ - خوجىلار، سودىگەرلەر ئوتتۇرسىدا قاتتىق تالاش - تارتىش باشلىنىپ كەتتى، ھەممە يەن ۋە كىللەتكە ئۆزىنىڭ سايلىنىشىنى ئۆ- مەد قىلىشاتتى.

ئەمدىلا يېگىرمە ياشقا كىرگەن ئابدۇخالق خەلق ئىچد- دە يۈقىرى ئاپرۇيغا ئىگە ئىدى. گەرچە ئۇ چوڭ سودىگەر ئائىلىسىدىن كېلىپ چىققان بولسىمۇ، بايلىق، ئەمەلنى دوست تۇتىماي بارلىقىنى ئىلىم - مەربىپەتكە، خەلق ئىشلىرىغا بېغىشلىغانىدى. ئۇ باللىق چاغلىرىدىن تارتىپلا قىتىرقد- نىپ ئۆگىنىپ ئەرەبچە، پارسچە تىل - يېزىقلارنى ئىگىلە- ۋالغاندىن كېيىن يەننىمۇ تىرىشىپ ئۆگىنىپ تاتارچە، رۇس- چە، خەنزۇچە تىل - يېزىقلارنىمۇ ئىگىلەپ ئىلغار پەن - مەدەننېيەتكە يۈرۈش قىلىپ، ئوتتۇرا ئەسەرنىڭ جاھالەت بۇلۇتلرىنىڭ ئىسکەنجىسىدىن تېخىچە قۇتۇلامىغان كونا تۇرپاننىڭ ئىلىم - مەربىپەت ئاسمىنىدىكى نۇرلۇق بىر يۈل- تۇزۇغا ئايلىنىپ قالغانىدى.

ئابدۇخالقىنىڭ كىچىك پېئىل، كەمەتەر، مەردۇمەردا- نىلىكى، ئۇنى ئاۋام خەلققە يېقىنلاشتۇرغان، خەلق ساداسى- نىڭ ۋە كىلىگە ئايلاندۇرغان، ئۇنىڭ ھەقىقەتتە چىڭ تۇر وُپ ئادالەت ئۇچۇن جان تىكىپ كۈرەش قىلىشى، كەمبەغەل - نامراتلارنىڭ ھالىغا كۆڭۈل بۇلۇشى، ئەل ئىچىدىكى ئاپرۇ- يىنى تېخىمۇ ئاشۇر وۇھتكەندى. شۇڭا ۋە كىل سايلاشتا تۇر- پان خەلقى ئۇنى سايىلىدى، تۇرپان ئامېلى ئۇنى ئۆلکىگە مەلۇم قىلىدى.

بۇنىڭغا چىدىمىغان بىر تۇركۈم ئەمەلدارلار، زېمىندار

بایلار تىل بىرىكتۈرۈپ ئۆزلىرىدىن ۋەكىل سايلاش ئۈچۈن نۇرغۇن ئالتۇن - كۈمۈشنى ئېلىپ ئۇرۇمچىگە چىقىپ «ئاب- دۇخالىقنى ۋەكىللەتكە سايلاش خاتا بولدى» دەپ ياخ زېڭ- شىنغا ئەرز قىلدى. نۇرغۇن ئالتۇن - كۈمۈشنى كۆرۈپ كۆزى قىزارغان ياخ زېڭشىن ئەرزگە چىقانلارنىڭ تەلىپى بويىچە ئابدۇخالىقنى ۋەكىللەكتىن قالدۇرۇۋەتتى.

ھىلىگەر ياخ زېڭشىن ۋەكىل سانىنى يەنە تۇرپانغا بېرىپ «باشقۇ بىراۋىنى سايلاڭلار» دېسە جىبدەل توڭىمىيەيدىغان- لىقىنى تۈيۈپ قېلىپ، ۋەكىللەتكىنى توقسۇنغا بېرىۋەتتى. بۇنىڭ بىلەن ۋەكىللەتكە سايلىنىش ئۈمىدى كۆپۈككە ئايلاذ- غان ئەمەلدارلار بىلەن زېمىندار بایلار ئىككى گۇرۇھقا بولۇ- نۇپ بىر - بىرىنى ئېيبلەشكە باشلىدى. ئۆزۈن ئۆتمەي بۇ زىددىيەت كۈچىيپ ئىككى ئوتتۇرىدا چوڭ ماجира كېلىپ چىقتى. نەتىجىدە ياخ زېڭشىنغا نۇرغۇن پارا بېرىپ ئابدۇخا- لىق ئۇيغۇرنىڭ قۇرۇلتاي ۋەكىللەتكىدىن قالدۇرۇلۇشغا سەۋەبچى بولغانلىقلەرنى بۇ ماجира جەريانىدا ئۆزلىرى خەل- قى ئالىمگە پاش قىلىپ قويدى.

بۇ ۋەقەنى ئىنچىكە كۆزىتىپ كېلىۋاتقان ئابدۇخالىق ئۇيغۇر ھەققانىي غۇزەپ - نەپرىتىنى مىسرالارغا سىڭدۇرۇپ «باردۇر» ناملىق شېئىرنى يېزىپ چىقتى.

ئابدۇخالىق ئۇيغۇر «باردۇر» شېئىرنى يېزىپ ئۈچ كۈندىن كېيىن ھېسامىدىن زۇپەر قاتارلىق دوستلىرىنى ئۆيىگە تەكلىپ قىلدى. سورۇن تازا قىزغاندا ئەكىمەرخان: — شائىرمىز بىر شېئىر ئوقۇپ بەرسە قانداق؟ —

دېدى، ھەممەيلەن قىزغىن چاواڭ چېلىشتى. ئابدۇخالىق ئۇيغۇر ئالدىرىماي تۆش يانچۇقىدىن شېئىر

بېزىلغان قەغەزنى ئېلىپ «باردۇر» شېئىرنى ئوقۇشقا باشدى. «بىرىنى شاڭىيۇ سايلاپ ئارقىدىن دەۋايىمىز باردۇر» دېگەن مىسرا ئوقۇلغاندا ئەكىپرخان چىداپ تۇرالىمىدى - دە: — بارىكاللا، شائىر، مەرەزنى راسا ئېچىپ تاشلاپتىلا.

غۇ ، — دېدى ئولڭ قولىنى ئېگىز كۆتۈرۈپ .
ئۇزۇن ئۆتىمەي «باردۇر» شېئىرى قولدىن - قولغا
كۆچۈرۈلۈپ تۇرپانغا تارقىلىپ كەتتى. بۇ شېئىرنى ئاڭلىدە.
خان ئەمەدارلار، زېمىندار بايلار چىداپ تۇرالماي «ئابدۇخا-
لمق ئۇيغۇر بىزنى ھاقارەتلىدى» دەپ تۇرپان ئامېلىغا ئەرز
قىلىدى. تۇرپان ئامېلى «باردۇر» شېئىرنى مەنئى قىلىش
بۇيرۇقى چۈشورگەن بولسىمۇ كىشىلەر ئۇ شېئىرنى تالىدە.
شىپ ئوقۇۋەردى .

ئەڭ چوڭ ئەمەل

ئابدۇخالىق ئۇيغۇر 1922 - يىل 6 - ئايدا شۆتاڭنى ئەلا دەرىجىدە پۈتتۈردى. ئۇنىڭ ئىمتىھان نەتىجىسى مەكتەپ بويىچە يۇقىرى ئىدى. بۇنىڭدىن خەۋەر تاپقان تۇرپان ئامبىدەلى شۆتاڭغا كەلدى. ئۇ ئابدۇخالىق ئۇيغۇرنىڭ ئىمتىھان قەغىزىنى تەپسىلىي كۆرۈپ چىقىپ باشماللىقىنى چىقىرىپ قايمىل بولدى. ئۇ مەكتەپ پۈتتۈردىغان ئوقۇغۇچىلارنىڭ ئوقۇش پۈتتۈرۈش مۇراسىمغا قاتنىشىپ ئابدۇخالىق ئۇيغۇرلىنى ئالاھىدە مۇكاباتلىدى. بىي مۇئەللىم ئۇنىڭغا ئۆزى ساقلاپ كېلىۋاتقان «سۇ بويىدا»، «قىزىل راۋاقىتىكى چوش» رومانلىرىنى تەقدم قىلدى.

شۆتاڭنى پۈتتۈرگەن ئوقۇغۇچىلار ئوقۇش نەتىجىسىگە ئاساسەن ئەمەلگە تېينلىنەتتى. ئابدۇخالىق ئۇيغۇرنىڭ ئۇقۇش نەتىجىسى ھەممە ئوقۇغۇچىنىڭكىدىن يۇقىرى بولغاچقا، بەزىلەر «ئابدۇخالىق ئۇيغۇر ئەمدى چوڭ ئەمەل تۇتىدەر خان بولدى» دېيىشتى.

ئابدۇخالىق ئۇيغۇر ۋاقتىنى ناھايىتى چىڭ تۇتۇپ، بىر مىنۇتنىمۇ بوشقا ئۆتكۈزۈمىتتى. ئۇ شۆتاڭنى پۈتتۈرگەندىن كېيىن ئۆيىدە «سۇ بويىدا»، «قىزىل راۋاقىتىكى چوش» قاتارلىق مەشھور رومانلارنى ئوقۇپ چىقتى. بىي مۇئەللىم ئۇنىڭغا يەنە ئۆزى شاڭخەيدىن يېڭىلە ئالدۇرۇپ كەلگەن شا-ئىر گو مورونىڭ «ئىلاھىيە» ناملىق شېئىرلار توپلىمىنى

ئوقۇشنى تونۇشتۇردى. بېي مۇئەللىمدىن ئۇ كىتابنى ئالغان ئابدۇخالىق ئۇيغۇر خۇددى گۆھەر تېپىۋالغاندەك خۇش بو- لۇپ كەتتى. ئۇ شۇ كۈنىلا يېرىم كېچىگىچە ئۇخلىماي «ئد- لاهىيە» نى ئوقۇپ چىقتى. ئىككىنچى كۈنى ئەتسى بېي مۇئەللىمنىڭ ياتقىغا بېرىپ كىتابتىكى ئوقۇيالىغان خام خەتلەرنى سوراپ بىلمۇالدى. بېي مۇئەللىم ئابدۇخالىق ئۇي- غۇرغۇغا شائىر گو مورو، لۇشۇن، ماۋ دۇنلارنىڭ ھاياتى ۋە ئىجادىيىتى توغرىسىدا سۆزلەپ بەردى. بۇ ئابدۇخالىقتا يېڭىنى تەسىراتلارنى قوزغىدى.

ئابدۇخالىق ئۇيغۇر كىتاب ئوقۇپ چارچىغاندا كوچا ئا- رىلاپ، جەمئىيەتنى كۆزتىپ، ھەرخىل تەبىقىدىكى ئادەملەر بىلەن سۆزلىشىپ، ئۇلارنىڭ دەرد - ھەسرەتلەرنى ئاخلايىتى. كەچقۇرۇن ئۆيىگە قايتاتى - دە، يېزىقچىلىق ئۆيىگە كىرىپ شېئىر يېزىشقا كىرىشىپ كېتەتتى. ئارىدىن توت ئاي ئۆتتى. بىر كۈنى، تۇرپان ئامبىلى ئابدۇخالىق ئۇيغۇرنى يامۇلغا چاقىرتتى. ئامبىال: — ئۆلکىدىن سىزنى ئەمەلگە تەينىلەش تەستىقى كەلگۇ- چە يامۇلدا ئىشلەپ تۇرۇڭ، — دېدى. ئابدۇخالىق ئۇيغۇر بۇنى رەت قىلدى.

ئەمدىلا يىگىرمە ياشىتن ئاشقان بۇ قىران يىگىتىنىڭ پاك قەلبىدە قانداق ئۇلۇغۇار غايىه، بۇيۈك ئىستەكلىرىنىڭ يالقۇنجاۋاتقانلىقىنى تۇرپان ئامبىلى نەدىنەمۇ بىلسۇن؟ ! ئۆز ئىستىقبالغا تولۇق ئىشەنجى بىلەن قارىغۇچى ئابدۇخالىق ئام- بالنىڭ ئىلتىپاتىنى پىسىتتىگە ئالمىدى. ئەزەلدىن بۇنداق ئىشنى ئۇچرىتىپ باقىغان ئامبىال قاتتىق ھەيران قالدى. ئۇ: «دۇنيادا ئەمەلگە، پۇلغا، چىرايلىق ئايالغا ئىنتىلمەيدىد.

غان ئادەم يوق» دەپ ئويلايتى. ئۆزىمۇ بىر ناهىيىنىڭ ئامبىلى بولۇشتكەك بۇ ئەمەلنى قولغا كەلتۈرۈش ئۈچۈن قانچە يىل تىرىشىپ - تىرىمىشىپ نېمە ئىشلارنى قىلمىدى؟ شۇڭلاشقا ئۇ ئابدۇخالقىنىڭ ئۆز ئىلتىپاتىنى رەت قىلغانلىقىنى زادىلا چۈشىنەلمىدى.

ئارىدىن ئۇزۇن ئۆتىمەي ئابدۇخالق بىلەن بىللە شوتاڭدا ئوقۇغانلارنىڭ ھەممىسى ھۆكۈمەت ئورۇنلىرىدا خىزمەتكە ئورۇنلاشتى، ھەتتا بىرمۇنچىسى خېلى يۈقرى نام - ئەمەلگە مۇشەررەپ بولۇشتى. پەقدەت ئابدۇخالقلا ئەمەل تۇتۇشنى خالىماي ئادىدى يۈقرا پېتىچە قالدى.

ئابدۇخالق ۋاقىتنى بوشقا ئۆتكۈزمەيتى، دائم ئۆز-لۇكىدىن تىرىشىپ ئۆگىنىپ ئىلىم تەھسىل قىلاتتى؛ چار-چاپ قالسا بازار ئارىلايتى، يېزا - سەھرالارغا بارانتى، جەمئىيەتنى كۆزىتەتتى. شۇ ئاساستا جوش ئورغان يالقۇنلۇق ئىلھامى بىلەن تىننىمىز هالدا شېئىر يازاتتى. ئۇ شېئىر يېزىپ ئىلىم - مەرىپەتنى تەرغىب قىلىپ، جاھالدەت بۆشۈ-كىدە غەپلەت ئۇيقوسىدا ئۇخلاۋاتقان خەلقنى ئويغىتىپ كۈ-رەشكە قوزغاشنى، ئازادلىق، ئەركىنلىك يولىدا جان پىدا قىلىشنى بؤيوڭ ئىنسانىي بۇرچى ھېسابلايتى.

بىر كۈنى، جامائەت يېغىلىشقان چوڭ مەرىكىدە مولىدە لاردىن بىرى ئابدۇخالقىنىڭ ئابرۇيىنى يەرگە ئورۇپ، باش كۆتۈرەلمەس قىلىۋېتىش غەربىزىدە سۆز ئېچىپ قالدى: — ئى ئابدۇخالق! سىز كۆپ يىللاردىن بۇيان ئوقۇي-مەن دەپ قىزىل، يېشىل كىتابلارنى كۆتۈرۈپ يۈردىڭىز، ئۆزىڭىز ياش بولىسىڭىزما ئەرەبى، پارسىغا كامىلسىز. ئۇ-رۇسنىڭ زۇۋانىنىمۇ ياخشى ئۇقىسىز. بەزىلەر سىزنى:

«خىتايچىنى سۇدەك بىلىدۇ» دەيدۇ. تېخى ئامبىالنىڭ تۇڭ-
چىلىرىمۇ بىلمىگەن خەتلەرنى سىزدىن سورايدىكەن. سىز
بىلەن بىللە ئوقۇغانلار چوڭ ئەمەلدار بولۇپ كەتتى. سىز
بولسىڭىز تىرناقنىڭ قارسىچىلىكىمۇ ئەمەلگە نائىل بولالىد-
دىڭىز، بۇنى نېمە دېگۈلۈڭ؟ سىزگە بەك ئۆگال^① بولدىغۇ؟
كىشىلەرنىڭ ھەممىسى دۇررىدە ئابدۇخالققا قاراشتى.
ئابدۇخالق موللىنى مەنسىتىمگەن حالدا مەغرۇرۇلۇق بىلەن
كۈلۈپ قويۇپ سۆزلەشكە باشلىدى:

— يوقسو، مۆھىتىرەم داموللام، يۈزدەيۈز خاتالاشتىلا،
مەن زامان، خەلقىم يۈكلەگەن پەخرى ئەمەلدىمەن. يەنى
خەلقىنى نادانلىق ئاسارىتىدىن قۇنتۇزۇپ غەپلەت ئۇيقوس-
دىن ئۇيغۇتىش ئۈچۈن شېئىر - نىزمە يېزىۋاتىمەن. قېنى
ئېيتىپ باقسىلا، ياخشى ئادەمگە خەلق خىزىتىدىنمۇ چوڭ
ئەمەل بولامدۇ؟ مېنىڭچە دۇنيادا ئۆز خەلقنىڭ بەخت -
سائادىتى ئۈچۈن جان كۆيدۈرۈشتىن چوڭ ئەمەل يوق! ...

ئۆگال — ئۇزۇلنىڭ تۈرپان شېۋىسى.

لوڭقىنى ياخشى كۆرەملا ياكى مېننمۇ؟

ئابدۇخالىق ئۇيغۇرنىڭ ئائىلىسى چوڭ سودىگەرلەردىن بولغاچقا، ئۇنىڭ چوڭ دادسى مىجىت حاجى، ئاتىسى ئابدۇ- را خمان مەحسۇملار «ئابدۇخالىق بىزنىڭ كەسپىمىزنىڭ مۇ- ناسىپ ۋارىسى بولىدۇ» دېگەن ئارزۇ - ئۇمىد بىلەن ئۇيغۇر- چە ئوقۇتۇپلا قالماي، بەلكى رۇسچە، خەنزۇچىمۇ ئوقۇتقاند- دى. ئەقىللەق ئابدۇخالىق پۇرسەتنى غەنیمەت بىلىپ، ۋاقىتنى چىڭ تۇتۇپ ناھايىتى زور تىرىشچانلىق بىلەن ئىلىم دېڭىزغا شۇڭغۇپ تىنىمىز ئۆگىنەتتى، كۆپ چاغلىرىنى كىتاب ئوقۇش ۋە يېزىش بىلەن ئۆتكۈزۈتتى. بۇ ھالدىن ئاتا - ئانىسىنىڭ ئىچى پۇشاكتى. بىر كۈنى ئابدۇراخمان مەحسۇم پاراڭدىشىپ ئولتۇرۇپ دېدى:

— ئەستا گۈپۈرۈللا، بۇ ئابدۇخالىق چوڭ بولغانسىرى باشقىچىلا بولۇپ كېتىپ بارىدۇغۇ تالى؟ ئۇ ئۈچ كۈن ئاچ قالغان ئادەم نانغا يېپىشقا نەتكەن كىتابقىلا يېپىشىۋالىدۇ. ئۇنى ئەقىلىسىزلىق قىلىپ شۇنداق قىلىۋاتامىدىكىن دېسەك، نازمە پۇتىدۇ. ھەي بىزنىڭ ئۇمىدىمىز توزغا قاتەك ھاۋاغا ئۇچۇپ كېتەمە ئىمە؟

— ئۇ بالىغا ئەپلىك بىر چاغدا گەپ قىلىپ باققۇلۇق، — دېدى ئەرەمىسىما خېنىم ئويلىنىپ. دەل - دەرەخلىر يېشىل تون كېيىپ، باغۇ بۇستانلار

گۈل - چىچەكلىرىڭە ئورالغان گۈزەل باهار كۈنلىرى ئىدى.
ئابدۇخالىق ئۇيغۇر ئۇچ كۈنگىچە يېزقۇچىلىق ئۆيىدىن
تالا - تۈزگە چىقمىي ئىجادىيەت بىلەن شۇغۇللاندى. چارچە-
خان چاغدا كىتاب ئوقۇپ ھارددۇقنى چىقاردى. بۇ ئەھەغا
ئىچى پۇشقان ئەرەمىسىما خېنىم بىر كۇنى ئابدۇخالقنى
ھوپىلىدىكى سۈپىغا چاقىرىپ:

— بالام، ئۆزلە ئەرەبى، پارسى تىللارغە كامىل بولۇپلا
قالماي، ئورۇس، خەنسۇنىڭ زۇۋانىنىمۇ شۇلارغا ئوخشاشلا
ياخشى بىلىدىلا، ئەمدى بولدى، قەغەز - قەلمەم، كىتاب
بىلەن ھەپلىشىشنى تاشلىسىلا، ئاتىلىرى سىلىنى يامۇلدا
ختىچى ياكى تۈڭچى بولۇشنى خالىمسا، دۇكان ئېچىپ
سودىگەرچىلىك قىلىسىمۇ بولۇر دەيدۇ، — دېدى ئانا.
ئەجەبلەنگەن شائىر:
— سىلىچە مەن نېمە قىلاي؟
— سودىگەرچىلىك.

— ھە، سودىگەرچىلىك؟ جېنىم ئانا، — دېدى شائىر
كەسکىن ۋە ئەستايىدىلىق بىلەن، — سودىگەرچىلىك دېگەن-
گە ئايىغى چاققان، ئاغزى ئىتتىك ئادەم بولۇشى كېرەك.
ئۇنداق بولمىغاندا پايدا تاپالمايدۇ. ئۇنىڭ ئۈستىگە يالغانچە-
لىقىمۇ ئارىلىشىپ كېلىشى كېرەك. شۇنىڭ ئۈچۈن بۇنداق
ئىشنى قىلالمايمەن!

ئوغلىنىڭ سۆزلىرىگە ھېيران قالغان ئانا:
— ئۇنداق بولسا، قايىسى ئىشنى خالايدىلا؟ — دېدى.
— ئاتام ماڭا توت ئاتلىق ھارۋا تەبىيارلاپ بىرسە، ھار-
ۋىكەشلىك قىلاي دەيمەن، بۇنىڭغا نېمە دەيلا؟
— ئۆزلىرى ھارۋا ھەيدىسىلە قاملىشارمۇ؟ ئاتىلىرىنى

ئابدۇراخمان مەحسوم دېسە يۈرتىنىڭ ئاغزىغا بىر كېلىدۇ،
شۇنداق تۇرۇقلۇق ئۆزلىرى ھارۋىكەشلىك قىلىسلا، خەلقى
ئالىم نېمىدەپ قالار؟

— سودىگەرچىلىك قىلغانغا قارىغاندا ھارۋىكەشلىك
قىلىش حالل ئىش. ئۆزلىرى ئاتامنى كۆنۈرۈپ بەر-
سىلە، — دېدى شائىر يالۋۇرۇپ، — ئاتام ماڭا تۆت ئاتلىق
ھارۋا تەييارلاپ بەرسۇن، ھارۋىغا قوڭغۇرۇق ئاساي، ئاتلار-
نىڭ يايلىلىرىغا قىزىل، يېشىل جۇلا پۆپۈك تاقاپ شۇنداق
چىرايلىق قىلىۋېتىكى، ھەممە ئادەم ھەيران قالسۇن! ئۆز-
لىرى ماۋۇ لۇڭقىنى، — شائىر تەكچىدە تۇرغان گۈل لۇڭ-
قىسىنى كۆرسىتىپ سۆزىنى داۋام قىلدى، — بەرسىلە،
ئۇنى ھارۋىغا ياغ كوزا قىلىي، ئۇ چاغدا خەق كۆرۈپ ھەيران
قالسۇن! . . .

— خۇدايا تۇۋا دېسلى، — ئەرمىسىما خېنىم نارازى
بۇلغان ھالدا سۆزىنى داۋام قىلدى، — گۈل چىلايدىغان
لۇڭقىنى ھارۋىغا ياغ كوزا قىلىسلا توغرا كېلەمدو؟ يەنە
كېلىپ بۇ لۇڭقا نەدىن كەلگەن لۇڭقا بىلەملا؟ بۇ بۇۋىلىرى-
دىن تەۋەرۈك قالغان لۇڭقا.

— ئانا، ئۆزلىرىم بۇ لۇڭقىنى ياخشى كۆرەملا؟
دېدى شائىر بالىلارچە قىلىقلەنیپ.

— بۇۋىلىرىدىن قالغان تەۋەرۈك بولغاچقا، ئەلۋەتتە
ياخشى كۆرىمەن.

— ئانا، ئەمسە لۇڭقىنى ياخشى كۆرەملا ياكى مېند-
مۇ؟

— نېمە دەيدۇ بۇ بالا! ئەلۋەتتە سىلىنى ياخشى كۆرد-
مەن، بالا دېگەن بالا، لۇڭقا دېگەن لۇڭقا - دە!

ئاتامچۇ؟ —

ئاتىلىرىمۇ سىلىنى ياخشى كۆرىدۇ. —

ئۇنداق بولسا، بۇ ئىش ئايىتىلاشتى، — دېدى

شائىر كۈلۈپ، — لوڭقىنى ھارۋىغا ياغ كوزا قىلسام توغرا كەلمىگەن يەردە، لوڭقىدىن ئارتۇق كۆرىدىغان باللىرىنى تۈڭچى ياكى سودىگەر قىلسلا توغرا كېلەمەدۇ؟

— توۋا، توۋا! — دېدى ئەرەمىسىما خېنىم ھەيران بولغان ھالدا كۈلکىسىگە زو قىلىپ، — نېمە دەيدىغاندۇر دەپتۇمن، مەقسەت شۇمىدى!

— جېنىم ئانا، سىلىگە ئوچۇق ئېيتسام، ئاتامنىڭ مېنى تۈڭچى بولسۇن ياكى دۇكان ئېچىپ سودىگەر چىلىك قىلسۇن دېگىنى بىلەن مېنىڭ گۈل چىلايدىغان لوڭقىنى ھارۋىغا ياغ كوزا قىلىمەن دېگىنىم ماھىيەتتە ئوخشاش گەپ، — دېدى شائىر چىraiيغا جىددىي تۈس بېرىپ.

— بولدى، بالام، ئەگەر قىلىۋاتقان ئىشلىرى دۇكان ئېچىشتىن مۇھىم بولسا، مەيلى قىلىۋەرسىلە، ئاتىلىرىنى مەن قايىل قىلای! — دېدى ئانا ئۆز بالسىنىڭ مەقسىتىنى چۈشىنىپ.

* * *

1922 - يىل ياز كۈنلىرىنىڭ بىرى چۈشتىن كېيىن ئابدۇخالق ئۇيغۇر كۈچىغا چىقىتى. ئۇ يېڭىشەھەرنىڭ غدر- بىي دەرۋازىسى سىرتىدىكى كالته بازاردىكى بىر دۇكاننىڭ ئالدىدا نۇرغۇن ئادەملەرنىڭ توپلىشىۋالغانلىقىنى كۆرۈپ ئۇ- لارنىڭ قېشىغا باردى. بۇ مىلىچماللار دۇكىنىنىڭ خوجايىنى يۈسۈپ پىقاڭنىڭ ئاكىسى ياقۇپ پۇچۇق بىلەن ياقا سىقىشىپ ئورۇشۇۋاتقانلىقىنى كۆرگەن ئابدۇخالق ئۇيغۇر ئىككى

ئاكا - ئۆكىنىڭ بىر - بىرىنى ھاقارەتلىشىپ دەۋاتقان سۆز -
 لىرىدىن بۇ ئىككى قېرىندىداشنىڭ سودىدىن چۈشكەن ئازغىنە
 پۇلنى تالىشىپ ئۇرۇشۇۋاتقانلىقىنى بىلدى. ئەتراپتىكى ئا -
 دەملەر بۇ ئىككى ئاكا - ئۆكىنى «بولدى قىلىڭلار» دەپ
 ئاجر انقانسېرى ئۇلار بىر - بىرىنىڭ ياقلىرىنى قويۇۋەتمەي
 تېخىمۇ ئەزۇۋەيلەپ كېتىشىۋاتاتىنى .
 ئابدۇخالىق ئۇيغۇر :

— كۆپچىلىك، مەن بىر شېئىر ئوقۇپ بېرىي، —
 دېدى ئادەملەرگە ئۇنلۇك ئاۋازدا .
 ئادەملەر ئۇنىڭغا قاراشتى. ئابدۇخالىق ئۇيغۇر شېئىر
 ئوقۇشقا باشلىدى:

نهپسى يامان ھەپسەر دەك^①
 ئاج كۆزلەرنىڭ قېنى پۇل .
 نائىنساپلار سەجدە قىپ ،
 جان دەپ بىلۇر سېنى پۇل .
 بىر دوست بىلەن بىر دوستنى ،
 ئۆچمەن قىلغان يەنە پۇل .
 ئاكا بىلەن ئۆكىنى ،
 دۈشمەن قىلغان يەنە پۇل . . .

ئابدۇخالىق ئۇيغۇر بۇ ئۇزۇن شېئىرنى ئوقۇپ بولۇشد -
 غا ياقۇپ ئىنىسى يۈسۈپنىڭ ياقىسىنى قويۇۋېتىپ كەينىگە
 داجىدى. ئادەملەردىن بىرى :
 — نەزمىنىڭ كۈچى تەڭداشىسىز ئىكەن . ئۇ ئىككىسىنى
 شۇنچە كۈچەپ ئاجرەتالمىغان، ئەمدى قاراڭلار، — دېدى.

ھەپسەر — ھەممىنى ھاپ ھەتكۈچى .^①

ماڭا بىلىم كەم

ئابدۇخالىق ئۇيغۇر دائىم ئۆزىدە ئەلچ مۇھىم بولغان بىر نەرسىنىڭ كەملىكىنى ھېس قىلاتتى. ئۇ ئۆزاق ئوپلىنىپ، ئاخىرى بىر كۈنى قەتئىي نىيەتكە كەلدى. بۇ 1923 - يىل 2 - ئايىنىڭ ئاخىرقى كۈنلىرىنىڭ بىرى ئىدى. ئابدۇخالىق ئۇيغۇر ئىچكىرىكى هوپلىدىكى ئۆيىدە ئارام ئېلىمۇاتقان ئاتىسى بىلەن ئانسىنىڭ ھوزۇرغا كىردى. سالام - سائەتتىن كېـ.
يىن ئابدۇخالىق ئۇيغۇر كاڭغا چىقىپ ئولتۇرۇپ:
— مەن ناھايىتى مۇھىم بىر ئىشقا بەل باغلىدىم، ھەر ئىككىلىرىنى بۇنىڭغا قوشۇلىدۇ دېگەن ئۇمىدىمەن، —
دېدى.

— نېمە مۇھىم ئىش ئىدى ئۇ؟ — سورىدى ئاتىسى.
— موسكۋاغا بېرىپ ئالىي مەكتەپتە ئوقۇي دەـ.
مەن، — دېدى ئابدۇخالىق ئۇيغۇر. بۇنى ئاڭلىغان ئاتىسى بىلەن ئانسى ھەيران بولۇپ ھاك - تاك قىلىشتى.
ئۆيئىچى سۈكۈتكە چۆمدى، بىر ھازادىن كېيىن نىياز خېنىم:

— بالام، ئۆزلە ھازىر كىچىك بالا ئەممەس، ئوغۇللرى ئابلهتخان ئىككى ياشقا كىردى، خۇدايم بۇيرۇسا كېلىن بالىمىز ئايىمخان ھازىر ئىككىقات، ئىككى بالىنىڭ ئاتىسى بولۇپ قالغان ئادەمگە ئوقۇش نەھاجەت؟! — دېدى.
— شۇنداق ئەممەسمۇ، — دېدى ئاتىسى، — ئۆزلە

ئاۋۇال مەدرىستە ئوقۇپ دىنىي ئىلىمدىلا ئەممەس، ئەرەبىي، پارسى تىللاردىمۇ كامىل بولۇپ ھەممىنى بېسىپ چۈشتىلە، يەنە روسىيىگە بېرىپ شەمەيدە ئورۇسچە ئوقۇدەلا، كېيىن شۆتاڭدا خەنسۈچە ئوقۇدەلا، ھازىر تۇرپاندىكى تۈڭچىلار بىلە. مىگەن خەتلەرنى ئۆزلەدىن سوراۋاتىمامدا، ئۆزلە دېگەن تۇرپاندا بىرىنچى ئىلىم ساھىبى تۇرسىلا، ئۆزلەگە يەنە نېمە كەم؟

ئابدۇخالىق ئۇيغۇر ھايىجان بىلەن:

— ماڭا ھازىر يەننلا بىلىم كەم، — دېدى.

ئابدۇخالىق ئۇيغۇر ئوتلۇق ئاززۇسىنى ئاتا — ئانىسغا ناھايىتى تەسىرلىك سۆزلەر بىلەن چۈشەندۈرۈپ، ئۇلارنى قايمىل قىلدى. ئايىمخان شىرە ئۇستىدىكى كۆمۈش شامداندە. كى يوغان شام يورۇقىدا كەشتە تىكىپ ئولتۇراتتى. ئابدۇخالىق ئايالىنىڭ قىشىغا چىقىپ ئۆزىنىڭ موسكۆغاغا بېرىپ ئوقۇماقچى بولغانلىقىنى ئېيتتى. بۇنى ئاڭلاب ئايىمخان داڭ قېتىپ قالدى — دە، بىر ھازادىن كېيىن ئۆزىنى تۇنۇۋېلىپ سورىدى:

— ئاتام بىلەن ئاپام نېمە دەيدۇ؟

ئابدۇخالىق ئۇيغۇر ئۇلارنىڭ قوشۇلغانلىقىنى، ئۆزدەنىڭ نېمە ئۈچۈن مۇشۇنداق نىيدىتكە كەلگەنلىكىنى سۆزلەپ بىرگەندىن كېيىن، ئايىمخان ئۆلۈغ - كىچىك تىنلىپ: — مەن ئۆزلەنىڭ پۇتلۇرىغا چېتىق بولۇپ قالمايمەن، ئىلاھىم مۇراد - مەقسەتلەرىگە تېزراڭ يەتسىلە، — دېدى ئىختىيارسىز ھالدا قورسىقىنى تۇتۇپ.

بۇيۇڭ مەقسەتنى قەلبىگە پۈكەن ئابدۇخالىق ئۇيغۇر 1923 - يىل 3 - ئايىنىڭ بېشىدا سوۋېت ئىتتىپاقيغا مال

ئېلىپ ماڭغان سودا كارۋانلىرىغا قوشۇلۇپ مەحسۇت مۇھىم-
 تى، جامال مۇتىئىي بىلەن بىرگە سەپەرگە ئاتلاندى. ئۇلار
 تۈرپاندىن چۆچەكىچە ئاتلىق، چۆچەكتىن شەمەيگىچە هار-
 ۋىلىق ماڭدى. 5 - ئايىنىڭ بېشىدا شەمەيگە يېتىپ
 باردى - ده، ئۇ يەردىن ماشىنىغا ئولتۇرۇپ ئومىكىسقا
 باردى. ئومىكىسىدىن پوپىزغا ئولتۇرۇپ بىر ھەپتىدە موسك-
 ۋاغا يېتىپ باردى. ئابدۇخالق ئۇيغۇر ئۆزلىرى چۈشكەن
 مېھمانخانىدا بىر كۈن دەم ئېلىپ ھارددۇقىنى چىقاردى.
 ئىككىنچى كۈنى كۈچىغا چىقىپ كىتابخانىنى تاپتى. ئۇ
 يەردىن ئۆزىگە ئېھتىياجلىق كىتابلارنى سېتىۋېلىپ مېھماز-
 خانىغا قايتتى. ئۇ ياتقىدا ئالىي مەكتەپكە كىرىش تەبىيارلە.
 قىنى باشلىۋەتتى.

ئابدۇخالق ئۇيغۇرغا مەحسۇت مۇھىتىنىڭ موسكۋادىكى
 بىر گىمنازىيىدە ئوقۇنقوچىلىق قىلىدىغان ئاغىنىسى ئالىك-
 سىي گاۋىريلۇۋىچ كۆپ ياردەم قىلدى. ئالىكسيي گاۋىريلۇۋىچ
 ھەر كۈنى يېرىم كۈن ۋاقتى ئاجرەتىپ ئابدۇخالقنىڭ ياتى-
 قىغا كېلىپ ئۇنىڭ رۇس تىلىنى پىشىقلالاپ ئۆگىنىشىگە
 يېتىپ كېلىك قىلدى. ئۈچ ئاي ئۆتتى. كۆتكەن كۈن ئاخىرى
 يېتىپ كەلدى. ئۇ ئالىي مەكتەپكە قوبۇل قىلىndى. ئابدۇ-
 خالق ئۇيغۇر ئالىي مەكتەپتە ناھايىتى زور ئىجتىھات بىلەن
 تىرىشىپ ئوقۇدۇ. ئۇ ۋاقتىنى ئىنتايىن قەدىرلەپ ئالىتۇد-
 دىننمۇ قىممەتلەك بىلەتتى، دەم ئېلىش ۋاقتىنى مەكتەپنىڭ
 كۆتۈپخانىسىدا پوشكىن، لېرمۇتۇف، تولىستوي قاتارلىق
 رۇس كلاسسىك يازغۇچى - شائىرلىرىنىڭ ئەسەرلىرىنى ئۇ-
 قۇش بىلەن ئۆتكۈزەتتى. كېيىنچە ئۇ گوركى، ماياكۆۋىس-
 كىي، سېرگىي يېسىنىن قاتارلىق سوۋېت شائىر - يازغۇچى-

لېرىنىڭ ئىجادىيىتى بىلەن تونۇشتى.
ئابدۇخالىق ئۇيغۇر ئالىي مەكتەپتە ئوقۇۋاتقان ئىككىن-
چى يىلى يازلىق تەتىلە سوۋېت ئىتتىپاقينىڭ لېنىنگراد،
كىيۇ ۋە ئوتتۇرا ئاسىيادىكى تاشكەنت، سەمەرقەنت شەھەر-
لېرىنى زىيارەت قىلدى. شۇ جەرياندا ئۇ نۇرغۇن ئىلغار
پىكىرلىك يازغۇچى - شائىرلار، زىيالىيلار بىلەن تونۇشۇپ
ئەدەبىي ئىجادىيەت مەسىلىلىرى ئۇستىدە سۆھبەتلەشىپ پە-
كىر ئالماشتۇرۇپ يېڭى چۈشەنچىلەرگە ئىگە بولدى. ئۇ
سوۋېت ئىتتىپاقينىڭ جەمئىيەت تەرەققىياتى بىلەن تونۇش-
تى، بارغانلا يېرىدە شەھەرلەردىن تارتىپ يېزىلارغىچە سو-
ۋېت خەلقىنىڭ يۇرت ماکانىنى قايىتا قۇرۇش، ئىگىلىك
ياراتىش يولىدا جاپالىق ئىشلەپ بازۇرلاچە ئالغا بېسىۋاتقانلىد-
قىنى كۆرۈپ قاتقىق تەسەرلەندى. سوۋېت ئىتتىپاقيدىكى
ئىلىم - پەن يېڭىلىقلەرى، سانائەتنىڭ تەرەققىياتى، مەدەننى
تۇرمۇش ياش شائىرنىڭ قەلبىدە جۇشقۇن ئىنتىلىشلەرنى
قوزغايپ زىلزىلە پېيدا قىلدى.

ئابدۇخالىق ئۇيغۇر 1926 - يىل 6 - ئايدا مەكتەپنى
ئەلا نەتىجە بىلەن پۇتتۇردى. ئوقۇش پۇتتۇرۇش مۇراسىمدا
ئۇ مېدار بىلەن مۇكاپاتلاندى^①.

ئالاھىدە تالانتلىق بۇ ئوقۇغۇچىسىدىن ئايىرىلىشقا كۆزى
قىيمىغان پېشىدەم مەكتەپ مۇدۇرى:
— تۇرمۇش شارائىتىڭىزغا ئالاھىدە ئېتىبار بېرىھىلى،
موسکۋادا قېلىڭ، بىرگە ئىشلەيلى، — دەپ تەكلىپ بەر-
دە.

^① ئابدۇخالىق ئۇيغۇر موسكۋادا ئالىي مەكتەپنى بۇتتۇرگەندە ئالغان دېپلوم بىلەن
مېدار 1966 - يىلى 8 - ئايدا مەدەننىيەت ئىنقلابىدا يوقالغان.

— ياخشى كۆڭلىڭىزگە رەھمەت، ۋەتىننىمەنگە تېزرەك قايتىمىسام بولمايدۇ، ۋەتىننىم مېنى كۈتمەكتە ، — دېدى ئابدۇخالىق ئۇيغۇر .

مەكتەپ مۇدرى ئابدۇخالىقنى موسكۋادا قېلىشقا ئۇزد- دەپ خېلى سۆزلىگەن بولسىمۇ، ئابدۇخالىق چىرايلقچە رەت قىلدى. ئارىدىن ئۈچ كۈن ئۆنتتى. ئابدۇخالىق دوستلىد- رى بىلەن خوشلىشىپ موسكۋادىن تۈرپانغا قاراپ يولغا چىق- تى .

بۇ مەدەنیيەت

ئابدۇخالىق ئۇيغۇر 1926 - يىل 8 - ئايىنىڭ ئاخىرى تۇرپانغا قايتىپ كەلدى. ئەتىسلا تۇرپاندا «ئابدۇخالىق ئۇيغۇر ئورۇسچە كېيىنىۋاتپۇ» دېگەن گەپ تارقالدى. ئۇ زاد مايلاردا تۇرپاندا ئەرلەر ئۇچىسىغا ئۇزۇن مەللەچە كەمن كەيىپ، بېلىنى پۇتا بىلەن باغلاب، بېشىغا سەلله ئوراپ، يالىڭىياغ يۈرەتتى، ئۇن سەككىز — ئۇن توققۇز ياشقا كىرە - كىرمەيلا ساقال - بۇرۇتنى قويۇۋەتتى. دەرۋەقە ئابدۇخالىق ئۇيغۇر بېشىغا چاچ قويۇپ، ساقىلىنى پاكىز قىردۇرۇپ، بۇرۇتنى ئەپچىلىكىنە ياستىپ، بېشىغا شىلەپ، ئۇچىسىغا كاستۇم - بۇرۇلۇكا، پۇتىغا پارقىراپ تۇرىدە - خان خۇرۇم ئاياغ كىيىپ، بويىنغا گالىستۇك تاقىۋالغانى دى. بۇنىڭدىن كۆپ ئەسىر ئىلگىرى ئۆزىنىڭ پارلاق مەدەنىيەتى بىلەن جاھانغا توئۇلغان تۇرپان كېيىنكى ئەسىرلەرده خانىۋەيرانچىلىققا ئۇچرىغاچقا، ئۇنىڭ تەرەققىي تاپقان دۇنيا بىلەن بولغان ئالاقىسى ئۆزۈلۈپ قالغاندى. شۇ تۈپەيلى تېخچىلا ئوتتۇرا ئەسىردىكى قىياپىتىدىن ئۆزگەرمىگەچكە هەممە ندرسە كونا پېتىچە قالغاندى. بۇ يەردە كىچىكىنە بىر يېڭىلىقىمۇ ناھايىتى چولڭى دەتالاش، غۇلغۇلا، سۆز - چۆچەك پەيدا قىلاتتى.

ئەتىسى ئەتىگەنلىك ناشتىدىن كېيىن، ئابدۇخالىق ئۇيغۇر موسكۋاغا ئۆزى بىلەن بىرگە بېرىپ ئۈچ يىل تۇرۇپ

سەپپۇڭچىلىقنى ئۆگەنگەن جامال مۇتىئىيگە تىككۈزگەن سۇر سارجا كاستۇم - بۇرۇلدىنى كېيىپ، ئالا بالداق گالىستۇك-نى تاقاپ شىلدە بىلەن كوچىغا چىقىتى. ئۇ هويلىنىڭ دەرۋا- زسىدىن تېخى ئانچە ئۇزازپ كەتمەيلا كوچىنىڭ ئۇ بېشىدىن ئون ئالىتە - ئون يەتتە ياشلاردىكى، ئۇچىسىغا ئاق خەسىدىن تىكىلىگەن ئۇزۇن يەكتەك كېيىپ بېشىغا ئەپچىلىگىنە سەللە ئورۇۋالغان بىر تالىپ بالا يۈگۈرۈپ كەلدى. ئۇ ئابدۇخالق ئۇيغۇرغان سالام بېرىپ قولىنى ئۇزاناتى. شائىر ئۇنىڭ قولى-نى سقىپ كۆرۈشۈۋېتىپ ئىسىگە ئالدى.

— هوى، سەن ئابدۇگۈلىمۇ؟ بويۇڭ ئۆسۈپ چوپچوك يىگىت بولۇپ قاپسەنگۇ؟ ھە، مەدرىستە ئوقۇۋاتامسىن؟ — شۇنداق، ئابدۇخالق ئاكا، مەدرىستە ئوقۇۋاتىلى ئۆچ يىل بولۇپ قالدى.
— مۇنداق دېگىن، — دېدى ئابدۇخالق ئۇيغۇر بېشد-نى لىڭشتىپ.

ئابدۇخالق ئۇيغۇر بۇ ياش تۇغقىنىنىڭ تەقى - تۇرقىغا قاراپ بېشىنى بىلىنەر - بىلىنەس چايقاپ قويۇپ ئۇنچىقىمد-دە. ياش تالىپ ئۆزىدىكى هاياتىنى بېسىپ ئابدۇخالق ئۇيغۇرنىڭ ئۇستۇۋېشىغا باشتىن - ئاياغ سەپسېلىپ ئاغزى ئېچىلىپلا قالدى. شائىرنىڭ ئۇستىۋېشىدىكى زامانىۋى ئە- گىنلەر، شىلدەپىسىنىڭ ئاستىدىن چىقىپ تۇرغان قۇندۇز- دەك قاپقارا چېچى ئابدۇگۈلىنى ھالى - تالىق قالدۇرغاندى.
ئابدۇخالق ئۇيغۇر ئارىدىكى جىمبىتلىقنى بۇزۇپ:
— ئابدۇگۈلى، يۈرگىن، ئۆيگە كىرىھىلى، — دېدى.
— خوش، ئاكا، مەن ئۆزىلەنى كەپتۈ دەپ ئاثىلاب مەد- رىستىنلا بۇ يەرگە يۈگۈرۈپ كېلىشىم، — دېدى ئابدۇگۈلى.

ئۇ ئابدۇخالق ئۇيغۇرغا قاراپ بىر مۇھىم گېپى باردەك ئىپادىدە ئاغزىنى ئۆمىللەپ ئاچتىيۇ، ئاق پىشماق چىرايى ھۇپىپىدە قىزىرىپ، كالپۇكىنىڭ ئۇچىغا كەلگەن گەپنى يۇ- تۇۋەتتى.

ئابدۇگۈلىنىڭ تۇرقىغا قاراپ بىر نەرسىنى سەزگەن ئابدۇخالق ئۇيغۇر مۇلايمىلىق بىلەن سورىدى: — بىر گېپىڭ بار ئوخشىمامدۇ؟ خىجىل بولماي دە. ۋەرگىن.

ئابدۇگۈلى گەجگىسىنى قاشلاپ قويۇپ، سەل دۇدۇق- لاب قالدى - دە، ئاخىرى غەيرەتكە كېلىپ ئىچىدىكىنى تۇكتى:

— ئابدۇخالق ئاكا، خەقلەر دەپ يۈرۈۋەدى، مېنىڭ ئىشەنگۈم كەلمىگەن، ئۆزلەنى ئۆز كۆزۈم بىلەن كۆرۈپ خەقلەرنىڭ دەپ يۈرگەن گەپلىرىنىڭ راستلىقىنى بىلەندىم، — ئۇ گېپىنى داۋام قىلىپ سورىدى، — ئورۇسقا ئوخشاش باشلىرىغا چاچ قويۇۋالغانلىرى قانداق ئىش بۇ؟ ئۇستۇاشلىرىغىمۇ سايلا ئورۇسچە ئېگىنلەرنى كىيىۋاپتىلا- غۇ؟ بۇ نىمە قىلغانلىرى، ئاكا؟

— ها - ها - ها؟ — ئابدۇخالق ئۇيغۇر قاقاقلاب كۈلۈپ كەتتى. ئاندىن ئۆزىنى توختىۋېلىپ، ئابدۇگۈلىنىڭ مۇرسىنى تۇتۇپ سەممىي ھالدا چۈشەندۈرۈشكە باشلى- دى، — ھەي ئابدۇگۈلى، سەن ئاڭلاب قوي، بۇنداق كىيىدەنىشنىڭ ئۆزى مەدەنیيەت. بۇ ئېگىنلەر باشقۇ مىللەتلەرگىلا خاس ئەممەس. بىلىپ قويىغىنىكى، قەدىمكى ئىدىقۇت زاماندە سىدا بىزنىڭ بوۋىلىرىمىز بويىنغا گالىستۇك تافاپ، كاس- تۇم كىيىگەنەكەن. مەن تېخى بۇ يىل 2 - ئايدا قىشلىق

تەتىلەدە روسىيىنىڭ لېنلىنگەدە شەھىرىگە بېرىپ ئىرمىتاز مۇزىيىدا مۇندىن مىڭ يىللار بۇرۇتقى ئىدىقۇت زامانسىدىكى ئەجدادلەر مىزنىڭ مۇزىيىخانىدا كۆرگەزمىگە قويۇلغان قىمە. مەتلۇك كېيىم - كېچىكى، بېزەكلىك غارلىرىدىن تارتىۋە. لىنغان تام سۈرەتلىرىنىڭ توْسخىلىرىنى كۆرۈپ، شۇ قەدىم. كى زامانىدىكى مەدەنىيەت - سەئىتىمىزنىڭ ناھايىتى تەرەققىي قىلىپ گۈللەنگەنىلىكدىن ئاجايىپ تەسىرلەنگەندىم. قەدىمكى ئىدىقۇت زامانسىدا بىزنىڭ ئاتا - بۇ ئىلىرىمىز كېيىگەن ئېگىنلەر ئېھتىمال ھازىر قىدەك سۈپەتلىك بولمىغان بولغىيەتتى. بىراق، تارىختا مۇشۇنداق بولغان. بۇ بىر يىمە. رىلمەس پاكتى. سەن شۇنى بىلىپ قويىكى، كېلەچەكتە كىشىلەرنىڭ كېيىنىشلىرى مانا مۇشۇنداق مەدەنىي بولىدۇ. بۇ گەپلەرنى ئاڭلىغان ئابدۇگۈلى تېخىمۇ ھەيران قې. لىپ شائىرنىڭ ئاغزىغا قاراپ تۇرۇپلا قالدى. ئابدۇخالىق ئۇيغۇر ئۇنىڭخغا سوۋېت ئىتتىپاقيدىكى ئىلغار تەرەققىيات يېڭىلىقلەرنى سۆزلەپ بەردى. ئابدۇگۈلى شائىرنىڭ سۆزدەنى چىن ئىخلاسى بىلەن ئاڭلىغىنچە ئۇنىڭخغا قاراپ قالدى. بىر پەستىن كېيىن ئابدۇخالىق ئۇيغۇر سائىتىگە قاراپ ئابدۇگۈلىكە دېدى:

— سەن قاچان ۋاقتىڭ يەتسە، شۇ چاغدا بىزنىڭ ئۆيىكە كەلگىن، مەن ئۆيىدە بولىمەن، ساڭا سۆزلەپ بېرىدىغان يېڭىلىقلار تېخى ناھايىتى كۆپ ...

ئۈچ چوڭ ئاپەت

ئابدۇخالىق ئۇيغۇر ئايىرلىغىلى ئۈچ يىلدىن ئاشقان يېزا- سەھرالارنى كۆرمەكچى بولۇپ يولغا چىقىتى. ئۇ ئىككى ھەپتە ئىچىدە تۇرپان، پىچان، توقسۇنىڭ يېزىلىرىدىن باغرى، بۇيلىق، يەمشى، پاقبىلۇلاق، ئىلانلىق، چاتقال، ئاستانە، قاراغوجا، يائىخى، لۇكچۇن، لمىجن، سىڭىمىلمەرنى ئارداد- لاب، دېھقانلار، ھۇنەرۋەن - كاسىپلار، ھەر خىل تەبىقىددە- كى ئادەملىر بىلەن ئۇچراشتى، جەمئىيەت ئەھۋالىنى چوڭ- قۇر كۆزەتتى. خەلق ئىچىدىكى قوشاقچى، داستانچىلار، سازەندىلەر بىلەن مۇڭداشتى، ئۇلارنىڭ بېيت - قوشاقلىرى- نى، داستانلىرىنى ناخشا - مۇزىكىلىرىنى ئاڭلىدى. بەزى قوشاق، داستانلارنى خاتىرىلىۋالدى.

قەدىمكى زاماندا گۈللەنگەن مەدەننىيەتى بىلەن دۇنياغا توپۇلغان تۇرپان XX ئەسىرنىڭ باشلىرىغا كەلگەندە تەرەققىي تاپقان دۇنيادىن ناھايىتى بەك ئارقىدا قالغان، ھۆكۈمران گۈرۈھلارنىڭ زۇلۇم - سىتەملىرى كۈچىيىپ شەھەر، يېزىد- لار ناماراتلىق، قاششاقلقىتن قاپلاب خارابىلىشىشكە، خەلق ئىلىم - پەن، مائارىپ، مەدەننىيەتىن تمامامەن بىخەۋەر بولۇپ نادانلىق، جاھالەت پانقىغا پانقان، كوچا - كويىلاردا تىلەمچىلەر، سەرگەرداڭلار مىغىلداپ كەتكەن ئىنسانىي هو- قۇق، ئەركىنلىكتىن مەھرۇم قالغان ئېچىنىشلىق ھالغا چۈشۈپ قالغانىدى.

ئۇ سوۋىت ئىتتىپا قىدىن يېڭىلا قايتىپ كەلگەچكە، ئۆز يۈرتنىڭ ئەھۋالىنى چەت ئەلنىڭ تەرەققىياتى بىلەن سېلىش- تۇرۇش نەتجىسىدە، ئۇنىڭدا بىر كۈچلۈك ئىنتىلىش، تە- قەمزىلەق ھېسسىياتى پەيدا بولدى. قەلبىدە جۇش ئۇرۇپ تۇرغان قايناق ئىلهاام بىلەن غەزەپ - نەپرتىنى بېسىۋالماي قولىغا قەلم ئېلىپ «غەزەپ ۋە زار»، «ئۆزۈلەمەس ئۆمىد» ناملىق شېئرلارنى يازدى. شائىر «غەزەپ ۋە زار» ناملىق شېئىرىدا ئۆزىنىڭ غەزەپ ۋە ئاچىقىك ئەلەمگە تولغان ئازاب- لىق ھېسسىياتىنى مۇنداق ئىپادىلىگەندى:

ئەي پەلەك، بۇ دەھىشتىخدىن ئىنتىها بىزارىمەن، ئىستىدىم كۆپ، تاپىمىدىم بۇ دەردىمە ھېچ دارىمەن.

پهنهنگه ماڭساق كۆز ئېچىپ كاپىر، جەددىد دەپ قارغىشور،
بۇ ھاماقدەت دەۋرىيە ئاتەش بولۇپ يانارىمەن.
ئويغىنىپ كەتتى جاھان، مەغرىپى - مەشرىق تامام،
مەن تېخى سۇت ئۇيقوسىدا، چوش كۆرۈپ ياتارىمەن.
باشقىلار كۆكتە ئۇچۇپ، سۇدا ئۆزۈپ كەتتى ييراق،
مەن مىسال يالاڭ ئاياغ، دەسىسىپ تىكەن ماڭارىمەن.
ئىلىم - پەندىن يوق خەۋەر، باستى غەپلەت، خەۋىپ - خەتلەر،
ھالىمىز قولدىن بەتتەر، قانداق چىداب تۇرارىمەن.

ئابدۇ خالق ئۇيغۇر يېزبىلارغا قىلغان ئىككى ھەپتىلىك سەپىرىنى ئاخىر لاشتۇرۇپ شەھەرگە قايتىپ كەلدى. ئۇ قايدا تىپ كېلىپ ئىككىنچى كۇنى دوست - بۇرا دەلىرى ئۇنى يوقلاپ كېلىشكە باشلىدى. دەسلەيتە ھەبىزۇللا ئەيدىندى ئۇ.

رۇمچىدىن قىسقا مۇددەتلىك دەم ئېلىشقا كەلگەن ئەلى ئىبرا-
ھىموفنى باشلاپ كىردى. شائىر ئۇستازىنى كۆرۈپ خۇشال
بولۇپ كەتتى. ئۇلار چاي ئىچكەچ پاراڭدىشىپ ئولتۇر وۇقد-
نىدا كەينى - كەينىدىن ھېسامىدىن زۇپەر، ئەنەيتۇللا ئەپەذ-
دى، پولاتبىي، ئابدۇراخمان قارى، لېتىپ ئەپەندى، مۆمن
ئەپەندى، غاپۇرجان، ئابدۇپەتتار ۋەلىيوفلار كىرىپ كېلىش-
تى. خىزمەتكار كەينى - كەينىدىن ئۆزۈم، قوغۇن، نەش-
پۇت، شاپتۇل، ئانارلارنى ئەكىرىپ داستىخاننى تولدۇرۇ-
ۋەتتى. مېھماڭلار خالىغان مېۋىدىن ئېلىپ يېڭىچ ئەركىن-
ئازادە پاراڭغا چۈشۈپ كەتتى.

— ھازىر ياشلىرىمىز ئەخلاقتا بۇزۇلۇپ، چۈشكۈنلە-
شىپ كېتىۋاتىدۇ، بۇنىڭغا زادى چىدىغۇچىلىكىم قالا-
مىدى، — دېدى لېتىپ ئەپەندى ئېچىنغان حالدا، — كېرەم
پاپاڭنىڭ مۇزخانا قىلغان كۆرەسىدە^① كۈن بويى يىگىرەم
ئۆتتۈز بەڭگى نەشە چېكىپ مەست بولۇشۇپ توپىغا مىلىنىپ
ياشىدىكەن.

— ئۇلارنىڭ سېپىگە كۈنگە يېڭى بەڭگىلەر قوشۇلۇپ
كۆپىيىپ كېتىۋاتىدۇ، — دېدى ھەببۈللا ئەپەندى قوشۇمچە
قىلىپ، — ھازىر بىر چىلىم نەشە بەش مىسقالغا (ئۇن
مىسقال بىر سەر كۆمۈش پۇلغَا باراۋەر) چىقىپتۇ. مۇشۇ
كۈنلەرده ئەسقەر ھاجىنىڭ كارىزىنىڭ تىلمىسىغا يېقىنلاش-
سىلا نەشىنىڭ بەتبۇي پۇرقيىغا چىدىغىلى بولمايدۇ.

— قىمارۋارلىقنى دېمەمىسىلەر تېخى، ئاغىنىلىر، —
دېدى ياش سودىگەر پولاتبىي، — ھازىر غەربىي قوۋەقنىڭ
سەرتىدا بىر گۇرۇھ قىمارۋاز رەسمىي تاۋاكا قۇرۇپ

(1) كۆرە — ھوبىا مەنسىدە

ئوچۇق - ئاشكارا قىمار ئوينايىدەغان بولۇپ كەتتى.
ئۆيىچىدىكى مېھمانلار جەمئىيەتتىكى چۈشكۈنلۈكلىر،
كونىلىق، قالاقلىق، نادانلىقلار توغرىسىدا خېلى ئۇزۇنغاچە
غۇلغۇلا قىلىشتى.

ئابدۇخالىق ئۇيغۇر مېھمانلارغا قاراپ دېدى:
— دوستلار، كۆزىمىزنى يوغان ئېچىپ دۇنياغا نەزەر
تاشلايلى، ئۆز ئىستىقبالىمىز ئۇستىدە جىددىي ئۆيلىنىايلى،
بىز جىددىي تۇتۇش قىلمىساق پەيتىنى قولدىن بېرىپ قويۇپ
قاتىقى پۇشايمانغا قالىمىز. ھازىر دۇنيادا ياۋروپالىقلار تۆ-
مۇرگە قانات بېكىتىپ ئاسماんだ ئۈچۈۋاتىدۇ، تۆمۇرگە جان
كىرگۈزۈپ سۇدا ئۇزۇۋاتىدۇ. بىز ئۇلاردىن ئالاھازەل ئىك-
كى يۈز — ئۈچ يۈز يىل كېيىن قالدۇق.
گەپ شۇ يەرگە كەلگەنندە، ئەندىتىللا «ياپىرىم!» دەۋەت-
تى. ئابدۇخالىق ئۇيغۇر يالت قىلىپ ئۇنىڭغا بىر قاراپ
قويۇپ گېپىنى داۋام قىلىدی:

— باشقۇا مىللەتلەر تەرەققىي تېپىپ بىزدىن كۆپ ئۇزاب
كەتتى. بىزنىڭ تەرەققىياتىمىز ساپالچىلىق، كۈلالچىلىق،
لايدىن غېدىر قۇيۇپ ئېۋرىق ياساش، تال چىۋىقتىن سېۋەت
توقۇش، بۇنى بىزنىڭ ئاتا - بۇ ئىلىرىمىز بۇنىڭدىن
ئىككى مىڭ - ئۈچ مىڭ يىل مۇقەددەم دەقىيانۇسنىڭ
زامانىسىدلا قىلىپ كەلگەن ئىشلار ئىدى. بىز ھازىر ئەندە
شۇ قەدىمىي تەرەققىيات بوسۇغىسىدىن ئاتلاپ ئۆتەلمەي،
كونا ئىزدا توختاپ قالدۇق. دوستلار، مىللەتنىڭ ھەزىرلىقى
ئەھۋالى ناھايىتى ئېغىر، ناھايىتى خەزىرلىك. خۇراپاتلىق
ۋە نادانلىق، كونىلىق ۋە قالاقلىق، ئەخلاقى جەھەتتىكى بۇ-
زۇلۇش ۋە چۈشكۈنلۈك ئۈچ چوڭ ئاپەت بولۇپ خەلقىمىزگە

هالاکەت دەھشىتىنى سالماقتا.

شائىر توختاپ ئورنغا ئولتۇرۇپ چىندىكى چايدىن
ئوتلاشقا باشلىدى.

— پۈتۈن ئەل، — دېدى ئەلى ئىبراھىموف، —
ئابدۇخالق ئېيتقاندەك جاھالەت ئىسکەنچىسىدە قىينىلىپ،
ئازابلىنىپ، ھالسراپ، جان تالاشماقتا.

— بۇنىڭ داۋاسى يوقمۇ؟ — دېدى ھېسامىدىن زۇپەر
ئاۋازىنى كۆتۈرۈپ ئۇرغۇلۇق سۆزلەپ.

— نېمىشقا داۋاسى بولمىسۇن؟! — دېدى ئابدۇخالق
ئۇيغۇر ئاۋۇال ھېسامىدىن زۇپەرگە، ئاندىن باشقىلارغا قا-
رالاپ، — خەلقىمىزنى ئۆلۈم گىردا بىغا ئاپىرىپ قويغان بۇ
ئۈچ ئاپەتنى يېڭىشنىڭ يولى پەن - مائارىپنى يۈكەلدۈ-
رۈش. بىز يېڭىچە پەنتىي مەكتەپلەرنى ئېچىپ ياشلىرىمىزنى
تەربىيەلسەك، خەلق ئىچىدە ئاقارتىش ئېلىپ بارساق،
نەشرىيات، باسما زاۋۇتلارنى قۇرۇپ، كىتاب - ژۇرنال
بېسىپ تارقىتىپ خەلقنى غەپلەتتىن ئويغاتساق، بۇ ئۈچ
ئاپەتنى چوقۇم يوقتالايمىز.

شائىرنىڭ گېپى شۇ يەرگە كەلگەندە خىزمەتكار تاماق
تەبىyar بولغانلىقىنى ئېيتتى. ئابدۇخالق ئۇيغۇر دوستلىرى-
نى مېھمانخانىغا باشلىدى. دوست - بۇرادەرلەر تاماقتنى
كېيىن سۆھبىتىنى يەنە داۋام ئەتتى.

— مەن روسييىدە كۆرگەنلىرىمنى تۇرپاننىڭ ئەھۋالغا
سېلىشتۈرۈپ شۇنداق قاراشقا كەلدىمكى، — دېدى ئابدۇخا-
لىق ئۇيغۇر دوستلىرىغا قاراپ گېپىنى داۋاملاشتۇرۇپ، —
يېڭىچە مائارىپ بولمىغان مىللەت هالاکەت گىردا بىغا بېرىپ
قالغان مەھكۈم، قالاق، بىچارە مىللەتتۈر. يالى زېڭىشنىڭ

بۇيرۇق بىلەن مەخسۇدىيە مەكتىپىنى مەجبۇرىي تاقىتىۋە.
تىشتهك زوراۋانلىقىنىڭ ئۆزى مىللەتنى ھالاكەت گىر دابىغا
ئىتتەرگەن چوڭ زىيانكەشلىكتۇر !

ئابدۇ خالق ئۇيغۇرنىڭ غەزەپتىن ۋۇجۇدى جۇغۇلداب،
مۇشتى تۈگۈلۈپ ئورنىدىن تۇرۇپ كەنتى. ئۇ ئىختىيارسىز
ھالدا شېئىر ئوقۇشقا باشلىدى.

.....

ئوقۇتماي بالىلارنى ئوينىتىپ خوب ياخشى چوڭ قىلدۇق،
ئىسىت! بۇ بالىلار ئاھىر، يېرىم نانى تاپالغايمۇ؟
ئوقۇڭلار، ئوقۇتۇڭلار، ھاوا ھەم ئەۋزائىنى بۇزدى،
ئەگەر يوق بولسا ھازىرلىق، بۇ مىللەت ھەم يوقالغايمۇ؟

بىلىمسىز ئادەم قوۋۇز اقسىز دەرەخ

يۈرىكى ئەلنىڭ گۈللەپ ياشنىشى، بەخت - سائادىتى ئۈچۈن سوقىدىغان ئابدۇخالىق ئۈيغۇر ئاتا - ئانىسى، سۆيۈم-لۈك رەپىقىسى ئايىمخاننىڭ: «ئۆزۈن يوللارنى بېسىپ كەل-گۈچە قاتتىق ھېرىپ كەتكەنلا، يەنە بىرەر — ئىككى ھەپتە ئارام ئالسلا» دېيشىگە باقماي جىددىي ئىشقا كىرىشىپ كەتتى.

— تېزدىن مەكتەپ ئېچىش كېرەك! — ئابدۇخالىق ئۈيغۇر ياكىراق خىتاب قىلدى، ئۇ ئاتىسى ئابدۇراخمان مەخ-سۇمنىڭ قوللىشى بىلەن ئالدىنلىقى هوپىلىدىكى مال ئامېرى قىلغان چوڭ بىر ئېغىز ئۆيىنى ئاجرتىپ، ئىشىك - دېرىزدە-لەرنى يېڭىلاتتى، ئون يۈرۈش پارتا - ئورۇندۇق ياساتتى، بۇنىڭ بىلەن سىنىپ تەيىيار بولدى.

ئابدۇخالىق ئۈيغۇر ئۇكىلىرىدىن ئابدۇجاپىار، توختىدە خان، مەرەمخان، پاتىمە، ئابدۇساتتار، بۇۋەخەلچەم، قوشنا - قولۇملارنىڭ بالىلىرىدىن سىراجىدىن زۇپەر، ئابدۇراخمان شامەرمە قاتارلىق يىگىرمە بالىنى ئوقۇشقا جەلىپ قىلدى.

10 - ئايىنىڭ 1 - كۈنى بۇ بىر سىنىپلىق يېڭىچە پەنتىي مەكتەپتە ئوقۇش باشلاندى. ئابدۇخالىق ئۈيغۇر ئوقۇنلىقى - لەقنى ئۇستىگە ئالدى. ئۇ ھەر كۈنى ئوقۇغۇچىلارغا بىر سائەت ئانا تىل، بىر سائەت ھېساب، ئارىلاپ تەنتەربىيە،

ناخشا دەرسلىرىنى ئۆتەتتى، ئابدۇخالىق ئۇيغۇر دەپتەر - قەلەمنى ئوقۇغۇچىلارغا ھەقسىز تارقىتىپ بېرىتتى. ئۇ چۈشتىن بۇرۇن سىنىپتا دەرس ئۆتەتتى. كەچقۇرۇن ئوقۇ - غۇچىلىرىنىڭ ئائىلىلىرىنىڭچە بېرىپ ئۇلارنىڭ دەرس تەك - رارلاپ، تاپشۇرۇق ئىشلىشىگە يېتەكچىلىك قىلاتتى. ئارىدىن ئىككى ئاي ئۆتتى.

— ئابدۇخالىق قىلغىلى ئىش تاپالمىغاندەك موسكۋادا ئوقۇپ كەلگەن تۇرۇقلۇق گۆددەك باللارنى ئوقۇتىمەن دەپ نېمە قىلغىنى بۇ، ئۆزىنى ئۆزى خارلىغاندەك، — دېيىشتى بەزىلەر. بۇنى ئاڭلىغان ئابدۇخالىق ئۇيغۇر :

— مەن غەپلەت ئۇيقوسغا پاقان خەلقىمىنى ئويغىتىش ئۈچۈن موسكۋادا ئوقۇغانمەن. ئىنسانىيەت جەمئىيەتتىدە ئى - لىم - مەرىپەت تارقىتىپ، ئىلىم نۇرى ئارقىلىق نادانلارنىڭ كۆزىنى ئېچىشتىن ئۈلۈغ، مۇئەللەم دېگەن بۇ مۇبارەك نامدىن ئەتىۋارلىق يەنە نېمە بار؟! — دېدى تەمكىنلىك بىلەن.

ئۇ جەمئىيەتتىن كېلىۋاتقان ھەرخىل توسقۇنلۇقلارنى يېڭىپ مەكتەپنىڭ ئوقۇ - ئوقۇتۇش ئىشىنى قەتئىي داۋاملا - شتۇردى.

بىر كۈنى، ئابدۇخالىق ئۇيغۇر سىنىپقا دەرسكە كىرىپ كېتىۋاتاتتى، ئۇنى ئاتىسى ئابدۇراخمان مەحسۇم توختىتىپ - لىپ:

— سىڭلىڭىز توختىخان ھازىر بويىغا يېتىپ قالدى، ئۇ يېرىم يىلدىن بۇيان ئوقۇپ ساۋاتىنى چىقىرۇالدى. قىز بالىغا شۇمۇ چولڭ ئىش. ئەمدى ئوقۇشتىن توختىسۇن، — دېدى.

ئابدۇخالىق چوڭقۇر تىنپ دېدى:

— مەيلى ئوغۇل ياكى قىز بولسۇن، ئىنسان بالىسى كىچىكىدىنلا مەكتەپتە ئوقۇپ ئىلىم - پەن ئىگىلىشى كە-رىك. دەرەخنىڭ قوۋۇزىقى بولمىسا قۇرۇپ قالىدۇ، مەكتەپ تەربىيىسى ئالمىغان بىلىمسىز ئادەم خۇددى قوۋۇزاقسىز قاقدا-شال دەرەخكە ئوخشايدۇ. ئۇنداق ئادەملەر روناق تاپالمائىدۇ، مەڭگۇ بەختىسىز ئادەم بولۇپ قالىدۇ.

بۇ گەپنى ئاڭلىغان ئابدۇراخمان مەحسۇم «بويپۇ ئوقۇ- سۇن» دەپ توختىخاننى ئوقۇشتىن توسوُمىدى.

ئابدۇخالىق ئۇيغۇر مەكتەپ ئېچىپ، ياش - ئۆسمۈر-لەرنى مەكتەپتە ئوقۇتۇش بىلەنلا توختاپ قالىدى. ئۇ تۇر-پاندا بىر نەشرىيات قۇرۇپ گېزىت، ژۇرنال، كىتاب نەشر قىلىپ ئىلىم - مەربىيەت تارقىتىپ خەلقنى ئويغىتىش ئۈچۈن باسما زاۋۇت قۇرۇشقا كىرىشتى. ئۇ سوۋېت ئىتتىپاقيغا ماڭغان سودىگەرلەرگە باسما زاۋۇتنىڭ ماشىنا - ئۈسکۈندە-لىرىنى سېتىۋېلىشقا يېتىرلىك پۇل بەرگەندى.

1927 - يىل ئەتىازدا، ئابدۇخالىق ئۇيغۇر ئالدۇرغان باسما زاۋۇتنىڭ ماشىنا - ئۈسکۈنلىرى چېڭىرىدىن ئۆتۈپ چۆچەككە يېتىپ كەلدى. بۇنىڭدىن خەۋەر تاپقان يالى زېڭ-شىن قاتتىق ساراسىمىگە چۈشتى. ئۇ باسما زاۋۇتنىڭ ئۈسکۈنلىرىنى دەرھال مۇسادرە قىلىش بۇيرۇقىنى چۈشۈ-رۇپ ئابدۇخالىقنى باسما زاۋۇت قۇرۇشىغا يول قويمىدى. بۇ ئىش ئابدۇخالىق ئۇيغۇرنى قاتتىق غەزەپلەندۈردى. ئۇ ئۆيىدە چېچىلىپ ئولتۇرغىنىدا ئىشىك ئېچىلىپ دوستلىك-رىدىن ھېسامىدىن زۇپەر، ھەببىپلە ئەپەندى، ئەكىمەرخانلار كىرىپ كېلىشتى. ئەھۋالنى ئۇققان دوستلىرى ئابدۇخالىق

ئۇيغۇرغا تەسەللى بېرىشتى. بىر پەستىن كېيىن ئابدۇخالىق ئۇيغۇر دوستلىرىغا سوۋېت ئىتتىپاقدىكى مەتبىئە، نەشرد- ياتچىلىق ئىشلىرىنىڭ تەرەققىياتىنى سۆزلەپ بەردى. ئۇ دوستلىرىغا ئۈمىدەارلىق بىلەن:

— مەتبىئە، نەشرىيەتچىلىق ئىلىم - مەرىپەتنىڭ بويولك ئىشىكىنى ئاچقۇچى ئالتۇن ئاچقۇچ. زالىم يالىڭ زېڭشىن بۇ ئالتۇن ئاچقۇچنى بىزگە تۈتقۈزمىدى، خەپ! كەلگۈسىدە شۇنداق كۈنلەر كېلىدۇكى، بىزنىڭمۇ ئۆز مەتبىئە، نەشرىيە تىمىز بولىدۇ. ئۇ چاغدا ئۆز ئەسەرلىرىمىزنى نەشر قىلىپ، گېزىت - زۇراللىرىمىزدا بېسىپ تارقىتالايمىز، — دېدى. ئابدۇخالىق ئۇيغۇرنىڭ باسما زاۋۇت قۇرۇش پىلانى ئەمەلگە ئاشىغاندىن كېيىن يېڭىچە مەكتەپنى كېڭىتىشكە كىرىشتى. ئۇ يەتتە يۈز سەر پۇل چىقىرىپ، خىراجەت قىلىپ ئالدىنلىق يىلى ئۆز ھوپلىسىدا ئاچقان يېڭى مەكتەپ ئاساسىدا نىياز ھاجىنىڭ قورۇسىدا بىر يېڭى پەننىي مەكتەپ ئاچتى. بۇ مەكتەپكە «ئاقارتىش مەكتىپى» دەپ نام بېرىلەدە. 1927 - يىل 4 - ئايدا ئاقارتىش مەكتىپگە يېڭىدىن بىر سىنىپلىق قىرىق ئوقۇغۇچى قوبۇل قىلىنىپ ئوقۇش باشلاندى. مۆمن ئەپەندى، ئەنەيتۇللا ئەپەندى بۇ مەكتەپكە ئوقۇتقۇچى بولدى، ئابدۇخالىق ئۇيغۇر ئانا تىلى دەرسىنى داۋاچىلىق ئۆزى ئۆتتى.

ئابدۇخالىق ئۇيغۇر مۆمن ئەپەندى بىلەن ئەنەيتۇللا ئەپەندىگە سوۋېت مەكتەپلىرىنىڭ يېڭىچە ئوقۇتۇش ئۇسۇللە- رىنى سۆزلەپ ۋە ئۆزى ئۆلگە كۆرسىتىپ دەرس ئۆتۈپ ئۇلارنى يېتەكلىكەچكە، بۇ مەكتەپنىڭ ئوقۇتۇش ئىشلىرى ناھايىتى جانلاندى.

ئۇزۇن ئۆتمەي ئاقارىتىش مەكتىپى تۈرپاندا ئىلىم -
مەرىپىت، يېخىلىق ۋە دېموکراتىك ئىدىسىلەرنى تارقىتىپ،
نادانلىق، جاھالەتكە قارشى ئوت ئاچىدىغان يېڭى مەدەنىيەت
ئۇچىقىغا ئايلاندى. يېڭى مەكتەپنى ئۆزلىرىگە «خەۋپ» دەپ
بىلگەن جاھالەت كۈچلىرى، جاھىل موللا، سوپى - ئىشاز-
لار، كونىلىق تەرەپدارى بولغان بىگ - تۆريلەر تىل بىرىك-
تۈرۈپ پىتنە - ئىغۇزا تارقىتىپ جەمئىيەتتە ئاقارىتىش مەكتىد-
پىگە قارشى غۇلغۇلا قوزغىدى. 6 - ئايىنىڭ باشلىرى ئىدى.
بىر كۈنى، ئابدۇخالىق ئۇيغۇر بىلەن ئەنەيتۇللا ئەپەندى
كەينى - كەينىدىن دەرس ئۆتۈپ بولۇپ كوچىغا چىقىپ
كېتىشتى. مۆمن ئەپەندى سىنىپتا گوقۇغۇچىلارغا دەرس
ئۆزتۈۋاتاتتى. تۈرتكە موللا باشلىغان بىر توب ئادەملەر
قىيا - چىيا توۋلىشىپ سىنىپقا باستۇرۇپ كىردى. ئۇلار
ئوقۇغۇچىلارنى مەكتەپتىن مەجبۇرىي ھەيدىۋېتىپ، مۆمن
ئەپەندىنى ئۇرۇپ قولىنى سۇندۇرۇۋەتتى.

شۇ كۈنى كەچقۇرۇن ئاقارىتىش مەكتىپىدە يۈز بەرگەن
ۋەقدىن خۇۋەر تاپقان ئابدۇخالىق ئۇيغۇر دەرھال ئۆز ئۆيىدە
مەكتەپ باشقۇرۇش ھەيئەتلەرى يىغىن ئاچتى. بۇ يىغىنغا
مەحسۇت مۇھىتى، ھېسامىدىن زۇپەر، تۆمۈرجىساھاجى،
ھەببىۇللا ئەپەندى، مۆمن ئەپەندى، ئەنەيتۇللا ئەپەندىلەر
قاتناشتى. ئۇلار بىردهك:

— جەمئىيەتتىكى تەتۈر قۇيۇنغا باش ئەگمەي، مەكتەپتە
دەرسنى ئەسلىگە كەلتۈرۈش كېرەك، — دېيىشتى.
ئۇلار ئاخىردا مەسلەھەتلەشىپ مەكتەپتە بۇرۇن ئۆزتۈ-
لوۋاتاقان دەرسلەرگە قوشۇپ كۈنە بىر سائەتتىن دىنىي
دەرس ئۆتۈشنى قارار قىلدى.

ئابدۇخالق ئۇيغۇر ئەتىسى ھەمدۇللا داموللامىنىڭ ما-
قۇللىقىنى ئېلىپ قۇربان قارىينى ئاقارتىش مەكتىپىنىڭ
دىنىي دەرس مۇئەللەملىكىگە تەكلىپ قىلدى.
شۇنىڭ بىلەن جەمئىيەتتىكى تەتۈر قۇيۇن تو سۆلۈپ
ئاقارتىش مەكتىپىنىڭ ئوقۇتۇش ئىشلىرى ئوڭۇشلۇق داۋام-
لاشتى.

ئارىدىن بىر يىل ئۆتتى. 1928 - يىل 3 - ئايدا جەمئىيەتتە يەنە بىر قېتىم
ئاقارتىش مەكتىپىگە قارشى تەتۈر قۇيۇن كۆتۈرۈلدى. ئابدۇخالق
دۇخالق ئۇيغۇر دەرھال مەكتەپ باشقۇرۇش ھەيئەتلەرى
يىغىنى چاقىرىپ تەتۈر قۇيۇنغا تاقابىل تۇرۇش چارىلىرى
ھەققىدە مەسلىھەتلەشتى.

ئاقارتىش مەكتىپى ئوقۇغۇچىلىرى بىلەن دىنىي
مەكتەپ باللىرىنى بىر ئورۇنغا يىغىپ ئوچۇق ئىمتىھان
ئېلىش، — دېدى ئابدۇخالق ئۇيغۇر، — ئەگەر ئاقارتىش
مەكتىپىنىڭ ئوقۇغۇچىلىرى ئىمتىھاندىن ئۆتەلمىسى مەكتەپ-
نى تاقىساق، ئۆتۈپ كەتسە ئوقۇشنى داۋاملاشتۇرساق.
ھەممەيلەن بۇ چارىگە قوشۇلدى. ئابدۇخالق ئۇيغۇر
بىلەن ھېسامىدىن زۇپىر ھەمدۇللا داموللامىنىڭ ھوزۇرغا
بېرىپ مەكتەپ باشقۇرۇش ھەيئەتنىڭ بۇ تەكلىپىنى ئۆتتى.
رەغا قويىدى. ھەمدۇللا داموللام:
— بۇ چارە بولىدىكەن، شۇنداق قىلايلى، — دېدى
قوشۇلۇپ.

ئابدۇخالق ئۇيغۇرنىڭ ئورۇنلاشتۇرۇشى بىلەن ئاقار-
تش مەكتىپىنىڭ ئوقۇغۇچىلىرى مۇسابىقە ئىمتىھانغا بۇخ-
تا تەيىارلىق قىلىشقا كىرىشتى. ئارىدىن بىر ئاي ئۆتۈپ
4 - ئائىنىڭ 15 - كۈنى ئىككى مەكتەپنىڭ ئوقۇغۇچىلىرى

يېڭىشەھرىنىڭ غەربىي جەنۇبىدىكى قويۇق دەرەخلىر بىلەن ئورالغان ئېلى ھابىنىڭ پاختا زاۋۇتى قورۇسغا يىخلەدى. ئوقۇغۇچىلارنىڭ ئاتا - ئانىلىرى، موللىلار، ئىمام - مەزىد- لەرمۇ يىغىلىشقانىدى.

ئابدۇخالىق ئۇيغۇر باشچىلىقىدىكى ئاقارتىش مەكتىپى- نىڭ ئوقۇنتۇچى - ئوقۇغۇچىلىرى مەيداننىڭ بىر تەرىپىدە رەتلىك ئولتۇراتتى.

يىغىن ئەھلى ھەمدۇللا داموللام، مەحسۇت مۇھىتى، ئابدۇخالىق ئۇيغۇر ۋە ئابلىتىپ ئاخۇنۇمۇنى ئىمتىھان نازارەت- چىلىكىگە سايىلىدى. بۇ تۆت كىشى قورۇنىڭ تۆر تەرىپىگە ياسالغان سەھنىدىن ئورۇن ئېلىشتى.

ئىمتىھان نازارەتچىلىرى ئاقارتىش مەكتىپىدىن مۆمن ئەپەندىنى، دىنىي مەكتەپتىن تۈرسۈن خەلپەتنى ئىمتىھان ئالغۇچى قىلىپ كۆرسەتتى.

ئاۋۇال ھەر ئىككى مەكتەپتىن بەشتىن ئوقۇغۇچى تال-لىنىپ چىقىپ، ئۇلاردىن ئىمان - ئىسلام توغرىسىدىكى سوئاللار سورالدى، كېيىن ھېسابتىن كەرە يادلىتىلدى، ئارقىدىن دوسكىمغا چىقىرىپ ئىنسا يازدۇرۇلدى. ئاخىردا ھەپتىيەكتىن سۈرە ئوقۇتۇلدى. نەتىجىدە ئاقارتىش مەكتەپ-پىنىڭ ئوقۇغۇچىلىرى بىر بىنچىلىككە ئېرىشىپ دىنىي مەك-

تەپ ئوقۇغۇچىلىرىنى بېسىپ چۈشتى.

ھەمدۇللا داموللام كۆچىلىككە قاراپ:

— ھەممىمىز كۆردۇقكى، ئاقارتىش مەكتىپىنىڭ ئو- قۇغۇچىلىرى ئىككىلا جەھەتتىن ياخشى ئوقۇغان. ئۇلارنى «جەدىت، يولدىن چىقىتى» دەپ ئەيىبلەمەسلىك كېرەك، — دېدى ۋەز من ئاھاڭدا. بۇ گەپنى ئاڭلاپ مەيداندا ئولتۇرغان ئاقارتىش مەكتىپىنىڭ ئوقۇغۇچىلىرى، ئۇلارنىڭ ئاتا - ئاند- لىرى قىزغىن چاۋاڭ چېلىشتى.

خاننیڭ تۇرمۇشى

1927 - يىل 4 - ئائىنىڭ باشلىرى ئىدى. بىر كۈنى، ئابدۇخالق ئۇيغۇر ئەتىگەنلىك ناشتىدىن كېيىن يېز قىچىلىق ئۆيىگە كىرىپ كېتىپ تاكى كەچكىچە ئۆيىدىن تالاغا چىقىمىد. ئابدۇراخمان مەحسۇم ئائىلىسىنىڭ قائىدىسى بويىچە، شائىئر ئىشخانىسىدا ئىجادىيەت ياكى كىتاب ئوقۇش بىلەن مەشغۇل بولۇۋاتقاندا پەۋۇقۇلئادىدە مۇھىم بىرەر ئىش بولىمىد. سىلا ئۇنى ھېچكىم چاقىرمايىتتى ۋە ئۇنىڭ ئىشخانىسىغا كىرمەيتتى.

نىياز خان كەچقۇرۇن هوپلىغا چىقىپ ئىككىنچى قەۋەتە. تىكى خاس ئۆيىگە نەزەر تاشلاپ: «بۇ بالغا نېمە بولغاندۇ؟ ئۆچ كۈن بولدى، تالا - تۈزگە چىقايمۇ دېمەيدۇغۇ؟ نەزمە يازسىمىزە ئۇنداقمۇ دەم ئالمايلا ياز غۇلۇقىمۇ؟ بىر يېرى ئاغە. رىپ قالدىمۇ يە؟» مېھربىان ئانا شۇلارنى ئويلاپ تۇراتتى، دەل شۇ چاغدا ھۈجرىسىدىن ئايىمخان چىقتى. نىياز خان ئايلا كېلىنىنى كۆرۈپ:

— هەي، ئايىخېنىم! ئابدۇخالققا نېمە بولدى؟ — دەپ سورىدى.

— ھېچنېمە بولمىدىغۇ، كېچىچە ئۇخلىماي شېئر ياز-

غان، — دېدى ئايىمخان كۈلۈمسىرەپ.

— ھە، كېچىچە شېئر يازغان بولسا ھازىر ئۇخلاپ قالغاندۇ، — دېدى ئانا.

— هى - هى - هى ! — قىينانسىنىڭ بۇ گېپى
كېلىنىنى ئىختىيارسىز كۆلدۈرۈۋەتتى، — ۋاي ئاپا، نېمە
دېكەنلىرى ئۇ، مىجدىز - خۇلقىنى بىلەيدىغاندەك گەپلەرنى
قىلىۋاتىلاغۇ، ئۇ بەزىدە پۇتۇن - پۇتۇن كېچىلەرنى شېئر
يېزىش، كىتاب ئوقۇش بىلەن ئۆتكۈزۈۋەتىدىغان تۇرسا،
تېخى يېقىندىلا ئۆزلىرىمۇ ئاڭلادىلاغۇ، «بىر مەنۇت
ۋاقت، بىر جىڭ ئالتۇندىنمۇ قىممەتلىك» دېگەن گېپىنى.
كېچىسى ئوخلىماي شېئر يازىدىغان ئادەمزمە كۈندۈزى ئۇخ-
لارمۇ؟

— بولمىسا ھازىر نېمە قىلىۋاتىدىغاندۇ؟ —
— شېئر يېزىۋاتىدىغاندۇ، ئۇ كىشى: «ئىلھام كەل-
ىگىنده دەرھال پۇرسەتنى چىڭ تۇتۇپ يېزىۋەتمىسىم بولمايدا-
دۇ» دەپ، ئاش - تاماقيمۇ قارىمايدۇ.
نېيازخان ئايلا بىر ئىشنى ئويلىدى - دە، كېلىنىگە
بۇيرۇدى:

— ئىسىق بىر چەينەك چاي دەملەپ چىقسلا!
ئايىمخان ئاشخانا ئۆيگە كىرىپ بىر چەينەك چاي دەملەپ
چىقتى.

— ئەكەلسىلە، چەينەكىنى ماڭا بەرسىلە، ئابدۇخالىق-
نىڭ نېمە قىلىۋاتىقىنى كۆزۈم بىلەن بىر كۆرۈپ باقايى،
ئىلھام دېگەن قانداق كېلىدىغان نېمىكىن ئۇ، — نېيازخان
ئايلا شۇنداق دەپ كېلىنىنىڭ قولىدىن چەينەكىنى ئېلىپ
ھوپلىنىڭ شىمالىي تەرىپىدىكى ئىككىنچى قەۋەتكە چىقىددە.
خان پەلەمپەيگە ئاياغ بېسىپ يۈقىرغا چىقتى. ئۇ ئوغلىنىڭ
ئىشخانىسىغا كىرىشىگىلا ئۆستەلنىڭ چېتىدە تۇرغان بىر
تاۋاقق پۇلۇغا كۆزى چۈشتى. پولۇ ئازرا قىمۇ يېيلمىگەن،

ئۇستىگە بېسلىغان گۆشىمۇ شۇپىتى تۇراتتى. بۇ چۈشتە ئېـ
تىلىگەن پولۇ ئىدى. ئابدۇخالقىق پۇتون زېھىنى مەركەز لەشـ
تۇرۇپ ئىجادىيەت بىلەن شۇغۇللىنىۋاتقاچا ئانىسىنىڭ كىرـ
گىنىنى تۇيمىدى. ئانا ئوغلىنىڭ كەڭ پېشانىسىدىكى ئۇنچـ
دەك پارقىراپ تۇرغان تەرگە قاراپ ئاخىرى تاقەت
قىلالىمىدى - ده، «ئۆھ - هو!» دەپ يۆتەلدى.
پەقەت شۇ چاغدىلا ئابدۇخالقىق قەغەزدىن بېشىنى كۆتۈـ

رۇپ، ئورنىدىن تۇردى - ده:
— كەلسىلە، ئولتۇرسىلا، — دېدى.
ニيازخان ئايلا چىنگە چاي قۇيۇپ ئوغلىغا ئۆزاتتى.
ئابدۇخالقىق چىننى قولىغا ئېلىپ چايدىن بىر ئوتلاب:
— رەھمەت، ئەجەب تەملىك چايكتى بۇ، — دېدى
هۇزۇرلانغان ھالدا.
— ئىچسىلە، بەتتە پولۇ ئاغزىلىرىغا تېتىماي، سىنچايـ
تېتىغان بولسا ئۇسسوزلۇقلىرى قانغۇدەك ئىچسىلە، —
دېدى نىيازخان ئايلا.
— پولۇ؟ — دېدى ئابدۇخالقىق ئۇيغۇر قورسقىنىڭـ
ئاچقانلىقىنى سېزىپ.

— بۇ پولۇنىچۇ چۈشتە ئەتكەن، چۈشتە ئايچىننىم ئاچـ
قىپ بەرگەنغا، تۇيمىپتىلا - ده، هەي ئابدۇخالقىق، ئىلهاامـ
دېگەن مۇشۇنداق كېلىدىغان بىرنېمىمۇ ئۇ، قارنىنىڭ ئاچقـ
نىنىمۇ بىلەلمىي قالىدىغان؟
ئابدۇخالقىق نىيازخان ئايلىغا قاراپ مىيىقىدا كۈلدى -
ده، ئۇنچىقىمىدى.

— ئابدۇخالقىق، مۇشۇ ئۆيگە بېكىنىۋېلىپ كېچەيۇ كۈـ
دۈز كىتاب، قەغەز - قەلەم بىلەن ھەپلىشىپ زېرىكىپمۇ

قالۇردىلا، ھېي، مۇشۇ كۈنمۇ - ھە؟ ئۆزلەمۇ باشقا بايۋەچ-
چىلەرگە ئوخشاش كوچا - كويilarغا چىقىپ بازار چۆكىلەپ
ئويناب، كۆڭلەلىرىنى ئېچىپ كەلسىلە بولمايدۇ؟
ئاپىسىنىڭ بۇ گېپىنى ئاڭلىغان ئابدۇخالق قولىنى
كەينىگە قىلىپ، ئۆينىڭ تۆرىدىكى دېرىزه ئالدىغا بېرىپ
يىراقتىكى ئاق باش چوققىلىق تەڭرىتاغلىرىغا نەزەر تاشلاپ
بىر پەس تۇرغاندىن كېيىن كەينىگە بۇرۇلۇپ ئاپىسىغا قالا.
راپ:

— بىر بېيت ئاڭلاپ باقىملا، — دېدى كۆلۈمىسىرەپ.
نىيازخان ئايلا بېشىنى لىڭشتىپ ئوغلىنىڭ ئاعزىغا
قاراپ ئولتۇرۇۋەپى، ئۇ تەسىرىلىك ئاهاڭدا ئوقۇدى:

كۈنۈ تۈن ھېچ ئۇيقو يوق، ۋىجدان ئازابى يەنچۇ،
ئەلنى ئويغاتماق تىلەك، تائىدا بىر چۈقان بىلەن.

مەن زېرىكىكەندە قەلەم ئەڭ ياخشى بىر سازىم مېنىڭ،
ئېتىڭىزچۇ ئوشبۇ تۇرمۇش تەڭ ئەمەسمۇ خان بىلەن.

نىيازخان ئايلا ئوغلىنىڭ چىرايدا نامايان بولۇۋاتقان
قدتەئىلىك، جەسۇرانە شىجائەت ئىپادىلىرىنى كۆرۈپ ھەيران
بولغان حالدا دېدى:
— توۋا خۇدايمىم، بۇ شۇنداق ئىشىمۇ؟ ئۆزلىرى كىتاب
ئوقۇپ، نەزمە پۇتۇپ يۈرگەنلىرىنى خاننىڭ تۇرمۇشى بىلەن
تەڭ كۆرگەن بولسىلا، بوبىتۇ، بۇنىسىنى بىز بىلمەپتىمۇز،
ئۆزلىرى بۇ ئۆيىدە خاننىڭ كۈنىنى كۆرۈۋەرسىلە، لېكىنزا،
بېيىش - ئېچىشنى قولدىن بەرمىسىلە.

ھەر بىر ۋارىقىدىن گۆھەر چىقىدىغان كىتاب

ئابدۇخالىق ئۇيغۇرنىڭ ھوپلىنىڭ شىمالىي تەرىپىگە جايلاشقاڭ ئىككىنچى قەۋەتتىكى يېزىقچىلىق ئۆيىگە يانداش چوڭ بىر ئېغىز ئۆيى ئۇنىڭ مەخسۇس كىتابخانىسى ئىدى. 20 - يىللاردا شىنجاڭدا ئۈچ چوڭ ئائىلە كىتابخانىسى بو-لۇپ، بۇلار تۇرپاندىكى ئابدۇخالىق ئۇيغۇر، چۆچەكتىكى مىرىيۇسۇپ، غۇلجىدىكى ھۆسەينىيە ئائىلە كىتابخانىلىرى ئىدى. ئابدۇخالىق ئۇيغۇرنىڭ ئائىلە كىتابخانىسى ئۇيغۇر-چە، تاتارچە، ئۆزبېكچە، تۇركچە، ئەرەبچە، پارسچە، روس-چە، خەنزۇچە داڭلىق كىتابلارنىڭ كۆپلۈكى بىلەن مەشھۇر ئىدى. مىلىتارتىست ياكى زېڭىشنى خەلقنى نادانلىقتا قالدۇ-رۇش سىياسىتىنى يۈرگۈزۈپ ھەرقانداق ئىلغار كىتاب، گېزىت، ژۇرناالارنىڭ شىنجاڭغا كېرىشىنى قاتىقىق چەكلى-سىمۇ، ئابدۇخالىق ئۇيغۇر يوشۇرۇن يوللار بىلەن پۇلنى ئاياب تۇرماي كىتاب سېتىۋالاتتى. تۇرپاندا «ئابدۇراخمان مەخسۇم پۇل تاپىدۇ، ئابدۇخالىق كىتاب سېتىۋالىدۇ» دە-گەن گەپ تارقالغاندى.

جاھالەتنىڭ قارا بۇلۇتلرى ھەممە يەرنى قاپلاب كەتكەن زۇلمەتلىك زاماندا شىنجاڭدا گېزىت، ژۇرناال، كىتاب نەشر قىلىنىمايتتى. ئابدۇخالىق ئۇيغۇر ئىلىم - مەربىپەت بوسۇغى-سىغا قىدەم قويغان ئۆسمۈرلۈك دەۋرىدىن باشلاپلا كىتاب

ئوقۇشقا ئىشتىياق باغلار ھەرخىل توسالغۇلارنى يېڭىپ كە-
تىب يىغىشقا باشلىغانىدى. مەرىپەتپەرۋەر ئاتا ۋە ئانا ئەزىز
ئوغلىنىڭ ئىلىمگە ئىنتىلىشتەك قىممەتلىك پەزىلىتىنى قە-
دەرلەپ بىر ئۆيىنى مەحسوس ئاجىرتىپ كىتاب تىزىدىغان
ئىشكەپلار بىلەن جابىدۇپ بەرگەندى.

بىللارنىڭ ئۆتىشى بىلەن بۇ كىتابخانىدا كىتابلار كۆپ-
يىپ تۈرپاننىڭ ئۆز زامانسىدىكى ئىلغار زىيالىلىرى،
ئىلىم - مەرىپەت تەشنالىرى ئۈچۈن بىلىم ئوچىقى بولۇپ
فالغانىدى. ئۇلار پات - پات بۇ كىتابخانىغا يىغىلىپ ئوقۇغان
كىتابلىرىدىن ئالغان تەسىراتلىرىنى سۆزلىشەتتى.

1927 - يىل يازدا، ئابدۇخالىق ئۇيغۇرنىڭ «ئوكىا-
نۇس» ناملىق خەترۇچە بىر چوڭ كىتابنى شاڭخىيگە سودغا
بارغان سودىگەرلەرگە پۇل بېرىپ ئۈچ يۈز سەر تەڭىگە
سېتىۋالغانلىقىدىن خەۋەر تاپقان كىشىلەر ئىنتايىن ھەيران
قېلىشقانىدى. بىرقانچە ياراملىق ئاتنىڭ بۇلىغا بىر كىتاب
سېتىۋالدى دېگەن زادى قانداق گەپ! چوشتنى كېيىن سودد-
گەرلەردىن سىدىق ئوسمان، يۈسۈپ پىفالى، مىراپ شاشىولار
«ئاشۇ قىممەت كىتابنى بىر كۆرەيلى!» دەپ ئابدۇخالىق
ئۇيغۇرنىڭ ئۆيىگە كىرىشتى.

داستىخان سېلىنغاندىن كېيىن، ئابدۇخالىق ئۇيغۇر
مېھمانلارغا شاڭخىيدىن ئەكەلدۈرگەن «ئوكىيانۇس» نى كۆر-
سەتتى. مېھمانلار كىتابنى قولغا ئېلىپ:
— بۇ سودىدا قاتتىق زىيان تارتىپلا، — دېيىشتى
ئەيبلەپ.

ئابدۇخالىق ئۇيغۇر:
— ئەگەر دە بۇ كىتابنىڭ بىر ۋارىقى ئۈچ يۈز سەر

كۈمۈش بولسىمۇ قىممىت كۆرمەي ئالاتتىم. بۇ كىتابنىڭ
ھەربىر ۋارقىدىن گۆھەر چىقىدۇ! — دەپ جاۋاب بەردى.

* * *

1927 - يىل 8 - ئايدا شىنجاڭ ئۆلکىلىك تاشقى ئىشلار
مەھكىمىسىنىڭ باشلىقى پەن ياؤنېين شىنجاڭ بويىجه قارا-
شەھەردە «سەنمىنچۇيى⁽¹⁾ ئۆگىنىش كۆرسى» ئاچتى. بۇ
كۆرسقا تۈرپاندىن ئابدۇخالىق ئۇيغۇر تەكلىپ بىلەن قاتناشتى.
ئۇ شۇ جەرياندا سۇن جۇڭشەننىڭ «سەنمىنچۇيى» نام-
لىق كىتابىنى خەنزۇچىدىن ئۇيغۇرچىغا تەرجىمە قىلدى.
ئۇ كۆرسقا قاتنىشىش جەرياندا موڭغۇل زىيالىي ساخا
بىلەن تونۇشۇپ ئاسانلا چىقىشىپ كەتتى. ساخا ئۇيغۇر تىلى-
نى بىلەتتى، ئابدۇخالىق ئۇيغۇر دەم ئېلىش ۋاقتىلىرىنى
بوشقا ئۆتكۈزۈۋەتمەي ساخانى ئۇستاز تۇتۇپ ئۇنىڭدىن موڭ-
غۇل تىلىنى ئۆگىنىشكە كىرىشتى. «سەنمىنچۇيىنى ئۆگى-
نىش كۆرسى» ئالتە ئاي داۋاملىشىپ 1928 - يىل 2 -
ئايدا ئاخىر لاشتى، ئۆگىنىشكە ماھىر ئابدۇخالىق ئۇيغۇر
كۆرس ئاخىر لاشقىچە موڭغۇل تىلىنى تىرىشىپ ئۆگىنىپ
ئاساسەن ئىگىلىۋالدى.

(1) سەنمىنچۇيى - سۇن جۇڭشەننىڭ ٹۈچ مەسلەك سىياسىتى.

قىممەتلىك سۆيۈنچە

1928 - يىل 3 - ئايىنلەك بېشىدا ئايىمخاننىڭ ئۈچىنچى پەرزەتكە كۆزى يورۇدى. ئۈچىنچى نەۋىرىسىنىڭ ھەم ئوغۇل بولغانلىقى ئابدۇراخمان ئائىلىسىدىكى چوڭ - كىچىك ھەممە ئادەمنى خۇشال قىلىۋەتتى. ئۆچ كۈنگىچە مۇبارەكلىپ كەلە-گۈچىلەرنىڭ ئايىغى ئۆزۈلمىدى. بۇ چاغدا ئابدۇخالق ئۇيى-غۇر ئۆزىنىڭ خاس ئىشخانىسىدا كىتاب ۋە قەغەز دۆۋىسىگە چۆكۈپ كەتكەندەك ھېچىنېمىدىن خەۋەرسىز قولغا قەلم ئېلىپ ئىجادىيەت بىلەن شۇغۇللىنىپ ئولتۇراتتى. شائىرغا رەپىقىسىنىڭ كۆز يورۇغانلىقىنى خەۋەر قىلغاندا، تەپەككۈر دېڭىزغا غەرق بولغان شائىر بالىغا «ئابدۇرېشىت» دەپ ئىسىم قويۇشنى تاپلاپلا يەنە ئۆز مەشغۇلاتىغا كىرىشىپ كەتتى. شۇنىڭ بىلەن ئۇ تۇغۇتلۇق رەپىقىسىنى مۇبارەكلىشە-ننەمۇ ئىسىدىن چىقىرىپ قويىدى. ئارىدىن ئىككى كۈن ئۆتە-تى. شائىر خاس ئىشخانىسىدىن چىقمىدى. بۇنىڭدىن رەز-جىگەن نىيازخان خاس ئىشخانىغا ئۆزى كىرىپ «باقىكامنىڭ دەردى» ناملىق ھېكايانىنى يېزىش بىلەن بەند بولۇپ كەتكەن ئوغلىنى ئەيىبلىدى.

ئۇ ئاچىقلانغان حالدا:

— ئابدۇخالق، ئەسلىرىنى يوقىتىپ قويىدىلامۇ؟ مەز-لۇملىرى بىر چىرايىلىق پاقلاندەك ئوغۇل تۇغۇپ بەرسىزە، ئۆچ كۈنگىچە مۇبارەكلىپ قويىمىدىلاغۇ؟ بۇ قانداق گەپ؟ ئۇ

باليغا مۇشۇنداق ئۆگال قىلسلا بولامدۇ؟ — دەپ كايپلا كەتتى.

ئابدۇ خالق ئۇيغۇر خۇددى ئۇيقودىن چۆچۈپ ئويغانغان ئادەمدهك قەلەمنى ئۇستەلگە قويۇپ، ئۆزىنى ئەيپىلىك ھېس قىلدى. ئۇ بىر پەس ئوپلىنىپ بىر ۋاراق قەغەزگە بىر شىئىر يازدى. ئۇ ئاپىسىنىڭ كەينىدىن تۇغۇتلۇق ئۆيگە كىرىدى. ئۇ ئايىمخاندىن حال سوراپ ۋاقتىدا كىرەلمىگەنلىدە كى ئۈچۈن ئەپۇ قىلىشنى ئۆتۈندى. ئايىمخان ئۇنچىقىمىدى، ئابدۇ خالق ئۇيغۇر:

— مەن سىزگە ئالدىراشچىلىقتا ياخشى سوۋات ئەككە.
رەلمىدىم. ئادىدى بولسىمۇ بۇنى قوبۇل قىلىڭ، — دەپ يېڭى يازغان شىئىرنى ئايىمخانغا بەردى. ئايىمخان شىئىرنى قولىغا ئېلىپ ئۇنىڭغا كۆز يۈگۈرتتى. قەغەزگە ناھايىتى چىرايلىق پوچۇركىدا بىر كۈپلىكتە مۇبارەكتىم بىز بلغاننىدى. ئوقۇمۇشلۇق ئائىللىدە ئۆسکەن بۇ گۈزەل، ۋاپادار، ئەقىللۇق ئايال كىتاب ئوقۇشقا تولىمۇ زوچمن ئىدى. ئۇ ئۆز سۆيىمە لۈكى ئابدۇ خالقىنى قانچىلىك قىزغىن سۆيسە، ئۇ يازغان شىئىرلارنىمۇ شۇنچىلىك سۆيىپ ئوقۇيتتى. تۇغۇتلۇق ياتقان ئايىمخان مۇبارەكتىنى ئوقۇپ قەلبى يايراپ، بۇلاقتىك كۆزلىرىدە شادلىق نۇرلىرى چاقناب كەتتى — دە:

— ئۆزلىرىگە رەھمەت، ماڭا ھەرقانچە قىممەت باحالق سۆيىنچىدىنما مۇشۇ بىر كۈپلىكتە شىئىرلىرى ئەۋزەل، — دېدى ھاياجان بىلەن.

كېلىنىنىڭ يۇ گېپىنى ئاڭلىغان نىيازخان ئايلا ھەيران قېلىپ:

— قىزىم، مۇبارەكتىنى بىزمۇ ئاڭلاپ باقلى ئەمدە.

سە، — دېدى.

ئايىمخان مۇبارە كنامىنى يېقىمىلىق ئاھاڭدا تازا كېلىشـ
تۈرۈپ ئوقۇدى:

بار ئىدى بىر گۈل چىمەندە، ئۆزى ھەم غۇنچە ئىدى،
غۇنچىدىن قۇدرەت ئىلاھىم، غۇنچە پەيدا ئەيلىدى.

مۇبارە كنامىنى ئالتۇن - كۈمۈشتىنمۇ ئەتتۈار بىلگەن
ئايىمخان سۆيۈنگەن ھالدا، مۇبارە كنامە يېزىلغان قەغۇزنى
ئاۋايلاپ قاتلاب ياستۇقىنىڭ يېنىدىكى ئەينەكىنىڭ ئاستىغا
باستۇرۇپ قويىدى.

* * *

1929 - يىل يازدا ئابدۇخالىق ئۇيغۇرنىڭ تۆت ياشلىق
ئوتتۇرانچى ئوغلى ئابلىز جان بىلەن بىر ياشقا كىرگەن كەذـ
جى ئوغلى ئابدۇرپىشخان كېسىل بولۇپ كەينى - كەينىدىن
ئۆلۈپ كەتتى. ئارىدىن ئۈچ ئاي ئۆتۈپ ئەمدىلا يىگىرمە تۆت
ياشقا كىرگەن ۋاپادارى ئايىمخان كېسىل بولۇپ شىپالىق
تاپالمىي باقىي ئالىمگە سەپەر قىلدى. ئابدۇخالىق ئۇيغۇر
چەكسىز ئېغىر مۇسىبەت ئازابى ئىچىدە قالدى. ئۇ ئۆمۈرـ
لۇك يارىنى «ئائىلىۋى تۈرمۇشنىڭ تۈرۈركى» دەپ بىلەتتى.
ئۇ گۈلشىنىدىن ئايىر بلغان ھەسرەتلەك بۈلۈلننىڭ ئەلەملەك
پىغانىنى ئەسلىتكۈچى مەشھۇر شېئىرى «مەرسىيە» نى يازـ
دى.

.....

تاشلىدىڭ جىسمەن گۈلۈم روھان ھامانە بىرگە بول،
ھەم يېراقتۇر، ھەم ئېغىر تۈرمۇشتا قالغان ئوشۇۋ يول.

.....

ئابدۇخالىق ئۇيغۇر مەرھۇم ئايىمخانغا بولغان چوڭقۇر
مۇھەببەت ۋە ھۆرمىتىنى پاك قەلبىدە ساقلاپ بىر يىلغىچە
قارىلىق تۇتتى. ئەل ئىچىدە يۇقدىرى ئابرۇيغا ئىدگە،
قەددى - قامىتى كېلىشكەن، بىلىمى مول ئابدۇخالىققا تۇر-
پاننىڭ داڭدار سودىگەر، بايلىرىدىن بىرقانچىسى بويىغا يەت-
كەن خاقىزلىرىنى «بېرىمىز» دېبىشتى. دوستلىرى شا-
ئىرغا توى ئىشى توغرۇلۇق سۆز ئېچىشىدى، ئۇرەت قىلدى.
ئارىدىن ئىككى ئاي ئۆتۈپ ئەرەمسىما خېنىم توى ئىشى
توغرۇلۇق ئابدۇخالىققا نەسەھەت قىلىپ كۆز يېشىمۇ قىلا-
دى. بىراق، ئابدۇخالىق ئۇيغۇر :

— مۆتىۋەر كاتىلارنىڭ ھىممەتلەرىگە كۆپ رەھمەت،
ھەرقايسلىرىنىڭ ياخشى كۆڭۈللەرىگەمۇ كۆپ رەھمەت.
ئانا، مەن يۈرەك سۆزۈمنى ھېچقاچان ئۆزلەدىن يوشۇرۇپ
باقىغان، جان ئانا، ھازىر جاھاندا نېمە ئىشلار بولۇۋا-
تىدۇ؟ — دەپ چوڭقۇر نەپەس ئېلىپ ئورنىدىن تۇرۇپ
كەتتى.

ئارىنى جىمجمىتلىق قاپىلىدى. بىر پەسىلىك سۈكۈتنى
ئابدۇخالىق ئۇيغۇر بۇزدى. ئۇ جايىغا ئولتۇرۇپ ئانىسىغا
قاراپ ۋەزىمن ئاھاڭدا ئۆز قەلبىنى ئىزهار قىلىشقا باشلىد-
دى:

— ھازىر توiga ھەۋەس قىلىدىغان چاغمۇ؟ خەلقىمىز
ئېغىر زۇلۇم - كۈلپەت چېكىۋاتسا، مەن ئەلننىڭ ئوغلى
تۇرۇپ ئەلنى ئوپلىكىما تۇرالايمەنمۇ؟ ئۆزىنى «مەن ئەلننىڭ
ئوغلى» دەپ ھېسابلايدىغان بىر ئەر ئۆز مەشۇقىنى، ئۆز
خۇشاللىقىنى، ئۆز بەختىنىلا ئوپلىسا بولامدۇ؟ بۇ بەك تې-
تىقسىزلىق، چاكنىلىق، بىمەنىلىك بولمامدۇ؟ مەن ئۆ-

زۇمنى ئەمەس، ئالدى بىلەن ئازاب ئىچىدە تۈرغان خەلقىنى ئويلىشىم كېرەك. ئانا، ئۆزلىرى «بۇ ئابدۇخالق سۆزۈمنى ئاڭلىمىدى» دەپ خاپا بولمىسلا، مېنى توپ قىلىشقا سايىھە قىلغۇچىلارغا ئابدۇخالق: «مەن ھازىرمۇ مەرھۇم ئايىمخارەت نىڭ تەئزىيەسىدىمەن» دەپ يۈرۈپتۇ، ھازىرچە ئۆليلەنگۈ. دەك دەپ قويىسلا، مېنىڭ خەلقىم قاچان زۇلۇم - كۈلپەتەتىن قۇزۇلۇپ ئەركىنلىك، ئازادلىققا ئېرىشىسە، شۇ چاغدا مېنىڭ توپىوم بولىدۇ.

ئابدۇخالقنىڭ كۈچلۈك ھاياجان بىلەن ئېيتقان بۇ سۆزلىرىدىن قاتتىق تەسىرلەنگەن ئەرەمسىما خېنىم ئۆزىنى توتوۋاللماي:

— جېنىم بالام، ئىلاھىم مۇراد - مەقسەتلەرنىڭ يەتكەيىلا، — دەپ يىغلاپ كەتتى.

خاراششو ئېرىۋۇد⁽¹⁾

1930 - يىل 1 - ئايىنلە ئاشلىرى ئىدى. ئابدۇخالىق ئۇيغۇر يېزىقچىلىق ئۆيىدىن چىقماي بىرنەچە كۈن جىددىي ئىشلىدى. بىر كۇنى چۈشكە يېقىن ئىشىك يېنىك چىكىلا - دى.

— كىرىڭى ! — دېدى ئابدۇخالىق ئۇيغۇر كەينىگە بۇ - رۇلۇپ. ئىشىك ئېچىلىپ بېشىغا قۇلاقچە، ئۇچىسىغا خۇ - رۇم پالشۇپكا كىيىگەن، ئوتتۇرا بويلىق، قىرىق بەش ياشلار - دىكى بىر رۇس كىردى.

— كېلىڭى، ئاتتۇن پاولوۋىچ پلاتوۋىسکى، — دېگىنچە ئابدۇخالىق ئۇيغۇر سالاملىشىپ مېھماننى ئورۇندى - دۇققا تەكلىپ قىلىدى.

پلاتوۋىسکى ئۆتكەن يىلى سوۋىت ئىتتىپاقىدىن تۈرپان كونىشەھەرنىڭ شەرقىي دەرۋازىسىنىڭ بىر چاقىرىم شىمالى - غا يېڭىدىن قۇرۇلغان «دەھقانچىلىق يېڭى تەختىكىسىنى كېڭىتىش پۇنكىتى» غا خىزمەتكە كەلگەن رۇس مۇتەخە - سىسى ئىدى. ئۇ تۈرپانغا كېلىپلا موسكۋادا ئوقۇپ كەلگەن بىر ئۇيغۇر شائىر يېڭىتىنىڭ بارلىقىنى ئاڭلاپ بەكمۇ قىزىق - تى. ئۇ سوراشتۇرۇپ يۈرۈپ ئابدۇخالىق ئۇيغۇرنى تاپتى ۋە ئۇنىڭ بىلەن تونۇشۇپ قالدى. شۇنىڭدىن كېيىن ئۇ

خاراششو ئېرىۋۇد — رۇسچە ياخشى تىرىجىمە.

شائيرنىڭ ئۆيىگە پات - پات كېلەتتى. ئۇلار سوۋېت ئىتتىپا-
قىنىڭ يېقىنلىقى ئەھۋالى، ئىلىم - پەن تەرەققىياتى، ئەدە-
بىياتى ئۇستىدە ئۇزاق - ئۇزاق سۆزلىشىپ كېتەتتى.
كۈنلەر ئۆتۈپ بىر كۈنى پىلاتوۋىسکى ئابدۇخالق ئۇيى-
خۇردىن ئۇيغۇر تىلىنى ئۆگىتىپ قويۇشنى ئۆتۈندى. شۇنىڭ
بىلەن شائير بۇ رۇس تېخنىكا ئۇيغۇر تىلىنى ئۆگىتىشكە
باشلىدى. پىلاتوۋىسکى تىرىشچان ئادەم بولغاچقا، بىر نەچچە
ئايىدila تۇرمۇشتا كۆپ ئىشلىتىلىغان سۆزلەرنى ئۆگىننىڭ-
دى. ئابدۇخالق ئۇيغۇرمۇ ئۆز نۆۋەتىدە ئىلگىرى ئۆگەنگەن
رۇس تىلىنى مۇستەھكەملەپ بەزى نەرسىلەرنى ئۆگىننىپ
كەم يەرلىرىنى تولۇقلىدى.

پىلاتوۋىسکى ئۇستىمەل ئۇستىدىكى قاتىق مۇقاۇلىق قې-
لىن كىتابنى قولىغا ئېلىپ جانلىنىپ كەتتى:

— پاھ، رومان «ئاننا كارىننا»! — دېدى ئۆ.

— ھەئ، مەن لېق. تولستويينىڭ «ئاننا كارىننا» روما-
نى ئاننا تىلىمىزغا تەرجىمە قىلىمۇاتىمەن، — دېدى ئابدۇخا-
لىق ئۇيغۇر.

پىلاتوۋىسکى ئابدۇخالق ئۇيغۇرغاغا قاراپ باشماللىقىنى
چىقىرىپ:

— ئوچىن خاراششوۋ، خاراششوۋ پېرىۋۇد، — دېدى
قاىىللۇق بىلەن پىلاتوۋىسکى ھازىر قىش پەسىلى بولغاچا
تېخنىكا پونكتىدا ئىش يوقلىقىنى، ئەتىدىن باشلاپ «ئاننا
كارىننا» رومانىنى ئۆزى رۇسچە ئوقۇپ بەرسە، ئابدۇخالق
ئۇيغۇرچىغا تەرجىمە قىلىپ يېزىۋەرسە، سۈرئەت تېز بولىد-
دىغانلىقىنى ئېيتتى.

بۇ تەكلىپنى ئاڭلاپ ئابدۇخالق ئۇيغۇر خۇشال بولدى.

ئۇلار كەچكىچە سوۋېت ئىتتىپاقيدىكى يېڭىلىقلار توغرىسىدا سۆز لەشتى. كەچلىك تاماقتنىن كېيىن پلاتوۋىسکى تېخنىكا پونكتىغا قايتتى. ئەتسىدىن باشلاپ پلاتوۋىسکى كىتابنى قولغا ئېلىپ ئوقۇشقا، ئابدۇخالق بولسا ئۇنى ئۇيغۇرچىغا تەرجىمە قىلىپ يېزىشقا باشلىدى.

ئارىدىن ئۈچ ئاي ئۆتتى. ئابدۇخالق ئۇيغۇر پلاتوۋىس- كىيىنىڭ ياردىمىدە «ئاننا كارىننا» رومانىنى رۇسچىدىن ئۇيغۇرچىغا تەرجىمە قىلىپ تاماڭلىدى.

* * *

بىر كۇنى، ئابدۇخالق ئۇيغۇر خاس ئىشخانىسىدا ئىجا- دىيەت بىلەن شۇغۇللىنىۋاتاتى. ئىشخانىغا شائىرنىڭ دوستى ئەكبهرخان كىرىپ كەلدى.

ئىككى دوست قىزغىن سالاملاشتى. ئەكبهرخان شائىر- نىڭ يېڭى يازغان «كۆڭۈل خاھىشى» ناملىق شېئىرنى ئوقۇپ بولۇپ ئولۇغ - كىچىك تىنپ بېشىنى چايقىدى. — نېمە گەپ، بۇ شېئىر ئۆزلەگە ياقماي قالدىمۇ قاد-

داق؟ — سورىدى ئابدۇخالق ئۇيغۇر دوستىدىن.

— يوقسو، ئۇنداق ئەممەس. ئۆزلە يازغان شېئىرلارنىڭ مەزمۇنى چوڭقۇر، تىلى پاساھەتلەك، ئوقۇغان كىشىنىڭ يۈرەك تارلىرىنى تىترەتكۈدەك جەزبىلىك. بۇ جەھەتتە ئۆز- لىرىنى چوڭ شائىرلاردىن پۇرقةت بىلەن ئابدۇللا توقايىغا تەڭلەشتۈرۈش مۇمكىن. ئەممازە، بۇ جاھالىت ئىسکەنجىسىدە قالغان دىياردا يازغان ئەسەرلەرنى نەشر قىلىدىغان مەتبۇ- ئات يوق - دە، تاشكەنتكە ئوخشاش ئۇرۇمچىدە بولسىمۇ كىچىككىنە بىر باسما زاۋۇتى بولغان بولسا بىر نۆرى ئىدى. بۇ ئۆتكەن ئەسەرنىڭ توپا چاڭلىرى باسقان قالاق يۇرتتا،

هەي، ئۆزلەننىڭ ئادرېسىلىرىنى ھەمدە كىم ئىكەنلىكلىرىنى
ھېچكىم بىلمىسە، بۇنداق پارچە - پۇرات شېئىرلارنى يېزىش
بىلەن ناملىرى چىقارمۇ؟ پارچە - پۇرات، كىچىك شېئىرلار -
نى يازغاندىن كۆرە، چوڭ - چوڭ داستانلارنى يازسىلا ئاندىن
ناملىرى ئۆچمەيدۇ ئەممەسمۇ، — دېدى ئەكىپەرخان ئوڭ قو -
لىنى كۆتۈرۈپ تەكتىلەپ.

ئابدۇخالق ئۇيغۇر كۈلۈپ كەتتى:

— شۇنچە يىللاردىن بېرى ئەسرا بولۇپ يۈرۈپمۇ مېنىڭ
قەلبىمنى تازا چوڭقۇر چۈشەنمىگەنلىكلىرىگە ھەيرانەن.
مەن شۇنى كېسىپ ئېيتىايىكى، مەن نام چىقىرىش، شۆھەرت
قازانىش ئۈچۈن شېئىر يازمايمەن. مەن پەقەت نادانلىق
بۇشۇكىگە بۆلەننىپ، غەپلەت ئۇيقۇسىدا ياتقان خەلقىنى ئوي -
خىتىپ، ئۇلارنى ھۆرلۈك، باراۋەرلىك، ئازادلىققا باشلاش
ئۈچۈن شېئىر يازمايمەن. بۇ قەلبىمنىڭ چاقىرىقى، ۋىجدانىم -
نىڭ بۇيرۇقى! — دېدى ئابدۇخالق ئۇيغۇر ھاياجان بىلەن.
ئابدۇخالق ئۇيغۇر شۇنداق دەپ بولۇپ ئالدىدا تۇرغان ئىككى
پارچە شېئىرنى قولىغا ئالدى - دە:

— مانا بۇ پارچە پۇراتىمىدىن ئۆچىنچىدۇر،
ئۆزۈمگە قىممىتى، ھەربىر سۆزى چىن ئۇنچىدۇر، —
دېدى

شۇنىڭدىن كېيىن ئابدۇخالق ئۇيغۇر قاتىققۇمۇنىڭ
قېلىن خاتىرە دەپتەرگە بۇرۇن يازغان ئۆچىيۇز پارچە شېئىر -
نى چىرايلىق قىلىپ كۆچۈرۈپ چىقتى. بىرىنچى بەتكە «پار -
چە - پۇرات» دەپ ماۋزۇ قويىدى. ماۋزۇنىڭ تۆۋەن تەرىپىگە
«مەتبەسى بەش بارماق، ئادرېسى خىيال كۆچىسى، نومۇر
بىرىنچى» دەپ يېزىپ قويىدى.

1931 - يىل ئەتىياز كۈنلىرىنىڭ بىرى ئىدى. ئابدۇ - خالق ئۇيغۇر ئىجادىيەت بىلەن شۇغۇللىنىپ چارچىدى - دە، بىر پەس ئايلىنىپ كىرىش ئۇچۇن كوچىغا چىقىتى. ئۇ بىر دوقمۇشتا پاكار، ساقاللىق كەلگەن كېرەم سەپرانتىڭ ئورۇق، ئېگىز كەلگەن باقى ئىسىمىلىك بىر دېھقاننى ھاقا - رەتلەپ ئۇرۇۋاتقىنى كۆرۈپ ئىتتىك ئۇلارنىڭ قېشىغا بار - دى. ئابدۇخالق ئۇيغۇر :

— قولىڭىزنى تارتىڭ! — دېدى كېرەم سەپراغا غەزەپ بىلەن. شائىرنىڭ بۇيرۇقىنى ئاڭلىغان كېرەم سەپرا باقىئا - خۇتنى ئۇرۇشتىن توختاپ شائىرغا قاراپ :

— بۇ باقى ماڭا قارا چاپلاۋاتىدۇ، — دېدى هومىيىپ. — ئۆتكەن يىل ئۇ مەندىن يۈز جىڭ پىياز ئېلىپ پۇلىنى ھازىرغىچە بەرمىدى. پۇل ئالغىلى ئۆيىگە كىرسەم مېنى كوچىغا قوغلاپ چىقىرىپ ئۇرۇۋاتىدۇ. مال ئىگىسىد - دىن ئوغرى كۈچلۈك دېگەن شۇ - دە! — دېدى باقىئاخۇن ھەسرەت بىلەن.

— سىز بۇ دېھقاندىن يۈز جىڭ پىياز ئالغانىمۇ؟ - دەپ سورىدى ئابدۇخالق ئۇيغۇر .

— شۇنداق، ئالغان، — دېدى كېرەم سەپرا تەن ئې - لىپ.

— مۇشۇ خىلدىكى ئىشلىرىڭىزنى نەچچە قىتىم ئۇچرات - قانىدىم، سىز قىزىلكۆز، زالىم ئادەم ئىكەنسىز، — دېدى ئابدۇخالق ئۇيغۇر نەپرەت بىلەن.

كېرەم سەپرا بۇ گەپنى ئاڭلاپ چۆچۈگەن حالدا : — شائىر، مەن راستىنلا زالىممۇ؟ — دېدى.

شۇنداق، ئۆزىنىڭ كۈچىگە، هوقوقىغا، بايلىقىغا تايىنلىپ پۇقرانى، يېتىم - يېسىرلەرنى، ئاجىز خانىم - قىزلارنى ئۇرۇپ دەپسەندە قىلىدىغان، مىسىكىنلەرنىڭ ئاغزىدە خا تېگەي دەپ قالغان نانى تارتىۋالدىغانلار زىمالار جۇملە - سىگە كىرىدۇ، — دېدى شائىر قەتئىي هالدا.

— ئۆزلە ئاقسارايىنىڭ ئالدىدا گەز⁽¹⁾ ئېيتقاندا «زالىم» - ئىلە ئۆمرى قىسقا بولىدۇ» دېگەندىلە. مەن بۈگۈن توۋا قىلىدىم. مېنى زالىم دېمىسىلە. مەن بۇرۇنلاردا ئاجىزلارنى بوزەك ئېتىپ زورلۇق قىلىپ كەپتىمەن. بازارلاردا كىشدە لەردىن خاپىلىق تارتىسام ئۆيگە قايتىپ خوتۇن - بالىلىرىمنى ئۇرۇپ زۇلۇم سالدىغان، ئەمدى خىيال قىلىسام بىر كۇنى تېخى خوتۇنۇمنى ئاشنى تۈزى كەم ئېتىپسىن دەپ ئۇرۇپ قولىنى سۇندۇرۇۋەتكەندىم. مەن ئەمدى باقىئاخۇندەك ئا - جىز، ياؤاشلارنى بوزەك ئەتمەيمەن. مېنى زالىم دېگەن سۆز - نى ئىللا - بىللا ئېغىزلىرىغا ئالمىسىلا، شائىر، مەن ناما - قول، باقىئاخۇن، ساڭىمۇ ناماقۇل، بۇلۇڭنى ھازىرلا بې - رەي، — كېرەم سەپىرا شۇنداق دەپ باقىئاخۇندىن ئەپۇ سورىدى.

* * *

بىر كۇنى چۈشتىن كېيىن، ئابدۇخالىق ئۇيغۇر چوڭ كۈچىغا چىقتى. بىر دوQMۇشتا ئون - ئون بىر ياشلاردىكى بىر تىلەمچى بالا ئولتۇراتتى. ئابدۇخالىق ئۇيغۇر «تازا مەك - تەپتە ئوقۇيدىغان ۋاقتى ئىكەن بۇ بالىنىڭ» دەپ ئېچىنلىپ يانچۇقىدىن بىر كۈمۈش تەڭگىنى چىقىرىپ تىلەمچى بالىغا

⁽¹⁾ گەز ئېيتىش - ۋەز ئېيتىش. ئابدۇخالىق ئۇيغۇر پات - پات جامائەت سورۇنلىدە - بىردا ئىلىم - مەرىپەت توغرىسىدا ئۆتۈق سۆزلىمەتتى.

بەردى.

ئابدۇخالىق ئۇيغۇر كۆچا ئارىلاپ كەچقۇرۇن ئۆيىگە قايتقۇچە ئون تىلەمچىگە ئۇچراپ ھەممىسىگە سەدىقە بەردى. ئۇ ئۆيىگە ئەمدىلا يېقىنىلىشىپ كۆچا دوQMۇشىدىن ئۆتۈشىگە قىرىق ياشلاردىن ئاشقان بىر تىلەمچى «ئامىن!» دەپ دۇئاغا قول كۆتۈردى. ئابدۇخالىق ئۇيغۇر ئۇنىڭ تۇرقىغا قاراپ ئېچىنغان حالدا يانچۇقىغا قول سېلىۋېدى، قولىغا ئىلىقىدىن بۆلەك نەرسە چىقىدى. ئابدۇخالىق ئۇيغۇر قولىنى بىر سىلکىدى - دە، ئۇچىسىدىكى يېڭى كىيىگەن قارا سارجا كاستۇمنى سېلىپ تىلەمچىگە: — باشقا نەرسەم يوقكەن، كىيىۋېلىڭ، — دەپ تۇتقۇ - زۇپ قويىدى.

«قالمدى»

1930 - ييل كۆزدە ئابدۇخالىق ئۇيغۇرنىڭ چوڭ دادىرىسى مىجىت حاجى ۋاپات بولدى. بۇ چاغدا ئابدۇخالىق ئۇيغۇر ئۇرۇمچىدە ئىدى. ئۇ زامانلاردا قاتناش، ئالاقه ئىشلىرى قالاق بولغاچقا، ئابدۇخالىق ئۇيغۇر چوڭ دادىسىنىڭ مۇسىد بېدەت خەۋىرىنى ئاڭلاپ ئاتلىق شۇنچىلا تېز ماڭغان بولسىمۇ، تۇرپانغا ئار انلا يەتتە نەزىرسىگە ئۈلگۈرۈپ كېلەلىدى. شائىر تۇيۇقسىز بولغان ۋاپاتىغا قاتىققى قايغۇر وۇپ ئۆزىنى يوقىتىپ قويۇشقا تاسلا قالدى. بېقفت دوست - بۇرا دەرلىرى بىرى توختىسا بىرى، كەينى - كەينىدىن ئۇنى سەۋىر قىلىشقا سايدى قىلىشقا نىڭ كۆزى ياشلىرىنى سۈرتۈۋېتىپ، چوڭ دادىسىنىڭ روھىغا ئاتاپ خەتمىقۇرئان قىلدى.

ئابدۇخالىق ئۇيغۇر چوڭ دادىسى مىجىت حاجىنى بەكمۇ ھۆرمەتلەيتتى ۋە ياخشى كۆرەتتى. ئۇ چوڭقۇر قايغۇلۇق ھېسسىياتى بىلەن خەتمىقۇرئان قىلىشنى تۈگىتىپ ئۇرۇق-تۇغقان، دوست - بۇرا دەرلىرىگە تۇپراق بېشىغا چىقىدىغانلە. قىنى ئېيتتى. ئايپۇپ ھارۋىكەش بىردىمدىلا پۇۋسىكىغا ئاتنى قوشۇپ تەبىyar قىلدى. ئابدۇخالىق ئۇيغۇر ئۇرۇق - تۇغقان، ئەل - جامائەت بىلەن يېڭىشەھەرنىڭ غەربىي جەنۇبىدىكى شېھىتلىك دەپ ئاتىلىدىغان قەبر ستانلىققا قاراپ يول ئېلىش-تى.

جامائەت شېھىتلىككە يېتىپ كېلىشتى . ئابىلمىت قازى ئاخۇنۇم باشلىق تۈرپاننىڭ قازى، ئەلەم ئاخۇنۇم، داموللا - ئۆلىمالىرى مۇسىبەت ئىلكىدە كۆڭلى ئېزلىپ ئۇنسىز يىغلاپ كېتىۋاتقان ئابدۇخالىق ئۇيغۇرنى ئوتتۇرۇغا ئېلىپ مىجىت حاجى مەقبەرسىنىڭ ئالدىغا باشلاپ باردى . ئابدۇخالىق ئۇيغۇر قارا ساقاللىق ياش قارىينىڭ يېنىغا ئولتۇردى .

قارىينىڭ جەزبىلىك ئاھاڭدا سوزۇپ ئېيتقان بىسىملا -. سى بىلەن سۈرە «تەبارەك» باشلاغاندا قەبرىستانلىقتىكى گەپ - سۆز، شۇئرلاشلار «چىپپىدە» توختاپ، ئەتراب ئاجايىپ سۈرلۈك تۈسکە كىردى . ئىخلاسىمن مۇسۇلمانلار قاتارىدا ئابدۇخالىق ئۇيغۇر چوڭ دادىسىنىڭ روھىغا ئاتاپ قارىيغا ئەگىشىپ ئىچىدە ئايىت ئوقۇيشتى . دۇئادىن كېيىن جامائەت ئابدۇخالىق ئۇيغۇر بىلەن شە -. هەرگە قايتتى .

ئابدۇخالىق ئۇيغۇر جامائەتنى ئۆيىگە تەكلىپ قىلىپ داستىخان سالدى . جامائەت داستىخاندىن قوپۇشقاندا شائىر جامائەتكە سەل تەخىر قىلىپ توختاپ تۇرۇشنى ئۆزۈرخاھلىق بىلەن تەلەپ قىلدى . جامائەت هوپىلغا چىقىپ توختىدى . شائىر هوپىلغا — جامائەتنىڭ ئالدىغا چىقىپ دېدى : — ياقان جايى جەننەتتە بولغاىي، رەھمەتلىك چوڭ دادامنىڭ ۋاپاتىدىن خۇۋەر تېپىپ ئورۇمچىدىن دەرھال يولغا چىققان بولسااممۇ ، مەرھۇمنىڭ نامىزىغا ئۆلگۈرۈپ كېلەلەمدى . دىم . يولدا كېلىۋېتىپ بىر مەرسىيە يازغاندىم، ھەرقايسىد . لىرىغا ئوقۇپ بېرەي .

ئابدۇخالىق ئۇيغۇر چوڭ دادىسى مىجىت حاجىنىڭ ۋاپا .

تىغا بېغىشلىغان «قالمىدى» ماۋزۇلۇق مەرسىيىسىنى تە- سىرىلىك ئاھاڭدا ئۇنلۇك ئوقۇشقا باشلىدى. مەرسىيە ئوقۇ- لۇپ:

ئەي تەبىئەت ئادىتىڭدىن تاشقىرى قىلدىڭ زۇلۇم، بۇ زۇلۇمنىڭ دەستىدىن تەندە مادارىم قالمىدى.

دېگەن مىسرالارغا كەلگەندە بېشىغا يوغان سەللە ئوراپ، ئۆزۈن ئاق يەكتەك كىيگەن، سېمىز، بويى پاكار، ساقاللىق بىر موللا قوپال ۋارقىرىدى:

— ئى ئابدۇخالق، بولدى بەس! ئەجهل مۇتلەق.
خۇدايتىئالانىڭ قۇدرىتىسىز قىل تەۋرىمەيدىغانلىقىنى بىل-
مەمسەن؟ ! ھىم قارا بۇنى، «ئەي تەبىئەت ئادىتىڭدىن تاش-
قىرى قىلدىڭ زۇلۇم — بۇ نېمە گەپ ئۆزى؟ بەندىگە ئەجهل-
نى خۇدا سالغان تۇرسا؟ سېنىزە شائىر دېسەك مۇشۇنداق
نەزمىنى ئوقۇساڭ بولامدۇ؟ سەن خۇداغا ئىشەنەممسەن؟
ھوپلىقىنى ئابدۇخالق ئۇيغۇرنىڭ تەمكىنلىك بىلەن كەسکىن
تەپەتلىقان سۆزلىرى بۇزدى:

— مەنمۇ خۇداغا ئىشىنىمەن. مەن ئەشىنىدىغان خۇدا يەككە - يېگانە، ھېچبىر شېرىكى يوق، ھېچنېمىگە حاجىتى يوق خۇدا. مېنىڭ بۇ خۇدايمى ئاق كۆڭۈل مۇسۇل-
ماڭلاردىن پۇل، دۇنيا شىلىۋالىدىغان، نام - ئاتاق، ئابرۇي
تېپىشتا، ئەمەلگە ئېرىشىشتە ھەرقانداق پەسکەشلىك قىلىش-
تنى يانمايدىغان، دىلىدا ھەسەت، رىياكارلىك، پادشاھلىق
قىلىدىغان سىھەردەك بەندىلەرنى خالىمايدۇ. مۇنداق كىشى-

لەرنىڭ قوللۇقىنى قوبۇل قىلىمايدۇ. مەن مۇشۇنداق خۇداغا ئىمان كەلتۈرىمەن، قانداق؟ !
بۇ ئۆتكۈر سۆزلەردىن پەتكەك موللامنىڭ بايىقى ھېۋىسى بىردىنلا يوقىلىپ شۇمىشىيپ قالدى. جامائەت تەۋرەپ كېـ تىشتى. شائىرنىڭ دوست - بۇراادەرلىرى ئۇنى مەرسىيىنىڭ داۋامىنى ئوقۇشقا ئۇندىدى. ئابدۇخالق ئۇيغۇر ئۆكتە قوپـ. قان پەتكەك موللۇغا مەنسىتىمەسلىك نەزىرى بىلەن بىر قارىۋـ. تىپ ئوقۇشنى داۋاملاشتۇردى :

نەزىرىگە ئۈلگۈرۈپ كەلدۈق ئەلمەلەر ئىچىدە،
قەبرىنى كۆرگەن زامان جانتى قويار يەر قالىدى.

.....

نەپىنىڭ سۈرىتىنى سىزىشقا تۇغرا كەلسە ...

مەمتىلى تۈڭچى ئابدۇخالق ئۇيغۇر بىلەن زامانداش ئادەم ئىدى. ئۇ شۇزاماندا تۇرپان ناھىيىسى ئامېلىنىڭ باش تۈڭچىسى بولۇپ، يېڭىشەھەردە ئولتۇراتتى. ئۇ گەرچە بىر تەرجىمان بولسىمۇ ئۆزىنى چوڭ ئەمەلداردەك تۇراتتى. ئۇ يېڭىشەھەردىكى ئۆيىدىن ھەر كۈنى قاق سەھەردە كونىشە. ھەرگە كېلىپ قىشۇ ياز، مەيلى ئىسىق، مەيلى سوغۇق كۈنلىرى بولسۇن ئېرىنەمە يامۇل مەھكىمىسىنىڭ ئەتراپنى ئايلىنىپ، ئامبالغا ئەرزىيەت ئېيتىپ كەلگۈچىلەرنى كوتۇپ سەرسان بولۇپ يۈرەتتى. ئۇنىڭ بۇنداق قىلىشى پۇقراغا كۆڭۈل بولۇپ، ئۇلارنىڭ دەردىگە دەرمان بولۇپ ھالىغا يېتىش ئۈچۈن ئەمەس، بەلكى ئەرزىيەت ئېيتقۇچىلاردىن «بىرەر نېمە ئۈندۈرۈۋېلىش»، پارا يېيىش ئۈچۈن ئىدى. پۇقرالار مەمتىلى تۈڭچىدىن بەك قورقاتى. ئامبالغا ئەرزىدە يەتكە كىرگەن ھەرقانداق ئادەم مەمتىلى تۈڭچىغا ئۈچرماي قالمايتتى. سەن ئۇنىڭىغا ئۈچردىڭمۇ بولدى، ئۇنىڭ تاقىلا. داپ تۇرغان تويماس نەپسى قانائەت تاپقۇچە پارا بەرمىسىڭ، ئۇنى رازى قىلىمىساڭ، سېنىڭ ئەرزىلە ئەسلىدە ئولڭ بولسىدە. مۇ، ئامبالنىڭ ئالدىغا بارغاندا تەتۈر بولۇپ چىقاتتى. ئام-بالمۇ مەمتىلى تۈڭچىغا ئىشىنەتتى. شۇڭا تۇرپاندا «سوراقدا» چىدىن تۈڭچىسى يامان» دېگەن گەپ تارقالغانىدى.

مەمتىلى تۈڭچى ئۆز «ھۇنرى» نى ئىشقا سېلىپ تۇر-
پان پۇقرالىرىنى كۆپلەپ قاقدى - سوقتى قىلىپ نورغۇن
پارا يەپ توپلىغان بايلىقنىڭ بەدىلىگە مەككە - مۇكەررەمگە
بېرىپ «ھاجى» بولۇپمۇ كەلگەندى.

مەمتىلى تۈڭچىنىڭ قاقدى - سوقتى قىلىشىغا ئۇچىر-
غان نامرات دېۋقانلار يىغلاپ - قاقشاپ ئابدۇخالق ئۇيغۇرغان
دەرد - مۇڭىنى ئېيتاتتى. ئابدۇخالق ئۇيغۇر پارىخور،
نەپسى بالا مەمتىلى تۈڭچىدىن قاتىق نەپەرەتلەنەتتى. شۇڭا
تۇرپان ئامېلى ئۇنى تۈڭچى بولۇشقا كۆپ قېتىم تەكلىپ
قىلغان بولسىمۇ، ئۇ مەمتىلى تۈڭچىنى كۆز ئالدىغا كەلتۈ-
رۇپ يامۇغا تۈڭچى بولۇشنى رەت قىلغاندى.

مەمتىلى تۈڭچى ئابدۇخالق ئۇيغۇرنى يامان كۆرەتتى.
چۈنكى ئابدۇخالق ئۇيغۇر ئامبالغا ئەرزى بار پۇقرالارنىڭ
ئەرز نامىنى بىر داچەن ھەق ئالماي خالىس يېزىپ بېرىتتى.
مەمتىلى تۈڭچى بولسا بۇنى «مېنىڭ قاچامدىكى ئاشقا توپا
سەپكەنلىك» دەپ بىلەتتى. ئابدۇخالق ئۇيغۇرنىڭ بۇ ئىشىغا
چىدىيالىغان مەمتىلى تۈڭچى ئۇنىڭغا ئۆچمەنلىك قىلىپ
چىشىنى غۇچۇرلىتىپ يۈرەتتى.

بىر كۈنى، ئۇرۇمچىدىن تۇرپانغا بىر باي سودىگەر
كەلدى. ئۇ كەچقۇرۇن مەمتىلى تۈڭچى بىلەن بازارغا چە-
قىپ، بىر ئاشىپۇزۇل ئالدىدا بىر قاچە دوستلىرى بىلەن
پاراڭدىشىپ تۇرغان ئابدۇخالق ئۇيغۇرنى كۆرۈپ قالدى.
ئۇ مەمتىلى تۈڭچىنى ئالدىرتتى.

— تۈڭچى بېگىم، تېزىرەك ماڭساقچۇ، ئەنە ئاۋۇ بىر
توب بايۋەچى يىگىتلەرنىڭ ئوتتۇرسىدا ئابدۇخالق ئۇيغۇر
تۇرۇپتۇ. تۇرپانغا كېلىپ شائىر بىلەن كۆرۈشمىسىك تۇر-

پانغا كەلگەننىڭ خاسىيىتى بولامدۇ؟

مەمتىلى تۈڭچى مەنسىتمەسلىك نەزىرى بىلەن ئاشپۇ-
زۇلنىڭ ئالدىدا تۈرغانلارغا قاراپ قويۇپ ئاماالسىز سودىگەر-
نىڭ كەينىدىن پالاقشىپ ماڭدى. ئۇرۇمچىدىن كەلگەن بۇ
سودىگەر ئالدىنىقى يىلى ئابدۇخالىق ئۇيغۇر بىلەن توئوشۇپ
قالغانىدى. كۆرۈشمىگىلى بىرەر يىلغا يېقىن بولۇپ قالغان
ئىككى دوست قىرغىن سالاملىشىپ كۆرۈشتى. سودىگەر
سالام - سائەتتىن كېيىن ئابدۇخالىق ئۇيغۇردىن سورىدى:
— لو جاڭچۇڭ⁽¹⁾ ئۆلۈپ ئۇزۇن ئۆتىمەيلا ئۇرۇمچىدىن
كېتىپ قالدىلا. مانا ئارىدىن بىرەر يىل ئۆتۈپتۇ. ئۇرۇمچى
تەرەپلەرگە چىقايمۇ دېمەيلا ياكى تۈرپان يامۇلىدا بىرەر ئەمەل
تۇتىسلامۇ، شائىر ؟

ئابدۇخالىق ئۇيغۇر مىيقىدا كۆلۈپ قويۇپ ئېغىز ئا-
چاي دېيشىگە، مەمتىلى تۈڭچى ئارىغا چۈشۈپ سۆز قىس-
تۇردى:

— هازىر ئابدۇخالىق ئىنئىمىز بەك ئالدىراش، قاتىلاڭ-
چىلىقتا قالدى. ئۇنىڭ تۇقان ئەملىمۇ كىچىك ئەمەس
جۇمۇ.

ئۇرۇمچىلىك سودىگەر قىزىقىپ، بىر ئابدۇخالىق ئۇي-
خۇرغا، بىر مەمتىلى تۈڭچىغا قاراپ قالدى. مەمتىلى تۈڭچى
زەھەرخەندىلىك بىلەن كۆلۈپ قويۇپ دېدى:
— بۇرادەر، ئابدۇخالىقنىڭ ئەملىگە قىزىقىپ قالدىلا.
غۇ دەيمەن، ئۇنىڭ ئەملى كاتتا، هازىر تۈل خوتۇن، يېتىم
ئوغۇللار، يالاڭتۇش گادايىلار ئۇنىڭ ئەتراپىدا چۆڭلىپ كې-
تەلمىدىغان بولۇپ كەتتى. بۇ ئىنئىنى هازىر شۇلارنىڭ

(1) لو جاڭچۇڭ — قىرى جاڭچۇن، يېنى يالق زېڭىشىن.

سەردارى بولۇپ قالدى دېسەكمۇ بولىدۇ.
 ئۇرۇمچىلىك سودىگەر دەرھال ئابدۇخالق ئۇيغۇرنىڭ
 ئاقۇچ يۈزىنىڭ قىزىرىپ چىرايى غەزەپلىك تۈس ئالغانلىقدە.
 نى كۆرۈپ، مەمتىلى تۇڭچىنىڭ يامان غەرەزلىك گېپىنىڭ
 تەكتىگە يېتىپ ئىككى ئوتتۇرىدا تەڭلىكتە قالدى.
 ئابدۇخالق ئۇيغۇر مەمتىلى تۇڭچىغا مەنسىتمەسىلىك
 بىلەن قاراپ قويۇپ:

— كۈن بويى يامۇل مەھكىمىسىنىڭ ئەتراپىنى چۆگەدە.
 لەپ «نەدىن تاپ كېلەركىن» دەپ نەپسى ئاۋارچىلىكى بىدە.
 لمەن يۈرگەندىن كۆرە، پۇقرالارنىڭ سەردارى بولغانمۇ توۋا.
 زۇكقۇ، — دېۋىدى، شائىرنىڭ دوستلىرى كۈلۈپ كېتىش.

تى:

ھېسامىدىن زۆپەر:

— دۇرۇس، مانا بۇ گەپ جايىدا بولدى، — دېۋىدى،
 مەمتىلى تۇڭچى ھېسامىدىن زۇپەرنىڭ گېپىنى ئاڭلىمىغاخان.
 دەك ئابدۇخالق ئۇيغۇرغاغا قاراپ ئاچچىقى بىلەن:
 — ھە، ئۆزلىرىنىڭ نەپسىلىرى يوقمۇ؟ دۇنيادا نەپسى
 يوق ئادەم بولامدۇ؟ «ئەۋلىيا بار، نەپسى بار»، بىر گەپىنىڭ
 ئىككىسى بولسا «نەپسى بالا، نەپسى بالا» دەيدۇ. بالا نەپسى.
 نىڭ زادى قانچىلىكلىكىنى ئۆزلەدەكلىرى بىلمىسى
 خۇدايم، — دەپ ئۆڭۈپ كەتتى.

— نەپسى يامانلارنىڭ نەپسىلىنىڭ قانچىلىك ئىكەنلىكىنى
 بىلمەك قىيىن ئەمەس، ئەگەر بالا نەپسىنىڭ سۈرتىتىنى
 سىزىشقا توغرا كەلسە، مۇشۇ مەمتىلى تۇڭچى بېگىمنىڭ
 سۈرتىتىنى سىز سىلا كۈپايدە قىلىدۇ.
 ئابدۇخالق ئۇيغۇرنىڭ بۇ گېپىدىن ئاشپۇز ؤلىنىڭ ئال.

دیدا تۇرۇشقان ئادەملەر قاقاقلاب كۈلۈپ كېتىشتى . ئابدۇخالىق ئۇيغۇرنىڭ بۇ ئاچىقىق مەسخىرسىگە جاۋاب بېرىشكە ئامالسىز قالغان مەمەتلى تۇڭچى ئاچىقىنغا چىددە . ماي يېرىلىپ كەتكۈدەك بولدى . ئۇ ئاچىقىدا ھاسىرغان پېتى بىللە كەلگەن ئۇرۇمچىلىك سودىگەرنىمۇ ئۇنتۇپ ئۆزى يالغۇز پايپاسلاپ مېڭىپ كەتتى .

جەڭگۈوار مارش — «ئاچىل»

ئابدۇخالىق ئۇيغۇر ئادىتى بويىچە تۇرپاننىڭ شەھەر- بېزلىرىنى ئارىلاپ، جەمئىيەت تەكشۈرۈپ، تۇرمۇش ئۆگە- نىپ جەمئىيەتنى چوڭقۇر كۆزەتتى. ئۇ شۇنى كۆرۈپ يەتتى- كى، ئەمگە كچى خەلق ئاممىسىنىڭ ھۆكۈمران گۇرۇھلارغا، زۇلۇم - ئاسارتىكە قارشى غەزەپ - نەپىرىتى ناھايىتى كۈچ- لۈك بولسىمۇ، ھازىرچە تېخى ئۇيغۇنىپ، ئىتتىپاقلىشىپ كۈرەشكە ئاتلىنىش دەرىجىسىگە بېرىپ يەتمىگەندى. ئۇ خەلق ئاممىسىنى ئۇيغۇنىپ، زىچ ئىتتىپاقلاشتۇرۇپ، زۇ- لۇمغا قارشى كۈرەشكە قوزعاش ئۇچۇن بىر جەڭگۈوار ناخشى- نىڭ زۆرۈلۈكىنى ھېس قىلدى. شۇنىڭ بىلەن شائىر قو- لىغا قىلدەم ئېلىپ تەپەككۈر دېڭىزدىن دۇردانلىرى سۈزۈپ تۇرپان خەلق ناخىسىسى «گۈل ئاچىل»غا بەش كۈپلىتىك بېڭى بىر ناخشا تېكىستىنى يازدى. ئۇ بۇ تېكىستقا «ئاچىل» دەپ ماۋزۇ قويدى. ئابدۇخالىق ئۇيغۇر «ئاچىل»نى بېرىپ چىققاندىن كېيىن باغرى بېزسىغا بېرىپ داڭلىق سازەندە قۇربان تەمبۇرنى ئىزدەپ تاپتى. قۇربان تەمبۇر ئابدۇخالىق ئۇيغۇرنى بىك ھۆرمەت قىلاتتى. ئۇ شائىر بۇرۇن يازغان «قىزىلگۈل»، «قايدىسىن»، «ئىشقىدا پەرياد» شېئىرلىرى- نى ئاھاڭغا سېلىپ ناخشا قىلىپ ئېيتىپ، خەلقنىڭ قىزغۇن ئالقىشىغا سازاۋەر بولغانىدى. قۇربان تەمبۇر ئابدۇخالىق ئۇيغۇرنى ناھايىتى قىزغۇن كۆتۈۋالدى. ئابدۇخالىق ئۇيغۇر

قۇربان تەمبۇرگە ئۆزى يازغان «ئاچىل» شېئىرنى بەردى.
قۇربان تەمبۇر ئابدۇخالق ئۇيغۇر يازغان شېئىرنى تەمبۇر
بىلەن تەڭكەش قىلىپ تۈرپان خەلق ناخشىسى «گۈل ئاچىل»
نىڭ ئاھاڭغا سېلىپ ئېيتتى. ناخشا تېكىست ئاھاڭغا ئۇد-
دانلا چۈشتى.

ئىككىنچى كۈنى ئەتىگەندە ئابدۇخالق ئۆيغۇر قۇربان تەمبۇرنى ئېلىپ ئالدىنىقى يىلى ئېچىلغان تۇرپان كونىشەھەر جەنۇبىي قۇۋۇقتىكى ھۆرىيەت مەكتىپىگە باردى. ئۇ لېتىپ ئەپەندى بىلەن مەسلىھەتلەشكەندىن كېيىن، قۇربان تەمبۇر ئوقۇغۇچىلارغا «ئاچىل» ناخشىسىنى ئۆگىتىشكە باشلىدى. لېتىپ ئەپەندىنىڭ مەكتىپىنىڭ ئوقۇغۇچىلىرى شۇ كۈنلا «ئاچىل» ناخشىسىنى ئېيتىشنى ئۆگىننىۋالى. ئىككىنچى كۈنى ئابدۇخالق ئۆيغۇر قۇربان تەمبۇرنى يېڭىشەھەردىكى ئاقاراتىش مەكتىپىگە ئېلىپ باردى. قۇربان تەمبۇر «ئاچىل» ناخشىسىنى بۇ مەكتەپنىڭ ئوقۇغۇچىلىرىغا بىر كۈنديلا ئۆگىتىپ بولدى.

ئۈزۈن ئۆتمەي «ئاچىل» ناخشىسىنى چوڭ - كە-
چىك، ياش - قېرىلار غىچە ھەممە ئادەم ئېيتىدىغان بولۇپ
تۇرپان خىلقى ئىچىگە كەڭ تارقالدى.

ئىيىتىچى 11 - كۈنى قومۇل دېقانلىرى - 1931 يىل 3 - ئايىتىچى 11 - كۈنى قومۇل دېقانلىرى - نىڭ ئەكسىيەتچى ھاكىمىيەتكە قارشى قوزغىلىڭى پارتلىرى - دى. «ئاچىل» ناخىسى تۈرپان ئۆيمانلىقىدىن ھالقىپ قو - مۇلغا يېتىپ بېرىپ قوزغىلاڭى قوشۇنلارنىڭ سۆيۈپ ئو - قۇيدىغان جەڭگىوار ناخىسىغا ئايلاندى.

ئۇيغۇر چۈشلۈك تاماققىن كېيىن بازار ئايلانماقچى بولۇپ 1931 - يىل كۆز كۈنلىرىنىڭ بىرى ئىدى. ئابدۇخالىق

غىرېمى قۇۋۇقنىڭ سىرىتىدىكى كالىتە بازارغا باردى. ئۇ بىر باقلانىڭ دۇكىننىڭ ئالدىدا يامۇلنىڭ ئىككى يايىسىنىڭ بىر دېھقاننى تۇتۇپ باغلاۋاتقاننىڭ ئۆستىگە چۈشتى.

دېھقان داد - پەرياد سېلىپ ۋارقىرايتى:

— مەن زادى نېمە گۇناھ قىلىدىم؟ ناخشا ئېيتقانغا ئادەم تۇتىدىغان قانداق زامان بولۇپ كەتتى زادى؟ — دېھقان تولغىنىپ قارشىلىق كۆرسىتىۋىپدى، يايىلاردىن بىرى قولىدەكى قامىچا بىلەن دېھقاننىڭ باش - كۆزىگە ئۇرۇپ قاپىقىنى يېرىۋەتتى. شۇ ئەسنادا يەنە بىر يايى^① دېھقاننىڭ قولىنى كەينىگە قايرىپ باغلەمۈلەتلىدە.

— بۇ زوراۋانلىقتىن غەزەپلەنگەن ئابدۇخالق ئۇيغۇر ئىككى يايىغا قاراپ:

— توختاڭلار! بۇ ئادەمنى زادى نېمە گۇناھى ئۈچۈن تۇتتۇڭلار؟ — دېدى كەسکىن تەلەپپىۋىزدا. يايىلار توختاپ قالدى. ئېڭىز بويلىق بىر يايى:

— ئامبىال جانابىلىرىنىڭ «ئاچىل» ناخشىسى پۇقرانى غەليانغا قۇترىتىدىغان خەتلەرلىك ناخشا، كىمەتكىم بۇ ناخشىنى ئېيتىسا، دەرھال تۇتۇلۇپ ئۈچ ئايلىق قاماق جازاسى بېرىلىدۇ» دېگەن يارلىقى بار. بۇ ئادەم تەپ تارتىماستىن چەكلەنگەن «ئاچىل» ناخشىسىنى ئېيتتۈاتىدۇ. شۇڭا بۇنى تۇتۇپ يامۇلغا تاپشۇرمىز، — دېدى.

— بۇ دېھقان گۇناھسىز، ئۇنى باغلاقتىن يېشىپ قويۇۋا ئېتىڭلار، تۇتۇشقا توغرا كەلسە مانا مېنى تۇتۇڭلار، ئاچىل ناخشىسىنىڭ تېكىستىنى مانا مەن يازغان، — دېدى ئابدۇخالق ئۇيغۇر بۇيرۇق تەلەپپىۋىزدا.

① يايى - يامۇلنىڭ ئادەم تۇتىدىغان ساقچىلىرى.

— جانابىي شائىرنى تۇتۇش ھەددىمىزىمۇ، بىراق بىز.
نېڭمۇ ئۇششاق باللىرىمىز بار، جان باقىمساقدۇ؟
دېدى يايىلارنىڭ ئىككىنچىسى. ئابدۇخالىق ئۇيغۇر يانچۇقدا.
دىن ئون سەرلىك پۇلنى چىقرىپ يايىلارغا بېرىپ:
— ئىككىنچى بۇنداق يولسىزلىق قىلماڭلار، — دېدى.
يايىلار دېھقاتنى قويۇۋېتىپ تىكىۋېتىشتى.

ئەڭ مۇھىم ئىش

1932 - يىل 8 - ئايىنات بېشىدا ئابدۇخالق ئۇيغۇر ئۇرۇمچىگە باردى. ئۇ ئۇرۇمچىدىكى ئۈچتاش (سەندۇڭبىي) تا ئولتۇرۇشلىق ئاغىنىسى جامال مۇتىئىينات ئۆيگە باردى. ئۇ يەردە ئۇستازى ئەلى ئىبراھىموف ئەپەندى بىلەن ئۆچرىشىپ قالدى. بۇ ئۇچرىشىش ئابدۇخالق ئۇيغۇرنى تو-لىمۇ خۇرسەن قىلدى.

— مەسىلەھەتلەشىدىغان بىر مۇھىم ئىش بار ئىدى، دېدى ئۇ.

— ئەلى ئىبراھىموف قىزىقىپ سورىدى:
— نېمە ئىش؟

— قۇمۇلدىن يېقىندا بىر بۇرادىرىمىز خەۋەر ئەكەپتۇ. يېقىنلىقى جەڭدە قوزغىلاڭچى ئەزىمەتلەر دۇشمەندىن بىرئەچچە پىلىمۇت ئولجا ئاپتۇ. بىراق ئۇنى جايىدا ئاتالايدىغانلار يوق ئىكەن. مۇمكىن بولسا پىلىمۇتىنىڭ تىلىنى بىلىدىغان ئەشەنچلىك بىر ئادەمنى قۇمۇلغا خوجانىياز ھاجىمنىڭ قوشۇ-نىغا ئەۋەتسەك دەيمەن، — دېدى ئابدۇخالق ئۇيغۇر.

— بۇ گەپنى ئاڭلاپ ئەلى ئىبراھىموف ئەپەندى بىر پەس ئوپلىنىپ قالدى. ئۇ ئالدىدىكى پىيالىگە چاي قۇيۇۋاتقان سەككىز ياشلاردىكى ئىبراھىم مۇتىئىيگە قاراپ قويۇۋىدى، جامال مۇتىئىي ئۇكىسىنىڭ قولىدىكى چەينەكىنى ئېلىپ ئۇ-نى سىرتقا ئىشقا بۇيرۇپ ئۆيدىن چىقىرىۋەتتى.

بىر ئادەم بار، ئۇ بۇ ئىشنىڭ ھۆددىسىدىن چىقاڭا يە دۇ، دېدى ئەلى ئەپەندى.

ئۇ كىم؟ — قىزىقىپ سورىدى ئابدۇخالىق ئۇيغۇر.
سىز ئۇ كىشىنى تونۇيىسىز. ھېلىقى سوۋەت كۈن-
سۇلخانىسىنىڭ مېخانىكى قەيیوم ئابدۇساتтар ئادىتاروف. ئۇ
هازىر كونسۇلخانىدا ئىشلىمەيدۇ، — دېدى ئەلى ئەپەندى.
ئادىتاروف جىڭەرلىك ئادەمەك تۇراتى، ئۇناپ قالا-
سا ئىشنىڭ ئەپلەشكىنى شۇ - دە، — دېدى ئابدۇخالىق
ئۇيغۇر.

ئەلى ئەپەندى: «ئەته ئەتىگەنلىككە ئادىتاروفنى باشلاپ
كېلىي» دېدى.

ئىككىنچى كۈنى ئەتكەندە ئەلى ئىبراھىموف ئېڭىز
بويلىق، تەمبىل كەلگەن ئادىتاروفنى باشلاپ جامال مۇتىئىي-
نىڭ ئۆيىگە كەلدى. ئابدۇخالىق ئۇيغۇر ئادىتاروف بىلەن
قىزىغىن سالاملىشىپ كۆرۈشكەندىن كېيىن مەقسەتنى ئۇ-
چۇق ئېيتتى. ئادىتاروف ئۆلۈغ - كىچىك تىننېپ بىر پەس
ئويلانغاندىن كېيىن قەددىنى رۇسلىدى.

من سىلدەرنىڭ مىللەي ئازادلىق ھەرىكتىڭلارنى
قوللايمەن. بىراق، ئۆيۈمەدە مەلىكە خانىم بىلەن ئۆچ بالام
بار. من كەتسەم، ئۇلار قانداق قىلار؟ — دېدى ئادىتاروف
ئولتۇرغانلارغا قاراپ.

سىز ئائىلىڭىزدىن ۋايىم يېمىدڭ، مەلىكە خانىمغا
يېتەرلىك تۇرمۇش خىراجىتىنى ھەر ئايدا من بېرىپ تۇردى-
مەن، — دېدى ئابدۇخالىق ئۇيغۇر ئىشەنچلىك بىلەن.
بۇ كاپالەتنى ئاڭلىغاندىن كېيىن ئادىتاروب قۇمۇلغا
بېرىشقا ماقول بولدى. ئابدۇخالىق ئۇيغۇر ئۇنىڭ ئائىلىسى.

نى ئورۇنلاشتۇرۇپ قويۇش ئۈچۈن يۈز سەر كۆمۈش تەڭگە بەردى.

ئارىدىن بىر ھەپتە ئۆتتى. ئادىتاروف تەبىيارلىقنى پۇت-تۇردى. ئۇ ئابدۇخالق ئۇيغۇرنىڭ خوجانىياز ھاجىغا يوللىد. خان يالقۇنلۇق مەكتۇپىنى ئېلىپ جىن شۇرېنىڭ قۇمۇل قوزغىلاڭچىلىرىنى باستۇرۇشقا ئەۋەتكەن شېڭ شىسىي قد-سىمىلىرىغا ئوزۇق - تۈلۈك توشۇغۇچى ھارۋىكەشلەر سىياقدا. دا ياسىنىپ قۇمۇلغا يۈرۈپ كەتتى. ئۇ بىر ئايىدىن كېيىن قۇمۇلغا يېتىپ بېرىپ تاغقا چىقىپ قوزغىلاڭچىلارنى تاپتى. ئۇ ئابدۇخالق ئۇيغۇرنىڭ مەكتۇپىنى خوجانىياز ھاجىغا تاپ-شۇردى. خوجانىياز ھاجى ئابدۇخالق ئۇيغۇرنىڭ تۇرپان خەلقى نامىدىن قۇمۇل دېھقانلىرىنىڭ زۇلۇمغا قارشى قوز-غىلىڭىنى قىزغىن قوللاپ، كۈچلۈك مەددەت بېرىپ يازغان ئىلهامبەخش مەكتۇپىنى ئوقۇپ ئۆزىنى كۈچ - قۇۋۇتى ئۇرغۇۋاتقاندەك ھېس قىلدى. ئادىتاروف خوجانىياز ھاجى-نىڭ ئورۇنلاشتۇرۇشى بىلەن قوزغىلاڭچى قوشۇنغا پىلدە. موت، مىلتىقلارنى رېمۇنت قىلىش، ئىشلىتىشنى ئۆگە-تىپ، جەڭدە مۇھىم روللارنى ئويىندى.

خەلقنىڭ تۇنجى قوراللىق قوشۇنى

1932 - يىل 10 - ئاي كىرىشى بىلەنلا تۇرپاننىڭ شەھەر - يېزلىرىدا «قۇمۇلدىن خوجانىياز ھاجىم قوشۇن باشلاپ تۇرپانغا كەلگۈدەك» دېگەن گەپ - سۆزلىر تارقالدى. ئابدۇخالق ئۇيغۇر بىلەن مەحسۇت مۇھىتى مەسىلىيەتلىشىپ «قوزغىلاڭ كۆتۈرۈشنىڭ تەييارلىقىنى تېزلىتىش كېرەك» دەپ ھېسابلىدى.

ئابدۇخالق ئۇيغۇر ھېسامىدىن زۇپەر بىلەن بىللە تۇر-پاننىڭ يېزلىرىغا پاختا، قۇرۇق ئۆزۈم سېتىۋېلىشقا بارغان بولۇپ يوشۇرۇنچە قۇمۇل دېھقانلار قوزغىلەننىڭ جەڭ غە-لىبىلىرىنى دېھقانلارغا تەشۇق قىلدى. ئۇلارنى زۇلۇمغا قارشى قوزغىلاڭ كۆتۈرۈشكە چاقىرىدى. شۇنىڭ بىلەن تۇر-پان يېزلىرىدا دېھقانلار ئورغاڭ، پالتا، تاياق - توقماق قاتارلىق قوراللارنى راسلاپ ئەكسىيەتچى ھاكىمىيەتكە قارشى قوراللىق قوزغىلاڭ كۆتۈرۈشنىڭ تەييارلىقىنى باشلىۋەتتى. تۇرپان يېزلىرى خۇددى بىر ئۇچقۇن چاچراپ تېگىپ كەتسىد-لا لاۋۇلداپ يېنىپ يانغىنغا ئايلىنىدىغان ھالغا كەلدى.

11 - ئايىنىڭ باشلىرى ئىدى. ۋەزىيەتلىڭ تەرەققىياتىنى كۆزتىپ كېلىۋاتقان ئابدۇخالق ئۇيغۇر بىلەن ھېسامىدىن زۇپەر «ئەمدى شەھەر ئىچىدە خەلق ئاممىسىنى قوزغا شىنىڭ پەيتى يېتىپ كەلدى» دەپ دوستلىرىنى چاقىرىدى. ئۇلار قوزغىلاڭغا تەييارلىق كۆرۈش مەسىلىسىنى مۇزاکىرە قىلىپ

ۋەزبىپ تەقسىم قىلىۋېلىپ جىددىي ئىشقا كىرىشىپ كەتتى. لېتىپ ئەپەندى، ئەنەيتۇللا ئەپەندى، ئابدۇراخمانقا- رىيىلار بىرلىكتە ئابدۇخالىق ئۇيغۇرنىڭ «ئويغان»، «ئا- چىل» قاتارلىق شېئىرلىرىنى بىر قانچە نۇسخىدىن چوڭ خەت- لىك قىلىپ كۆپەيتىپ يېزىپ چىقتى. ئۇلار يازغانلىرىنى يېڭىشەھر ۋە كونشەھرنىڭ ئادەم كۆپ توپلىنىدىغان توت- كۈچا ئېغىزلىرى، چوڭ دۇكانلار، مەسجىت، مدرىسلەر- نىڭ ئالدىلىرىغا چاپلىدى. بۇنى كۆرگەن كىشىلەر بىر- بىرىگە خەۋەر يەتكۈزۈپ، تامغا چاپلانغان شېئىرلارنى ئوقۇپ غۇلغۇلا قىلىشىپ «قاچانغىچە ئۇخلاپ ياتىمىز، ئەمدى قوز- غالىساق، قاچان قوزغىلىمىز» دېيىشەتتى.

تۇرپاندا ھەر جۇمە كۈنى بازار بولاتتى. شۇ كۈنى ييراق يېزىلاردىن دېھقانلار ئىشەكلىك، ھارۋېلىق، ئاتلىق ياكى پىيادە بازارغا كېلىشەتتى - دە، تۇرپان بازىرى ئادەم دېڭىز-غا ئايلىناتتى. 11 - ئايىنىڭ ئوتتۇرلىرى، جۇمە كۈنى ئىدى. جۇمە نامىزىدىن كېيىن ئابدۇخالىق ئۇيغۇر يېڭىشە- ھەر قازىخانا مەسجىتى ئالدىغا توپلانغان جامائەتكە نۇتنۇق سۆزلىمەكچى بولدى. بۇنى ئاڭلىغان ئادەملەر «شائىر گەز ئېيتقۇدەك» دېيىشىپ تۈشۈم توشتىن يېغىلىشقا باشلىدى. ئابدۇخالىق ئۇيغۇرنىڭ يېنىدا تۇرغان ھېسامىدىن زۇپەر بىر ئادەمنى جوزا ئەكىلىشكە بۇيرۇۋېدى، ئۇ ئادەم بىر دەمدىلا بىر جوزنى ئەكەلدى.

— جوزنىنىڭ ئۇستىگە چىقىپ سۆزلىسىلە، بۈگۈن ئا- دەم بەك كۆپ، — دېدى ھېسامىدىن زۇپەر. يېشىغا گۈللۈك دوپىما، ئۇچىسىغا كۈزلۈك پىلتۇ كىيە- گەن ئابدۇخالىق ئۇيغۇر ئەكسىيەتچى ھۆكۈمەتنىڭ چىرىك

سیاستتىنى، زالىم ئەمەلدارلارنىڭ زورلۇق - زومبۈلۈقلە.
زىنلى پاش قىلىپ، ئەمەللىي پاكتىلارنى قويۇپ ياخىراق ئاۋاز -
دا سۆزلەشكە باشلىدى. ئۇنىڭ نۇتقى تۈگىشى بىلەنلا غەزەپ -
لەنگەن ئادەملەرنىڭ:

— زالىملارنىڭ كۆللىنى كۆككە سورۇيلى! — دېگەن
شۇئار ساداسى يېڭىشەھەرنى زىلزىلىگە كەلتۈرۈۋەتتى.

11 - ئايىنلە ئاخىرقى كۈنلىرى ئىدى. ئابدۇخالقى
ئۇيغۇر تەشۈقات ئۇنىمىنىڭ يۇقىرى بولۇپ خەلق ئاممىسىغا
تەسر قىلىۋاتقانلىقىنى، ئەمدىلىكتە گەپ ئۇلارنى تەشكىلا -
لدەشتە قالغانلىقىنى ھېس قىلدى. ئۇ ھېسامىدىن زۇپەرنىڭ
ئۆيىگە كىرىپ بۇ ھەقتە تەپسىلىي مەسىلەتتەشتى. ئۇلار
ئالدى بىلەن يېڭىشەھەر ياشلارنى تەشكىللەمە كچى بولدى.
— ياشلارنى تەشكىللەشقۇ قىيىن ئەمەس، «ھايت!

دەپ بىرلا چاقىرق قىلساق نەچچە يۈز ئادەم ھازىر بولىدۇ،
بىراق ئۆزلە بىلەن مەندىكى مىلتىق ئارانلا ئون تالدەك
تۇرسا، قالغىنىنى قانداق قىلىمىز؟ — دېدى ھېسامىدىن
زۇپەر. ئابدۇخالق ئۇيغۇر بىر پەس ئويلانغاندىن كېيىن
بىردىنلا قەددىنى رۇسلىدى.

— ئامبىال لىن دارېننىڭ ئالدىدا ئۆزلەنىڭ ئابرۇيلىرى
ناھايىتى يۇقىرى. بىز مۇشۇنىڭدىن پايدىلىنىشىمىز لازىم.
ئۆزلە «يېڭىشەھەرنى قوزغىلاڭچىلاردىن قوغدايمىز» دەپ
يۈز تال مىلتىق ئارىيەت ئالسىلا، — دېدى ئابدۇخالقى
ئۇيغۇر.

«يۈز تال مىلتىق ئارىيەت ئېلىش» نى ھېسامىدىن
زۇپەر شۇ كۈنىلا تۆمۈر جىسا ھاجىغا ئېتىمۇپدى، تۆمۈر
جىسا ھاجى:

— بەللى شائىرنىڭ ئەقلىنى، ئۆز گۆشىنى ئۆز يېغىدا قورۇش دېگەن شۇ - دە، يۈرسىلە شائىرنى ئېلىپ ھازىرلا يامۇلغا ماڭلى، — دېدى.

ھېسامىدىن زۇپەر بىلەن تۆمۈر جىسا حاجى دەرھال ئاب-دۇخالق ئۇيغۇرنى چاقىرىپ پۇۋىسىكىغا ئولتۇرۇپ كونىشە-ھەرگە بېرىپ ئۇدۇل يامۇلغا كىرىدى. ھېسامىدىن زۇپەر مەقسىتىنى لىن دارېنغا ئېيتتى. لىن دارېن: — ئەگەر ھېسامىدىنباي يېڭىشەھەرنى ئوغىريلاردىن قوغداش ئىرادىسىگە كەلگەن بولسا، بۇ ياخشى گەپ، يەتمىش تال مىلتىق ئارىيەت بېرىي، كىم كېپىل بولىدۇ؟ — دېدى.

— مانا بىز كېپىل، — دېدى تۆمۈر جىسا حاجى بىلەن ئابدۇخالق ئۇيغۇر.

ھېسامىدىن زۇپەر يەتمىش تال مىلتىقنى تاپشۇرۇپ تىلخەت يېزىپ بەردى. تۆمۈر جىسا حاجى ھۆكۈمەت ئەممەلدا-رى سۈپىتىدە، ئابدۇخالق ئۇيغۇر يۇرت مۇتۇشىرى سۈپىتىدە كېپىل بولۇپ ئىمزا قويۇپ بەردى.

ھېسامىدىن زۇپەر لىن دارېندىن تاپشۇرۇۋالغان يە-قە-مىش تال مىلتىقنى ئېلىپ ھارۋا بىلەن يېڭىشەھەردىكى قورۇسۇغا توشۇپ كەلدى. شۇ كۈنى كەچتە ئابدۇخالق ئۇي-غۇر ھېسامىدىن زۇپەر بىلەن يېڭىشەھەردىكى باتۇر، ئوت يۈرەك ياشلاردىن «شەھەرنى قوغداش ليھەنى» تەشكىللىدى. بۇ ليھەنде بىر يۈز يىگىرمە ياش پىدائىي بولۇپ، ئۇنىڭغا ھېسامىدىن زۇپەر باشلىق بولدى. ئابدۇخالق ئۇيغۇر ياش پىدائىلارغا قومۇل قوزغىلاڭچىلىرىنىڭ دۇشمەنگە قارشى جەڭ غەلبىلىرىنى سۆزلەپ بېرىپ، ئۇلارنىڭ كۈرەش رو-

ھىغا كۈچلۈك ئىلهاام بەردى. ياش پىدائىلار ھەركۈنى تاڭ سەھەر دە «ئاچىل» ناخشىسىنى ياخىرىتىپ، يېڭىشەھەر كۆ- چىلىرىنى زىلزىلىگە سېلىپ، شەھەر سىرتىغا چىقاتتى - دە، جەڭ مەشقى ئېلىپ باراتتى.

12 - ئايىنلە ئوتتۇرلىرىدا مەخسۇت مۇھىتى باشچىلە- قىدىكى تۇرپان دېۋقانلىرىنىڭ ئەكسىيەتچى ھاكىمىيەتكە قار- شى قوراللىق قوزغىلەڭىنىڭ تۇنجى پاي ئوقى غەلبىلىك ئېتلىپ ئاستانە، قاراغۇجا يېزلىرى ئازاد قىلىنىدە. ئابدۇخالىق ئۇيغۇر بىلەن ھېسامىدىن زۇپەر ئاستانىگە بېرىپ مەخسۇت مۇھىتى بىلەن كۆرۈشۈپ يېڭىشەھەرنى ئازاد قىلىشنى مۇزاکىر بىلەشتى.

بىر نەچە كۈنلۈك تەبىيارلىقتىن كېيىن، 12 - ئايىنلە 27 - كۆنى مەخسۇت مۇھىتى باشلىغان قوزغىلەڭچىلار يېڭى- شەھەرگە شىدەتلىك ھۆجۈم قىلىشقا باشلىدى. ھېسامىدىن زۇپەرنىڭ «شەھەرنى قوغداش لىيەنى» ئىچكى جەھەتتىن ماسلىشىپ جەڭ قىلغاقا، قوزغىلەڭچىلار تۆت سائەت ئىچدە. دىلا دۇشمەنلەرنى يوقىتىپ نۇرغۇن قورال - ياراغ، ئوق - دورا غەنئىيمەت ئېلىپ يېڭىشەھەرنى ئازاد قىلدى.

1933 - يىل 1 - ئايىنلە 5 - كۆنى قوزغىلەڭچى قوشۇن كونىشەھەرگە ھۆجۈم قىلىپ، دۇشمەننى قاتىققۇرشاۋغا ئالدى. قوزغىلەڭچى قوشۇننىڭ قوماندانلىق شتابىدا كاتىپ-لىق قىلىپ بىر ھەپتىگە ئۇيىگە قايتىغان ئابدۇخالىق ئۇيغۇرنى كەچقۇرۇن ئۆيىدىكىلەر جىددىي چاقىرتتى. ئابدۇخالىق ئۇيغۇر ھولىغا كىرىپلا، كونىشەھەرنى ئا- زاد قىلىش جېڭىدە تاغىسى ھەسەن ھاجىنىڭ قۇربان بولغان-لىقىنى بىلدى. ئۇ تاغىسى ھەسەن ھاجىنىڭ تاختاي ئۇستىگە

قويۇلغان قانغا بويالغان جەستىنى كۆرۈپ قاتتىق قايغۇر وپ
هازا ئاچتى.

— رەھمەتلەك تاغام ياشانغان ئادەم بولغاچقا، ئۇنى
يېڭىشەھرنى مۇھاپىزەت قىلىشقا قالدۇرغان. بىراق، ئۇ
تۇنۇگۇن قوماندانلىق شتابىغا بېرىپ «مېنى جەڭنىڭ ئەڭ
شىددەتلەك يېرىگە ئەۋەتىڭلار» دەپ قاتتىق تەلەپ قىلىپ
تۇر وۇلغانىدى، — دېدى. ئۇ كۆز يېشىنى سورتۇۋېتىپ
هازىدار ئادەملەر ئارىسىدىن كىمنىدۇ ئىزلىيتتى.

— ئابدۇقەييۇم، بۇياققا كەل! — ئىنسىنى چاقىرىدى
ئابدۇخالىق ئۇيغۇر.
— لەبىھىي، ئاكا، — ئابدۇقەييۇم ئاكىسىنىڭ ئالدىغا
كەلدى.

ئابدۇخالىق ئۇيغۇر:
— مەرھۇم ھەسەن ھاجى تاغىمىز خەلقىمىزنىڭ ھۇر-
لۇك، ئازادلىقى ئۇچۇن مەردىلەرچە شېھىت بولدى. تاغىمىز-
نىڭ پىداكارلىق روھى بىزنى بۇ ئۆلۈغ جەڭگە چاقىرماقتا.
ئۇكام ئابدۇقەييۇم، سەن مەرھۇم تاغىمىزنىڭ ئىزىنى بې-
سىپ دوشەننى تەلتۆكۈس يوقاتىمغۇچە ھەرگىز سەپتىن
قالما! — دېدى كەسکىن ھالدا.

— خوب، ئاكا! — دېدى ئابدۇقەييۇم.
ئابدۇقەييۇم ئاكىسى ئابدۇخالىق ئۇيغۇر سۇنغان مىلـ.
تىقنى ئېلىپ جەڭگە ئاتلاندى.

قۇمۇقتىكى گۈلخانلار

1933 - يىل 1 - ئايىنىڭ 6 - كۈنى قوزغىلاڭچىلارنىڭ رەبىرلىرى قوما دانلىق شتابىدا يىغىن ئېچىۋاتاتى. ھۇ- سۇل مۇھىتى ئۇرۇمچىدىن تۇرپان قوزغىلىگىنى باستۇرۇشقا بىش يۈز كىشىلىك جازا قوشۇنى كېلىۋاتقانلىق خەۋىرىنى ئىكەلدى. مەحسۇت مۇھىتى بۇ خەۋەرنى ئاڭلاپ — پۇختا تەييارلىق، جەڭ غەلبىسىنىڭ كاپالىتى، قىنى قانداق قىلىمىز، مەسىلەتلىشىلى، — دېدى. ھەر- كىم ئۆز قارشىنى ئوتتۇرۇغا قويىدى. ئابدۇخالىق ئۇيغۇر باشقىلارنىڭ پىكىرىنى ئاڭلاپ بولغاندىن كېيىن ئۆز قارشىنى ئېيتتى:

— يۇۋىلارنىڭ «جەڭنىڭ توققۇزى رەڭ، بىرى جەڭ» دېگەن ھېكمەتلىك سۆزى بار. ھازىر ھاوا سوغۇق. بىز چېرىكىلەرنى «ئوت قالاپ كۈتۈۋېلىش» ھىيلىسىنى قوللىد- نىپ يوقتىشىمىز كېرەك، — ئابدۇخالىق ئۇيغۇر شۇنداق دەپ ئۆزىنىڭ چارسىنى تەپسىلىي چۈشەندۈردى. باشقا رەھ- بىرلەر بۇنى ئاڭلاپ بۇ تاكتىكىغا بىر دەك قوشۇلدى.

1 - ئايىنىڭ 8 - كۈنى تاڭغا يېقىن، جىن شۇرىپ ئەۋەتكەن جازا قوشۇنى سول ۋە ئۆڭ يۆنلىشكە بۆلۈنۈپ تۇرپان شەھىرىگە يېقىنلاشتى. قوزغىلاڭچىلار چاچاڭ مەھەل- لىسىنىڭ غەربىدىكى قۇمۇقتىقا ئەلللىك يەرگە ئوتۇن دۆۋەلەپ گۈلخان يېقىشقا تەييارلىق قىلىپ قويغانىدى. بېشىغا كەم-

چەت تۇماق، ئۆچىسىغا ئاق جۇۋا كىيىۋالغان، مەزمۇت كەلگەن تۆمۈر جىسا حاجى ئۆزىنى ھۆكۈمىت ۋە كىلى دەپ چېرىكىلەرنىڭ ئالدىغا «هال سوراپ» باردى.

— توڭلاب كېتىپسىلەر، ئۆتسىنىڭلار، — تۆمۈر جىسا حاجى چېرىكىلەرنى قوزغىلاڭچىلار يېڭىلا ئوت يېقۇھەتكەن گۈلخانلار ئەتراپىغا باشلاپ باردى.

توڭلاب غال - غال تىترەپ كەتكەن چېرىكىلەر مۇرسىد- دىكى مىلتىقلەرنىمۇ ئېلىشقا ئولگۇرمەيلا گۈلخانلار ئەترا- پىغا يوپۇر وُلۇپ كېلىپ ئوتقا قاقلىنىشقا باشلىدى. چېرىك- لمىرگە ئازراق ئىسىق ئۆتۈش بىلەنلا ئۇلارنى ئۆيىقۇ بېسىپ باشلىرى ساڭىگىلاپ مۇگىدەشكە باشلىدى.

چېرىكىلەر ئوتقا قاقلىنىپ تازا بىخۇدلاشقاندا ئابدۇ خالق ئۇيغۇر «ياپىر!» دەپ بىر ۋارقىرىدى. بۇ قوزغىلاڭچىلار- نىڭ جەڭگە ئاتلىنىشى ئۈچۈن بېرىلگەن بۇيرۇق ئىدى. قۇم دۆڭلىرنىڭ كەينىگە مۆكۈنۈۋالغان قوزغىلاڭچىلار خۇددىي يولواستىدەك ئېتىلىپ كېلىپ گۈلخان چۆرسىدىكى چېرىك- لمىرنى كالىتەكلىر بىلەن ئۇرۇپ، قىلىچىلار بىلەن چېپپ كۆپ قىسىمىنى يوقاتتى.

بىر توب چېرىكلىر قېچىشقا باشلىدى. بۇ چاغدا چاجاڭ مەھەللسىدە پىستىرمىدا تۈرگان مەخمۇت مۇھىتى قومانداندۇ- لىقىدىكى قوزغىلاڭچىلار دەرھال جەڭگە چۈشۈپ قاچقان چې- رىكلىرنى قورشۇپلىپ بىرنىمۇ قاچۇرۇۋەتمەي تولۇق يو- قاتتى. بۇ قېتىملىقى جەڭدە قوزغىلاڭچىلار نۇرغۇن قورال - ياراغ، ئوق - دورا، ئات - هارۋا، كىيمىم - كېچەك ئولجا ئېلىپ زور غەلبىگە ئېرىشتى.

بۇ چاغدا ئوك قول يۆنلىش بويىچە ماڭغان دۇشمەنلەر

پیکشەھەرنىڭ ئىككى كىلومېتىر غەربىي جەنۇبىدىكى شە-
ھەتلىك مەھەللسىدە ھېسامىدىن زۇپەر قوماندانلىقىدىكى
قوزغۇللاچىلارنىڭ توسوپ زەربە بېرىشى بىلەن كۆپ قىسىمى
يوقىتىلدى. ھېسامىدىن زۇپەر قېچىۋاتقان دۈشمەنلەرنى
قوغلاب يوقىتىشقا قوماندانلىق قىلىۋاتقان چاغدا دۈشمەن
ئوقى تېگىپ قۇربان بولدى. بۇنى ئاڭلىغان قوزغۇللاچىلار
قېچىپ قۇتلۇشقا ئورۇنغان دۈشمەنلەرنى ئارقىسىدىن قوغە-
لاب يۈرۈپ بىرىنىمۇ قالدۇرمائى يوقاتتى.

ئابدۇخالىق ئۇيغۇر يېقىن سەپىدىشى ھېسامىدىن زۇپەر-
نىڭ ۋاپاتىغا قاتىققى قايغۇردى. ئۇ بۇ قېتىملىقى جەڭنى تەسى-
ۋەرلەپ مەشھۇر «مۇزلىدى» ناملىق داستان خاراكتېرلىك
شېئىرنى يېزىپ، قوزغىلاڭچىلارنىڭ كۈرهش ئىرادىسىگە
كۈچلۈك ئىلهام بېرىدى.

ئوغۇل بala ئەلنى تاشلاپ قاچمايدۇ

قوزغلاڭچى قوشۇن پېچاننى ئازاد قىلىش ئۈچۈن يە-
رۇش قىلدى. ئابدۇخالق ئۇيغۇر بىلەن تۆمۈر جىسا حاجى
ئازلا كۈچ بىلەن تۇرپان شەھىرىنى قوغداش ئۈچۈن قالدى.
قوزغلاڭچىلار پېچان شەھىرىنى قورشۇپلىپ ئون
ئىككى كېچە - كۈندۈز جەڭ قىلىپىمۇ شەھەرنى ئالالمىدى.
ئون ئۈچىنچى كۈنى قۇمۇلدىن شېڭ شىسىي قوشۇنى يېتىپ
كېلىپ قوزغلاڭچىلارغا شىدەتلەك ھۆجۈم قىلدى. دۇش-
مەن كۈپلىۋاڭ بولغاچقا قوزغلاڭچىلار چىكىنди. لۇكچۇنە
بولغان جەڭىدە مەشهر مەرىپەتپەر زات، تۇرپان دېۋقانلار
قوزغلىڭىنىڭ رەھبەرلىرىدىن مەحسۇت مۇھىتى ۋە ھە-
دۇللا داموللام قۇربان بولىدى.

2 - ئايىتىچ بېشىدا شېڭ شىسىي قوشۇنى تۇرپانغا باستۇرۇپ كىرىدى. ئابدۇخالىق ئۆيغۇر بىلەن توْمۇر جىسا حاجى خىلقنى تەشكىللەپ دۈشمەنگە قارشى تۇرۇپ شەھەرنى قاتتىق مۇداپىئە قىلدى. بىراق دۈشمەننىڭ ئەسکىرى كۆپ، قورلۇرى خىل بولغاچقا شەھەرنى بېسىۋالدى. شۇنداق قد-لىپ تۇرپان شەھىرى يەنە دۈشمەن قولىغا چۈشۈپ قالدى. شېڭ شىسىي تۇرپاننى بېسىۋالدى. ئۇ شۇ كۈنلا كوند-شەھەردىكى يامۇل مەھكىمىسىدە قوماندانلىق شتابى قۇردى. ئۇ «قوزغىلاچىلارنى توتۇپ بەرگەن ياكى ئىسمىنى ئېتىپ بەرگۈچىلەرگە چوڭ مۇكاپايات بېرىدىغان» لىقىنى چاكارلە.

دى. بۇنى ئاڭلىغان روزى موللا جانلىنىپ كەتتى. ئۇ ئابدۇ-
حالىق ئۇيغۇر قاتارلىق قوزغلاڭچىلارنىڭ ئاساسلىق رەھ-
بەرلىرىنىڭ ئىسىملىكىنى يېزىپ چىقىپ كونىشەھەردىكى
شېڭ شىسەينىڭ قوماندانلىق شتابىغا پالاقلاپ كىردى. روزى
موللا دەرھال شېڭ شىسەينىڭ ئايىغىغا باش قويۇپ ئۆزى
شىسەي خەنزاوۇچە يېزىلغان ئىسىملىكىنى كۆرۈپ:

— بۇنى كىم يازدى؟ — دەپ سورىدى.

— مەن يازدىم، جانابىي شېڭ زىخۇي، — دېدى روزى
موللا ۋە ئۆزىنىڭ شوتاڭنى پۇتتۇرگەنلىكىنى قوشۇپ قويى-
دى.

— ياخشى، مۇشۇنداق مەلۇماتلارنى پات - پات يېزىپ
تۇر، — دېدى شېڭ شىسەي، — كېيىنچە ئەمىلىكىنى ئۆس-
تۇريمەن.

تۇرپاننى تېررورلۇق قاپلاپ كەتتى. ئۆچ كۈن ئىچىدە
شېڭ شىسەي تۆت يۈز ئەللەكتىن ئوشۇق ئادەمنى قوزغلاڭ-
چىلارنىڭ «غوللۇق ئادىمى» دەپ تۇتقۇن قىلىپ تۇرمىگە
سوللىۋەتتى. خائىن روزى موللىنىڭ مەلۇم قىلىشى بىلەن
شېڭ شىسەينىڭ چېرىكلىرى ئابدۇخالىق ئۇيغۇرنىڭ ئۆيىنى
قامال قىلدى. ئابدۇخالىق ئۇيغۇر بۇ چاغدا كىتابخانىسىدا
تۆمۈرجىسا ھاجى بىلەن بۇنىڭدىن كېيىن قانداق قىلىشنى
مەسىلەتلىشىۋاتتى.

چېرىكلىر ئابدۇخالىق ئۇيغۇر بىلەن تۆمۈر جىساھاجىنى
شېڭ شىسەينىڭ قوماندانلىق شتابىغا ئەكىردى. قۇۋ تۈلکە
شېڭ شىسەي ئۆزى پەرده كەينىدە تۇرۇپ مۇئاۋىن قوماندانى
ياڭغا ئابدۇخالىق ئۇيغۇرنى قاتىق سوراق قىلغۇزدى. ئۇ

ئابدۇخالىق ئۇيغۇرنى بىخۇدلاشتۇرماقچى بولۇپ، ئۆزى بۇ سوراقدىن بىلەنلىك قىياپىتكە كېرىۋېلىپ مۇئاوشىن قوماندان ياخنى ئىيىبلەپ ئابدۇخالىق ئۇيغۇرنى شۇ كۈنى چوشتىن كېيىن قويۇۋەتتى. ئابدۇخالىق ئۇيغۇر شېڭ شىسەينىڭ شتابىدىن ئۆيىگە قايتىپ كەلدى. ئۇنى ئۆيىدە چوڭ ئانسى ئەرەمىسىمَا خېنىم، ئايىخان قۇشناج، ئاپىسى نىيازخان قاتار-لىق ئۇرۇق - تۇغقانلىرى كوتۇپ ئولتۇراتتى. ئەرلەر جەڭگە كەتكەچكە ئۆيىدە پەقەت ئاياللار ۋە باللارلا قالغانىدى (بۇ چاغدا ئابدۇراخمان مەحسۇم قۇمۇلدا ئىدى).

ئابدۇخالىق ئۇيغۇر ئۆيىگە كېرىشى بىلەن ھەممىسىلا ئورۇنلىرىدىن تۇرۇشۇپ يىغلاشقاپ پېتى ئابدۇخالىق ئۇيغۇر-نى ئورتۇۋېلىشتى.

— كۆڭۈللەرىنى بۇزۇشمىسىلا، مانا مەن ساق - سالا- مەت كەلدىمغۇ، — دېدى ئابدۇخالىق ئۇيغۇر ئىككى چوڭ ئانسىغا تەسەللى بېرىپ.

خىزمەتكار ئابدۇخالىق ئۇيغۇر ئامراق تاماق - چۆچۈرە ئەكىرىدى.

— ئۆزلە ئارامخۇدا ئولتۇرۇپ غىزالىرىنى يېۋالا- سىلا، — دېيىشىپ ئۆيىدە ئولتۇرۇشقاڭلار چىقىپ كېتىش- تى.

ئابدۇخالىق ئۇيغۇر گەردىن چىندىكى چۆچۈرەنى ئىش- تىها بىلەن يېيىشكە باشلىدى.

ئابدۇخالىق ئۇيغۇر چۆچۈرەنى يەپ بولۇشىغىلا ئۆيىگە ئەرەمىسىمَا خېنىم بىلەن ئايىخان قۇشناج كىردى. ئۇ ئىككى- سى تەڭلا:

— بىز بەك ئەندىشىدە قالدۇق، بالام، ئۆزلە ھازىرلا

شەھەردىن چىقىپ، دۇشمەن بارالمايدىغان يىراق يەرگە كەتە.
سىلە، — دەپ نەسەھەت قىلىشقا باشلىدى. بىردىمدىن كې-
پىن ئۆيگە نىيازخان كىرىدى.

— ئابدۇخالق، ئۇلار ئۆزلەنى ساقلاپ دەرۋازا ئالدىدا
تۇرۇپتۇ. تېز بولسلا، — دېدى نىيازخان. ئۇلار سالا-
سۇلە قىلىپ ئابدۇخالق ئۇيغۇرنى دەرۋازا ئالدىغا ئاچىقتى.
دەرۋازا ئالدىدا ئۇنى ئىمدىن ھاجى، ئابدۇراخمان قاربى بىلەن
خۇيزۇ ساۋاقدىشى سۈلگۈ شىاۋلار ئاتلىق كۈتۈپ تۇراتى.
— ئابدۇخالق، ئۆزلەمۇ كۆردىلە، دۇشمەننىڭ پەيلى
بەك يامان، ئۇ قانخورلارنىڭ قولىدىن ھەرقانداق بالا كېلىدە.
دۇ. تېز بولسلا، ئانقا مىنسىلە، ھازىرلا شەھەردىن چىقىپ
كەتمىسىك بولمايدۇ، — دېدى كەسکىن ھالدا ئابدۇخالقنى
ئالدىرىتىپ ئابدۇراخمان قاربى.

ئەرەممىما خېنىم ھويلا ئىچىگە قاراپ:
— ئايىت، ئاتنى ئەكمەل! — دەپ توۋىلىدى. ئايىت ئات
باقار ئېگەر - توقۇملۇق قاراگىر ئاتنى يېتىلەپ دەرۋازا
ئالدىغا چىقتى.

— قېنى تېز بولسلا، ئابدۇخالق، ئانقا مىنسىلە،
بالام، — دېدى ئايىخان قۇشناج.
ئابدۇخالق ئۇيغۇر ئايىتنىڭ قولىدىن ئاتنىڭ تىزگىنىدە.
نى ئېلىپ تۇرۇپ قالدى. ھەممە يەننىڭ كۆزى ئۇنىڭدا
ئىدى.

— ھەرقايىلىرىغا كۆپ رەھمەت، مەن ھازىرلا ئانقا
مىنسەم بىردىمدىلا شەھەردىن چىقىپ كېتىمەن. بىراق،
ئىككى قولى ئەزىز قېرىنداشلىرىمنىڭ قېنى بىلەن بويالغان
ياؤز جاللاتلار شەھىرىمىزنى بېسىۋالغان تۇرسا، مەن دۇش-

مەنگە تاقابىل تۇرمىي، شەھەرنى تاشلاپ كەتسىم قەھرىمان ئەجدادلىرىمىزغا قانداقمۇ يۈز كېلەلەيمەن؟ رەھمەتلىك مەخ- سوت ئاكام، قەدىر دان بۇرادىرىم ھېسامىدىن، ئۇستاز ھەم- دۇللا داموللام ۋە نۇرغۇن شېھىتلەرنىڭ روھى ماڭا لەندەت ئوقۇمامدۇ؟ ياق، مەن ئۇنداق لەندىگەردى قاچاق بولمايمەن. بۇ قوزغىلاڭنى بىز قوزغىغان تۇرساق، مەن كەتسىم دۈشىمەن. لەر بىكۇناھ خەلقنى قىرمامدۇ؟ خەلق مېنىڭ ئۈچۈن ئازاب چەكمەمدۇ؟ مەن ھەرگىزمۇ قېرىنداشلىرىمدىن ئايىرلىمماي- مەن. بېشىغا كۈن چۈشكەن خەلقنى تاشلاپ قاچقان ئەرنى ھەقىقىي ئەر دېگلى بولامدۇ؟ مەن ھېچ يەرگە بارمايمەن، ئۆلسەممۇ ئەل - يۇرتۇم بىللە بولىمەن، - دېدى - دە، ئۆزى ئۈچۈن يىغا - زار قىلىشىۋاتقان كىشىلەر توپىنىڭ ئارىسىغا كىرىپ كەتتى:

سوڭەك ئىچىدىن چىققان شېئر

1933 - يىل 2 - ئايىنىڭ ئاخىرى، شېڭ شىسىي ئابدۇخالق ئۇيغۇرنى تۇتقۇن قىلىپ تۈرمىدە تاشلاسىدى، 3 - ئايىنىڭ 6 - كۇنى تالق سەھىردا نىيازخان تاماق ئېلىپ كونىشەھەردىكى يامۇل تۈرمىسىگە ئوغلى ئابدۇخالقنى يوقلاپ باردى. نىيازخان تۈرمە ئىشىكىگە بارغاندا ئۇنى توسۇپ كىرگۈزمىدى. ئۇ ئويلاپ تۈرمائىلا يانچۇقىدىن بىر سەرتەڭ- گىنى چىقىرىپ ئىشىك قاراۋۇلىغا بېرىۋەتى، نىيازخاننى كىرگۈزۈۋەتتى. نىيازخان تۈرمىگە قارايدىغان گۈندىپىايغا: — ئوغلۇم بىلەن كۆرۈشىمن، — دېۋىدى، گۈندىپىايغا:

— شېڭ زىخۇينىڭ «ئابدۇخالقنى ھەرقانداق ئادەم بىلەن كۆرۈشتۈرۈشكە رۇخسەت قىلىنىمايدۇ» دېگەن بۇيرۇۋە- قى بار، هوپىلىدا تۈرۈپ تۈرسىلا، — دەپ نىيازخاننى ئابدۇخالق ئۇيغۇر سولانغان كامىرغا كىرگۈزمىدى. نىيازخان گۈندىپىايغا ئىككى سەرتەڭگە بېرىۋەتى، ئۇ نىيازخان ئەكەلگەن تاماقنى ئابدۇخالق ئۇيغۇرغە ئەكىرىپ بەردى. گۈندىپىاي خېلى ئۇزاقتنى كېيىن تاماق قاچىسىنى داستىخانغا ئوراپ ئاچىقىپ بەردى. نىيازخان ئۆيگە قايتىپ كەلدى. تۈغانلار جەم بولۇپ ئۇنى كۆتۈپ ئولتۇراتتى. نىياخان ئابدۇخالقنى كۆرسەتمىد- گەنلىكىنى دېۋىدى، ئەرەمىسىما خېنىم قاتار لىق چوڭلار كۆز

بىشى قىلىشتى. نىيازخان داستىخاننى ئېچىپ تاماق قاچىدە. سىنى ئېلىمۇپدى، ئىچىدىن شېئىر يېزىلغان بىر پارچە قەغەز چىقىتى. تۈغقانلارنىڭ ئوغلى ئابدۇگۇلى ئابدۇللا «ئابدۇخا-لىق ئاكامىنىڭ خەۋىرىنى ئاڭلايمەن» دەپ تېخى يېڭىلا كەلگە-نىدى. نىيازخان شېئىرنى ئۇنىڭغا سۇندى. ئابدۇگۇلى شې-ئىرنى ئېلىپ ئوقۇشقا باشلىدى:

قولۇم باغلاق، كۆزۈم تېڭىق، ئازاب چەكتى تېنىم مېنىڭ، شۇ ئازابتا، شۇنچە دەردە يا چىقىمىدى جېنىم مېنىڭ، گۈندىپاي ئالۋاستىلار، زۇلۇم سېلىشتىن يانمىدى، ئاڭلا خەلقىم، ئابدۇخالق ئۆز گېپىدىن تانمىدى. قىيما - چىيما بولسىمۇ گەر، شۇ ئازابتا بۇ تېنىم، ئەل ئۈچۈن قۇربانى بولسام يوقۇنۇر ئارمانىم مېنىڭ.

ئابدۇگۇلى شېئىرنى ئوقۇپ بولۇشغا ئۆيئىچىدە يىغا-زار كۆتۈرۈلدى.

ئەكىبەرخان يار يېزىنىڭ بەگ مەھەللسىدىكى ئۆيىگە مۆكۈنۈۋېلىپ دۈشمەننىڭ تۇتقۇن قىلىشىدىن قۇتۇلۇپ قالغا-نىدى. ئۇ 3 - ئائىنىڭ 10 - كۈنى ئەتىگەندە چوڭ ئوغلى مۇئەتتەرخاننى كونىشەھەردىكى تۈرمىگە ئابدۇخالق ئۈيغۇر-نى يوقلاپ كېلىشكە ئەۋەتتى. تۈرمە هوپلىسا گۈندىپايلار مۇئەتتەرخان ئەكەلگەن تاماقنى ئالغىلى ئۇنىمىدى. ئاتىسى-نىڭ ئۆگەتكىنى بويىچە مۇئەتتەرخان بىر سەر تەڭگىنى قىرى گۈندىپايغا بەرگەندىن كېيىن، ئۇ داستىخاننى ئېلىپ، ئاب-دۇخالق ئۈيغۇر ياتقان كامىرغا ئەكىرىپ بەردى. نېمىشقدە دۇر ئابدۇخالق ئۈيغۇر داستىخان ۋە تاماق قاچىسىنى تېز

چىقىرىپ بەرمىدى. مۇئەتتەرخان كۆتۈپ تۈرمە هوپلىسىدا ئولتۇردى. پەقەت كۈن چۈش بولغان چاغدىلا ئابدۇحالىق ئۇيغۇر تاماق قاچىسى ئورالغان داستىخاننى كامىردىن چىقدە. مرىپ بەردى.

ئەكىبەرخان ئۆيىدە ئوغلىنىڭ يولىغا قاراپ تاقتى - تاق بولۇپ ئولتۇراتتى. ئۇ پېشىن مەزگىلى بولغان چاغدا ئاندىن داستىخاننى كۆتۈرۈپ ئۆيگە كىرىپ كەلگەن مۇئەتتەرخاننى كۆرۈپ كايىپ كەتتى:

— ئادەمنى شۇنداقمۇ بىتاقدت قىلغان بارمۇ؟ مۇشۇ
چاغقىچە نەلەرده يۈردىڭىز؟!
مۇئەتتەرخان تۈرمىدىكى ئەھۋالنى سۆزلەپ بېرىۋىدى،
ئەكىبەرخان پەسکوپىغا چۈشتى.

— داستىخاننى شىرەگە قويۇڭ، — دېدى ئەكىبەرخان.
مۇئەتتەرخان داستىخاننى شىرەگە قويدى. ئەكىبەرخان دەرھال ئۇنى ئاچتى. پولۇسى يەپ بولۇنغان قاچا ئىچىدىن قويىنىڭ بىر تال ئوتتۇرا ئىلىك سۆڭىكى چىقىتى. ئەكىبەرخان ئويلىنىپ قېلىپ، سۆڭىكىنى قولىغا ئېلىپ قارىۋىدى، ئە-
چىدە قەغەز كۆرۈندى. ئۇ قەغەزنى ئاۋايلاپ سۇغۇرۇۋالدى. ئەكىبەرخان سۆڭىك ئىچىدىن سۇغۇرۇۋالغان قەغەزنى ئاچتى، ئۇنىڭغا ئابدۇحالىق ئۇيغۇر تۈرمىدە يازغان يىكىرىمە ئۈچ كۈپلېتلىق «ئىچ پۇشۇش» ناملىق شېئىر كۆچۈرۈلگە-
نىدى. ئەكىبەرخاننىڭ ۋۇجۇدىنى كۈچلۈك ھاياجان قاپلاپ شېئىر يېزىلغان قەغەزنى تۇتقان قوللىرى توختىماي تىترەيدە-
تى. ئۇ ئۆزىنى تەستە بېسىۋېلىپ شېئىرنى ئوقۇشقا باشلىدە:

كۆزۈم يۇمسام بىلەلمىمەن، ئۆزۈم ئۆخلاقمۇ - ئۆيغاڭمۇ؟
كۆزۈم ھەم ئىلغىيالماس ئۇ قارامۇ ياكى بۇ ئاقمۇ؟

.....
سوْزى قاتتىق، كۆزى قىيپاش، بۇ كەلگەن داربىن ئامبىنىڭ
غەزەپلىك كۆزلىرى بىزدە، مەقسىتى بىزنى چاپماڭمۇ؟

.....
جاھان تارىخىدا مەشھۇر، ئاتالغان نامىمىز ئۇيغۇر،
قېلىشمايمىز بۇ شۇملاڏدىن ئەمەسمىز ياكى ئاقساڭمۇ؟

ئەكىھەخاننىڭ ئۆپكىسى ئۆرۈلۈپ يىغلۇۋەتتى. ئۇ شې-
ئىرنىڭ ئاخىرىنى ئوقۇيالىمىدى.

— ۋەتىنیم، خەلقىم، ھۆرلۈك، باراۋەرلەك، دې-
موكراٽىيە، ئازادىق دەپ مۇشۇنداق قىسىمەتكە دۇچار بولددە.
لەمۇ ئوت يۈرەك شائىر! ئۆزلىرىدەك ساھىبىران زاتقا
تۇرپاندىكى بىر ئۆمۈر باياشتات مەئىشەتلەرنىڭ زادى نېمە
يېتىشىمەيتتى؟ ! ئۆزلىرىدە پۇل دېسە پۇل، مال دېسە مال،
يېر - سۇ دېسە يەر - سۇ، ئابرۇي - ئىناۋەت دېسە ئابرۇي
- ئىناۋەت ھەممىسى بار ئىدىغۇ؟ ھەي ئىسىت!

ئابدۇخالق ئۇيغۇر تۈرمىگە قاماڭاندىن كېيىن دۇش-
مەنلەر ئۇنى قاتتىق - يۇمىشاق ۋاسىتەرنى قوللىنىپ قىيىدە.
ئىندى ۋە ئالدایپ تەسلىم قىلىشقا ئورۇندى. لېكىن ئۆزىنىڭ
ئۇلۇغۇوار غايىسىگە سادىق بولغان ئابدۇخالق ئۇيغۇر تىغمۇ
تىغ كۈرەش قىلىپ دۇشىمەننىڭ ھىيلە - نەيرەڭلىرىنى ئې-
چىپ تاشلىدى. بارلىق چارلىرى ئاقمىغاندىن كېيىن شېڭ
شىسىي ئۆزى ئوتتۇرۇغا چىقىشقا مەجبۇر بولدى.

ياسىسۇن ئازادلىق، يوقالسىن زۇلۇم

3 - ئايىنىڭ 13 - كۇنى تالق سەھىرەدە، ئابدۇخالىق ئۇيغۇرنى شېڭ شىسىي ئۆزى سوراق قىلدى. ئۇ قۇۋۇلۇق ئىشلىتىپ ئابدۇخالىق ئۇيغۇرنى ئەكىرگەن ئوفىتسىپرىنى ئە- يىبلەپ:

— مەن سىلەرگە شائىرغا ياخشى مۇئامىلە قىلىڭلار دېسىم نېمە قىلغىنىڭلار بۇ؟ كويىزا - كىشەننى دەرھال ئېلە -
ۋېتىڭلار، — دېدى شېڭ شىسىي خاپا بولۇپ.
— خوش، شائىر، قېنى ئولتۇرۇڭ، — دېدى ئۇ.
ئابدۇخالىق ئۇيغۇر ئورۇندۇققا ئولتۇردى.
— بىز دوستانە سۆزلىشىلى، ئىككى كۈن بۇرۇن سىزگە ئېيتقان مەسىلىنى ئويلاندىڭىزمۇ؟ — دېدى شېڭ شىسىي سىپايدىلىق بىلەن.

— هەئە، مېنىڭ ئويلىغىنىم خەلقنىڭ ئەركىنلىكى، ئازادلىقى ۋە ئىنسانىي ياشاش هوقۇقى مەسىلىسى. مەن بۇنىڭدىن باشقىسىنى ئويلاشنى ھېچقاچان خالىمايمەن، — دېدى ئابدۇخالىق ۋەزمن ئاهاكىدا.

— سىز ئىلىم ئەھلى، ياش جېنىڭىزغا ئىچىڭىز ئاغىرىدە سۇن، مەن سىزگە پۇرسەت بېرىھى، — دېدى شېڭ شىسىي.
ئابدۇخالىق ئۇيغۇر ئورنىدىن دەس تۇردى.

— مەن ئۆز جېنىمغا ئەمەس، بىگۇناھ ئازاب چېكىۋات- قان خەلقىنىڭ جېنىغا ئىچىم ئاغرىب مۇشۇ يولغا ماڭغان.

كەلگۈسىدە ھامان بىر كۈنى بىز ئۆز مەقسىتىمىزگە يېتىدە.
مۇز، — دېدى ئابدۇخالق ئۇيغۇر قەتئىلىك بىلەن.
شېڭ شىسەي ئەسەبىيلەرچە ۋارقىرىدى:
— بۇيرۇق ئىجرا قىلىنسۇن!

شېڭ شىسەينىڭ بۇيرۇقى بىلەن تۆت چېرىنىڭ
كىردى — دە، دەرھال ئابدۇخالق ئۇيغۇرنىڭ قولىغا كويزا،
پۇتنغا كىشىن سالدى. ئۇلار ئابدۇخالق ئۇيغۇرنى يالاپ
سېرتقا ئېلىپ ماڭدى. ئابدۇخالق ئۇيغۇر ھەربىر قەدەم
تاشلىغىنىدا پۇتىدىكى كىشەننىڭ زەنجىرى پۇتنىنىڭ ئوشۇقدە.
غا تېگىپ قانىتىۋەتتى. ئۇ قانلىق ئىز قالدۇرۇپ يامۇل
دەرۋازىسىدىن كونىشەھەر كوچىسىغا چىقتى. كوچىدا قورالا-
لىق چېرىكلەر مىغىلداب كەتكەندى. چېرىكلەر ئابدۇخالق
ئۇيغۇرنى يالاپ كونىشەھەرنىڭ غەربىي دەرۋازىسىدىن شەھەر
سېرتىدىكى بازارغا ئاچىقتى. بۇ چىڭقى چۈش بولغان مەز-
گىل ئىدى. بۇرۇقنى قايىناق - ئاۋات بازار بۇگۈن ناھايىتى
قورقۇنچىلۇق، سۈرلۈك ھالەتتە ئىدى. دۇكانلارنىڭ ئۆگزە-
لىرىگە كوچىغا قارتىپ پىلىمۇت ئورنىتىلغان، كوچىدا ھەر
ئون چامدامدا بىردىن قوراللىق چېرىنىڭ خۇددى ئاچ بۇرىدەك
ھۇرپىيىپ تۇراتتى.

ئابدۇخالق ئۇيغۇر يولىدىكى بىر تاشقا پۇتلۇشىپ سەنتتو-
رۇلۇپ كەتتى — دە، كەينىنگە قارىدى. ئۇ ئۆزىدىن ئون قەدەم
ئارقىدا تۆمۈر جىساھاجى، ئابدۇراخمان قارىي، نەمتۇل زۇ-
پەرھاجى، ئاۋۇتئاخۇن، نىياز ئاخۇن، پولات قارى، سۈڭ
شىاۋ، بى سېڭپۇ قاتارلىق ئون يەتتە ئادەمنىڭ يۈزلىگەن
چېرىكلەرنىڭ قاتىقى يالىشى بىلەن كېلىۋاتقىنى كۆردى.
ئابدۇخالق ئۇيغۇر قەددىنى رۇسلاپ كوچىنىڭ ئىككى قاسى-

نىقىدىكى هەر بىر دۇكان، ئۆيلەرگە قاراپ مېڭىشنى داۋام-
 لاشتۇردى. ئۇ كۈچىنىڭ سول تەرىپىدىكى كونا بۇتخانىنىڭ
 ئالدىغا كەلگەنده يول بويىدىكى قاپاق تېرەكتىڭ يوغان ئەگرى
 شېخىغا كۆزى چوشتى. بۇنىڭدىن ئۇن توققۇز يىل بۇرۇن
 مۇشۇ ئەگرى شاخقا 1914 - يىلىدىكى تۇرپان دېقانلار قوز-
 غىلىكتىنىڭ رەھبىرى ئەمەت تاماقدىنىڭ كاللىسى ئېسلىغاندە-
 دى. بۇنىڭدىن ئۇن بەش كۈن بۇرۇنلا بۇ شاخقا مەشھۇر
 رەھبىر مەحسۇت مۇھىتىنىڭ كاللىسى ئېسلىغانلىقىنى تۇر-
 مىدە ئاڭلايغاندى. «ئەمدى نۇۋەت بۇگۈن ماڭا
 كەپتۇ - دە! » ئابدۇخالق شۇنى ئويلاۋاتقاندا قاتتىق ۋارقىد-
 رىغان ئاۋاز ئاڭلاندى. جاللاتلار ئەڭ كەينىدىكى تۇتقۇنى
 قىلىچ بىلەن چېپىپ تاشلىغاندى. ۋەھشىلەشكەن جاللاتلار
 هەر ئىككى يۈز قەدەمە بىردىن تۇتقۇنى قەتلى قىلىپ
 كونىشەھەرنىڭ سىرتىدىكى بازار ۋە ئىككى شەھەر ئارىسىدە-
 كى چوڭ يولنى قانغا بويۇۋەتتى. تارىختا تۇرپان مىسىز
 دەھشەتلىك پاجىئەگە تۇنجى قېتىم دۇچ كېلىۋاتتى. ۋۇجۇ-
 دىدا غەزەپ - نەپەرت قايىناپ تېشىۋاتقان ئابدۇخالق ئۇيغۇر
 ئاستىنلىقى كالپۇكىنى چىڭ چىشلەپ قانىتىۋەتكەندى. ئۇ
 يېڭىشەھەر كۈچىسىغا يېتىپ كەلگەنده يۈرىكى دۇپۇلدەپ
 سوقۇشقا باشلىدى. ئاۋات رەستە ئېغىر سۈكۈناتقا چۆمگەندە-
 دى. ئۇنىڭ باللىق، ياشلىق چاغلىرى مۇشۇ شەھەردە ئۆت-
 كەن ئەمەسمىدى؟ ئۇ ئەترابقا نەزەر تاشلاپ يالقۇنلۇق ھېس-
 سىياتىنى باسالماي شېئىر ئوقۇشقا باشلىدى:

سېنىڭ ئىشقىڭدا كۆيمەكىنى ئۆزۈمگە ئېپتىخار قىلدىم،
 سېنىڭ ھەققىڭ ئۈچۈن جاننى مىڭ كەررە نەزىر قىلدىم.

— ئاغزىڭنى يۇم! — ۋارقىرىدى چېرىك. ئابدۇخالىق ئۇيغۇر چېرىككە ئالىيىپ قاراپ قويۇپ مېڭمۇھەردى. ئابدۇخالىق ئۇيغۇر يېڭىشەھەرنىڭ مەركىزىدىكى قازىدە خانا مەسچىتى ئالدىغا كەلگەندە چېرىكلەر ئۇنى توختاتتى. ئەتراپتا قوراللىق چېرىكلەر مىغىلدايپ كەتكەندى. ئۆيلەر-نىڭ ئۆگۈزلىرىگە ئورنىتىلغان پىلمۇتنىڭ سۇرلۇك ئاغزى مەيدانغا قارىتىلغاندى. كوچا ئېغىزلىرىدا ياللانما ئاق رۇس باندىتلەرى قىلىچىلىرىنى يالىڭاچلاپ ئەتراپنى قامال قىلىپ تۇراتتى. ئابدۇخالىق ئۇيغۇر ئاخىرقى مىنۇتلارنىڭ كېلىۋات-قىنىنى سەزدى. ئۇ قەددىنى رۇسلاپ تىك تۇردى - دە، ئۇنلۇك شېئىر ئوقۇشقا باشلىدى:

ئەسىز بوب قالدىم مەن، دۇشمەن قولىدا،
پۇت - قولوم باغاندى ئۆلۈم ئالدىدا.
چېپىلسا قىلىچتا بۇ ئەزىز تېنىم،
تۆكۈلگەي زېمىنغا پاك قىزىل قېنىم.
بىزگە بار ھەرقاچان ئۆلۈم يا كۆرم،
ئۆلۈمدىن قورقماقلىق ئۆزى بىر لۆم - لۆم،
كۆتۈرگىن بېشىڭنى، تىك تۇت قەددىڭنى،
جەڭ قىلىپ مەن ئۆلسەم، ئېچىلغايى گۈلۈم.

دەل مۇشۇ چاغدا كونىشەھەردىن بىر بىرونېۋىك گۈرۈل-دەپ يېتىپ كېلىپ مەيداننىڭ چېتىدە توختىدى. ئۇنىڭدىن شېڭ شىسىي چۈشتى. ئۇ جاللاتلار باشلىقىغا قولىنى شىل-تىپ بۇيرۇق بەردى. جاللاتلار تۆمۈر جىسا حاجى، نەمتۈل زۇپەر حاجى، سۇڭ شياۋلارنى كەينى - كەينىدىن قەتلى

قىلىدى. جاللاتلار قىلىچلىرىنى يالىخاچلاپ ئابدۇخالىق ئۆيـ
غۇرغا زەھەرلىك قولىنى سېلىشقا تەبىيارلاندى. شائىر ئالدىـ
غا يوپۇرۇلۇپ كەلگەن جاللاتلارغا مەنسىتمەسىلىك بىلەن قاـ
راپ قويۇپ، قەددىنى رۇسلىدى. ئۇ ئەترابقا قاراپ ئاۋۇال
ئۇيغۇرچە، كېيىن خەنزىرۇچە، ئاخىرىدا رۇسچە تىللاردا ياكـ
راق ئاۋاز بىلەن مەردانه خىتاب قىلىدى:

— كۈن ھازىرلا ئولتۇرۇپ كېتىدۇ. جاھاننى قاراڭغۇـ
لۇق قاپلايدۇ. لېكىن شۇنى بىلىخلاركى، ئەتە يىندە تاڭ
ئېتىپ كۈن پارلايدۇ! . . .

سەنلەر بىزنى قىرىپ توڭىتەلمەيسىلەر. بىر پۇتون
خەلقنى قىرىپ توڭىتىش مۇمكىن ئەمەس. بىر ئابدۇخالىقـ
نى ئۆلتۈرگىنىڭلار بىلەن، ئەتە مىڭلاب، ئۇن مىڭلاب ئابـ
دۇخالىقلار باش كۆتۈرۈپ چىقىپ، بىزنىڭ بويىنىمىزغا تەڭـ
لەنگەن قىلىچلار بىلەن سەنلەرنىڭ كاللاڭلارنى ئالىدۇ. يـاـ
شىسۇن ئەركىنلىك! ياشىسۇن ئازادىلىق! يوقالسۇن زۇلۇم!
— چاپ! — جېنىنىڭ بارىچە سەت چىرقىرىدى شېڭـ

شىسىي ساراسىگە چۈشۈپ ھودۇقۇپ.
ئابدۇخالىق ئۇيغۇر قانغا بويالدى. تاڭ ئالدىدىكى بىر
نۇرلۇق يۈلتۈز مەڭگۈ ئىز قالدۇرۇپ ئۆچتى. بىر دىنلا ھاۋاـ
تۇرتۇلۇپ ئاسمان - زېمىننى لەرزىگە سېلىپ، گۈلدۈرماماـ
گۈلدۈرلەپ تاراسلاپ يامغۇر يېغىشقا باشلىدى.

1996 - يىلى ئىيۇن، تۈرپان

图书在版编目(CIP)数据

早觉醒的人—阿布都哈力克/买买提·夏尼亚孜著.
—乌鲁木齐:新疆青少年出版社,2001.6
(名人系列故事丛书)
ISBN 978-7-5371-4132-1

I. 早… II. 买… III. 阿布都哈力克—生平事迹
—维吾尔语(中国少数民族语言) IV. K825.6

中国版本图书馆 CIP 数据核字(2001)第 25558 号

策 划 者: 艾尔肯·伊布拉音
责任编辑: 艾尔肯·伊布拉音
责任校对: 阿布列孜·阿巴斯
依巴达提·亚森

名人系列故事丛书
早觉醒的人—阿布都哈力克(维吾尔文)
买买提·夏尼亚孜 著

新疆青少年出版社出版
(乌鲁木齐市胜利路二巷1号 邮编:830049)
新疆新华书店发行
乌鲁木齐昊坤彩印有限公司印刷
787×1092 毫米 32 开 3.875 印张
2001 年 6 月第 1 版 2009 年 4 月第 2 次印刷
印数:5001-8000

ISBN 978-7-5371-4132-1 定价:6.00 元
如有印刷装订问题请直接同出版社调换

مۇقاۋىلى لايىھەلسەنلىقىزىمىز زەلەستار يۈسىپ



بالدىر ئو يغانغاب ئادەم
ئابدۇخالىق ئو يغۇر

ISBN 978-7-5371-4132-1



9 787537 141321 >

باھاسى: 6.00 يۈەن